

ٲٲن دنٲا

ظفر عباسٲ

دنيا

ڪهاڻيون

ظفر عباسي

نيو ٽنڪرس فورم

NEW THINKERS FORUM

ڪتاب جو نالو : ٽين دنيا
 موضوع : ڪهاڻيون
 ليکڪ : ظفر عباسي
 ڇاپو : پهريون
 سال : 1995
 ڪتاب جي سائيز: 23x36/16
 ٽائٽل ڊزائين: ”جنت جي تصوراتي پٽيءَ جا 20 گهر“ 1979-ٿر وائيت
 ڪمپوزنگ : پيس ڪمپوزرس
 5/11 رمپا پلازه بندر روڊ ڪراچي.
 ڇپائيندڙ : نيو ٿنڪرس فورم
 جنرل پوسٽ باڪس نمبر 492، حيدرآباد 7100 سنڌ

مُلھ: چاليھ روپيا

Rs: 40/=


TEEN DUNYA (THIRD WORLD)

A Collection of short stories, written by:
 ZAFAR ABBASI in Sindhi Language and Published by:
 NEW THINKERS FORUM
 G.P.O Box. No: 492. Hyderabad. 71000 Sindh.
 Year of Publication: 1995

Title design: "Twenty houses of the Zodiac" 1979
 by: Time White.

(Publisher reserves all rights of the book)

ارپنا



ظفر عباسي / 12.01. 1995

ليڪڪ جا پيا ڪتاب

- گهر اگهرا گهاءَ ————— ڪهاڻيون 1979ع
- تارا تارن هيٺ ————— ٻال ڪهاڻيون 1981ع
- سوال چهرا جواب چهرا ————— ڪهاڻيون 1982ع
- شاعريءَ جون صنفون ————— تحقيق 1993ع
- ٽين دنيا ————— ڪهاڻيون 1995ع
(هٿن ۾)

سٽاءُ

- 09 _____ * اداري پاران
- 11 _____ * منهنجي ذات ڏوهاري - ليکڪ پاران
- _____ - ڪهاڻيون
- 18 _____ * سندس
- 27 _____ * سنڌو وهندو رهندو
- 32 _____ * نيٺ ڪشڪول
- 36 _____ * آخري خط
- 40 _____ * هڪ ڏنڊلي ڏنڊلي ياد
- 45 _____ * انٽرويو
- 49 _____ * ٽين دنيا
- 60 ڪان54 _____ (5- مختصر ڪهاڻيون)
- _____ * گار ۽ طعنو * عيد نماز * بک بچڙو تول * زڪوات * ارجنٽ ميل سروس
- 61 _____ * مرنداسين پر مرڪندي
- 63 _____ * هڪ ڏينهن جي وارتا
- 66 _____ * ٻه واٽي تي بيٺل هو
- 69 _____ * مان جنت ۽ منڪر نڪير
- 73 _____ * ڊان - ڊڊ - اوور
- 88 _____ * اڪيون اسڪيچ ۽ شاعري
- 93 _____ * احتساب
- 104 _____ * جيسين ٿئي جيت
- 108 _____ * بندش
- 116 _____ * هڪ رات
- 121 _____ * رٿيل ليکچر
- 125 _____ * ايس. ايس. ايف
- 129 _____ * فيصلو
- 134 _____ - ڪو ڪيئن چوي - ڪو ڪيئن چوي - ليکڪ جي فن ۽ شخصيت تي رايو

اداري پاران

سنڌي زبان ۾ سرڪاري، نيم سرڪاري، مختلف آرگنائيزيشنس پاران، توڙي انفرادي طور تي ڇپائيءَ جا تمام گهڻا ادارا آهن. تن مان سرڪاري ادارا ته ڪورس جا ڪتاب به ڇپائڻ جي اهل ڪونهن، نيم سرڪاري ادارا، قبرن جي ڪتب خانن کان ٻاهر نهارڻ به پسند ڪونه ٿا ڪن. آرگنائيزيشنز جا ڪتابچا، سندن سلوگن کان سواءِ ٻئي ڪنهن ادب کي ادب ئي مڃڻ لاءِ تيار نه آهن. ۽ انفرادي ادارا، وڏن وڏن وارن ليکڪن [جن سان هڪ هٿ جي آڱرين کان گهٽ، کان سواءِ سڀ ڪاغذ جا شينهن آهن] جي نيم پليٽي تي زندهه آهن. انهن لاءِ ادب رڳو اهڙن ڪاغذ جي شينهن جي جڳوڙ ئي آهي. ماڻهو ان ڪري ادب کان آگاهان نڪري سياسي ڪتابن تائين پهچي ويا آهن جو سنڌي ادب جيڪو اڳ وقت سان گڏ ته ڇا اڳيان هلندو هو، تنهن جا سرجينڊر پنهنجو دڳ وڃائي ويهي رهيا آهن. آفريڪا ۽ ويتنام جو ادب اتان جي لوڪ جي خون مان جنم وٺي سڄي دنيا کي Blood donate ڪري رهيو آهي ۽ اسان جو ادب اڃان ڪاري مس سان لکجي رهيو آهي ته ڇا اسان جو خون راڻيگان ويندو؟ ۱۱؟- نه، ڪڏهن به نه! ”آرت ۾ خوشبو مينڊيءَ جي“ کان وٺي ”او قاتل! بدلو وٺنداسين، هن خون جي قطري قطري جو!“ تائين اهڙيون تخليقون آهن جن پنهنجي تاريخ پاڻ مرتب ڪئي آهي.

ناول ته ناولن جي ماڳ، اسان وٽ ڪهاڻيون به اڃان تائين ون يونٽ جي دؤر جون ريفرنٽ ٿي رهيون آهن ۽ ڪافي ليکڪ هن دؤر ۾ به گذريل دؤرن جي حوالي سان جيئڻ جي جتن ۾ جنڀيا پيا آهن. ۱۹۷۷ع کان ۱۹۸۸ع جو دؤر اهڙو دؤر هو، جنهن دؤر ۾ سنڌي ادب آسمان ۽ ستارن کي نه ڇهي ها ته به سنڌ جي سرحدن کي ضرور واضح ڪري ها، پراڻين نه ٿي سگهيو. جيڪو ٿورو گهڻو ادب ان دؤر ۾ سرجيو، اهو به يا ته ڇپجي نه سگهيو يا ڇڙو ڇڙيو رهيو، ان ڪري ادب ۾ ڪا خاص جاءِ والاري نه سگهيو.

ظفر عباسيءَ جون هيءُ سڀ ڪهاڻيون گذريل دؤر جي دَينِ آھن ۽ مختلف جاين تي الڳ الڳ ڪافي شايع بہ ٿيل آھن پر ھنن کي ھڪ جاءِ تي سھڙي، ھن جيڪا سوکڙي سنڌي ادب کي جون ۱۹۸۸ع ۾ ڏيڻ پئي چاھي اھا اڃان تائين اسان جي ھڪ دوست جي اداري ۾ ڇپائيءَ جي منتظر ٿي پئي ھئي. ان ڪري ھن ڪتاب کي اسان اوهان جي ھٿن/نيٽن تائين پهچائي رهيا آھيون. اميد تہ ظفر جو پيار جو پورھيو ۽ اسان جي ڪوشش اوهان وٽ مان حاصل ڪندي.

مجموعي تي راءِ ليکڪ لاءِ توڙي اسان لاءِ ٻاٽ ۾ لاٽ جو ڪم ڏيندي.

ادارو

منهنجي ذات ڏوهاري

توهان ڪنهن به ليڪڪ کان پڇندؤ ته سندس واسطو ڪهڙي سياسي پارٽيءَ سان آهي؟ ته تڪڙ ۾ جواب ڏيڻ کان پهريائين هن جي ذهن ۾، سندس پگهار/ نوڪري اچي ويندي ۽ پوءِ ڪيائڙي ڪنهي سرڪاري نوڪري، آل اولاد جو گذر ۽ سماجي رتبو ذهن ۾ آئي، ڪو گول مول جواب ڏئي جان ڇڏائڻ جي ڪوشش ڪندو ۽ جي هو سرڪاري ملازم نه هوندو ته، مڙني پارٽين ۾ مقبوليت حاصل ڪرڻ جي جتن ۾، روادري ڪري ويندو آهي ۽ ”ليڪڪ غير جانبدار هوندو آهي.“ ۽ ”اسان زرگو ادب پيدا ڪرڻ لاءِ پيدا ٿيا آهيون.“ چئي، اهڙا ليڪڪ جان ڇڏائي ويندا آهن.

اسان جي پٺين تي ننڍڙن ننڍڙن ذاتي مفادن جو ڪنڌر لڳل آهي ۽ اسان ڪرسي تي ويهڻ جا عادي ٿي ويا آهيون. جتي ويهون ٿا، اتان اٿڻ سان ڪپڙن ڦاٽي پوڻ جو پڻ آهي، جيڪو اسان کي ڪپ ڪوڙي ويهڻ تي مجبور ٿو ڪري.

ريڊيو ٽي لکڻ مهل، سڄي ريڊيو جي پاليسي اسان جي ذهن ۾ هوندي آهي. اوهان چئو نه چئو، اسان ان پاليسيءَ کان، پاڻهي پوڻ کان به قدر پري هلنداسين. ٽي ويءَ جو ته نشو ئي ٻيو آ. اوهان چئي ته ڏسو نه؟ اسان فن تي به آنچ اچڻ نه ڏينداسين ۽ پاليسيءَ تي به پورا هلنداسين. اوهان کي فلم جي ڪهاڻي لکائي آهي؟ سڄو سينسر بورڊ اسان جي ذهن ۾ اچي ويندو ۽ اسان ايڏو احتياط سان لکنداسين جو سينسر بورڊ وارا سينسر ڪرڻ بدران اسان تي تنقيد ڪندا ته هتي فلم ڏسندڙن کي ڳالهه ئي سمجهه ۾ نه ايندي. توهان جي مراد ڇا آهي؟

چون ٿا ته دنيا ترقي ڪري رهي آهي. اسان به ترقي ڪري رهيا آهيون. اهلِ قلم ڪانفرنس کي پاڻ لاءِ وڏو اعزاز ٿا سمجهون، وڏي فخر سان ويتدا آهيون. ڪو توکي وجهندو آ ته چوندا آهيون، ”پڪنڪ تي ويا هئاسين، اتان گذرندي، ”باءِ دي وي“ هليا ويا هئاسين.“ يا ”صحافيءَ جي حيثيت سان

رپورٽنگ لاءِ ويا مٿاسين” يا ”پلا جي وياسين ته ڇا ٿي پيو؟ اهو اسان جو حق هو.“

* توڙي ڦاٽڪ جي شهيدن جي قاتلن کي سزا ڏيارڻ لاءِ ۽ اسيرن جي آزاديءَ لاءِ ڪنهن بيان تي ڪو صحيح ڪرائڻ ايندو آهي ته اسان، ”بيان سان ته ڪجهه نه ورنڊو آ“ چئي عزت جي پگڙيءَ ۾ هٿ وجهي، ”هنگامي ميتنگ“ جو بهانو ڪري جان ڇڏائي ويندا آهيون.

توهان اسان کان پڇي ته ڏسو ته ”ويست انڊيز“ جو بهترين ڪرڪيٽ ڪير آ ۽ ان جي ڄمڻ جي تاريخ ڪهڙي آ؟ اسان اوهان کي ان سان گڏ سندس رٽائرڊ ٿيڻ تائين، جي سوانح عمري ٻڌائي سگهون ٿا. پر جيڪڏهن توهان اسان کان، ”لاڪاٽ“، ”طيب ٿهيم“، ”پنهون چانڊيو“، ”لاشاري“، ”برهماڻي“، ۽ ٻين ڳوٺن تي سنڌي قوم جي نسل ڪشيءَ ۾ شهيد ٿي ويلن جا رڳو نالا پڇندو ته اسان اوهان کي ”جیل ۾ هجڻ“، ”امتحان جي پڙهائيءَ ۾ رڌل هئڻ“ يا ڪو ٻيو بهانو ڏئي، چانهه جي آفر ڪري ڇڏينداسين.

اسان چاهيندا آهيون ته توهان اسان کان ٿر ۾ ڏڪار جي باري ۾ تاثرن بدران اهو پڇو ته، ”رات شهر جي مختلف ڪلين ۾ ڪيترا پئسا هاريو؟“

اسان جي ماسٽر آهيون ته ڪالا باغ ڊيم جو منصوبو رد ڪرائڻ بدران پنهنجي گهٽ پگهارن جي مسئلي کي، الڳ سمجهندي رڳو پگهارون وڌائڻ جو مطالبو ڪنداسين ۽ اسان، جي ڪنهن ٺيڪ ناڪ پگهارن ۽ رعايت وارين ادارن ۾ ملازم آهيون ته اسان * بنوعاقل چانوٿيءَ جي خلاف ڳالهائڻ بدران، سال جي سرڪاري موڪلن جو حساب ڪندا آهيون.

اسان جا تمام تڪڙا مسئلا، رڪشائن جا وڌيڪ پاڙا، شهرن ۾ فوٽ پائڻ جي عدم موجودگي، فقيرن جو وڌندڙ تعداد، ناجائز حد دخليون، ڪچيون آباديون، پاڻي، بجلي، ٽيليفون ۽ گيس جا غلط بل، نوڪريون، بدليون، پگهارون، سسواڙون، اسڪولن ۾ ٻارن جي داخلا، سواري، آئيندو پيار ڪندڙ محبوبائون ۽ آئو گراف وٺڻ واريون چوڪريون آهن. انهن تي اسان ڪهاڻيون لکندا آهيون، شاعري ڪندا آهيون. ڇڻو ته انهن تي اسان ريڊيو ڪالم به لکي وٺنداسين ۽ جي گهرج هجي ته ٽي وي ناٽڪ به لکي وٺنداسين. پوءِ به جي اهي مسئلا حل نه ٿيندا آهن ته اسان ”لائيف

انسورنس“ ڪرائي ڇڏيندا آهيون.

ٻولي، قوم ۽ دين جي وجود جي بقاء لاءِ ڪو لائح عمل نه پيڄو، ان بدران توهان اهو پيڇي سگهو ٿا ته بجليءَ جي وڌيڪ بلن کان بچڻ لاءِ ميٽر ۾ گهڻو ڪيئن ڪجي، امتحانن ۾ پاس ٿيڻ لاءِ سفارشي ”ڇٽ“ ڪنهن کان وٺجي. فلاڻو ڪم ڪرائڻو آهي ته ان انتظاميه جي خلاف خبر ڪيئن ناهي، اخبارن ۾ هلائي.

جتي رڪشائون، پاڻي، بجلي، ٽيليفون، گيس، پبلڪ اسڪول، فوٽ پات ۽ محبوبائون ناهن، اها به ڪا دنيا آهي! اهڙي دنيا به آهي ڇا ڪا دنيا به؟ جي آهي ته اسان جون دعائون آهن ان دنيا لاءِ. سياسي تنظيمون ۽ سماجي ادارا اهڙي دنيا لاءِ ڇندا ڪڍا ڪري رهيا آهن، اسان جي به هڪ ڏينهن جي پگهار ڪڍجي وئي آ، يارا

اسان لکون ٿا پيا، اسان جا مسئلا اوهان جا مسئلا ئي نه آهن.
 ”توهان کي ڪتاب تي مهاڳ لکائڻو آ، يار مان ڏاڍو مصروف آهيان تائير ٿي نٿو ملي. تي ويءَ لاءِ ڊرامو پيو لکان، ريڊيو لاءِ ڪالمر پيو لکان، اخبار لاءِ شعر پيو لکان، نوڪريءَ جي هن هٿان آهي. ان کانپوءِ ناول تي ڪم پيو ڪيان. يار مون وٽ تائير ڪونهي، توهان ڪنهن ٻئي کان لکائي وٺو!“
 ”اڃا توهان انٽرويو وٺڻ آيا آهيو؟ اڙي يار اسان حقير ماڻهو آهيون. اسان جو ڪهڙو آءِڊ ۾ ڪنٽريبيوشن؟ مڙئي پيا گذارو ڪيون! بس توهان لاءِ تائير ڪڍي ٿا وٺون، ڀلا ڪهڙي رسالي ۾ ڇاپيندؤ؟ ڪئميرا ۾ رول رنگين آ يا بليڪ اينڊ وائٽ؟ ٽائيل تي ڪنهن جي تصوير هلائيندؤ؟“

اسان مذهب، خدا ۽ رسول جي شان ۾ گستاخي ڪري پاڻ کي ترقي پسندن ۾ شمار ڪندا آهيون ۽ آخري وقت، قرآن شريف جي تلاوت جو انتظار ڪري، ان دؤران دم ڏيندا آهيون.

”توهان نوان ليکڪ آهيو نه؟ ڇا ٿا لکون ٿا؟ توهان اڄ تائين ڪو امر جليل پيدا ڪري سگهيا آهيو؟ ڪو شيخ اياز پيدا ڪري سگهيا آهيو؟ هون! ڇڏيو بابا! لکڻ ڏاڍو ڏکيو ڪم آهي. توهان ڌنڌي ڌاڙيءَ جي ڪيو. هونئن به اسان کي ڇا مليو آهي جو توهان ٿا لکو؟“

”ڪتاب تيار پيو آ، مهاڳ ڪنهن کان لکايون؟ سوچيو اٿر ته ڪنهن.

چوڪريءَ کان لکايان؛ ها اها ٺيڪ آ، پر ”بي سَري آ“ ها! اها آهي چڱي، پر لکي چڱو ڪانه ٿي. ماڻهو ڇا چوندا؟! هل ڇڏينس ڀيلا پاڻ ئي ٿو لکي ڇڏيان. مون کي ڪهڙي ضرورت ڪنهن جي سرٽيفڪيٽ جي؟

دوستو! هڙن اديبن ماڻهن جي ويسا سان، ويسا گهاتي ڪئي آهي ۽ اهوئي سبب آهي جو اديبن ۽ ماڻهن ۾ وڇوٽيون آهن. اسان ماڻهن جي اعتماد تي پورا نه لهنداسين ته ماڻهن کي، اسان کي، ٺڪرائڻ جو پورو پورو حق آهي. بلڪ ان حالت ۾ اسان کي، ليکڪ چوائڻ جو ئي حق نٿو رسي!

پر ائين به ڪونهي ته سموري سنڌ ۾ سچ پئي واکا ڪري..... سنڌي ادب مجموعي طور تي نه رڳو ايشيا، بلڪ دنيا جي سمورين ٻولين جي ادب سان نه رڳو ڪلهو ڪلهي ۾ ملائي بيٺو آهي. پر ڪوڙ هنڌن تي اڳتي به نڪري ويو آهي. دنيا جي سمورين ٻولين ۾ ڪو ”لطيف“ ته ڳولهي ڏيکاريو؟ بلڪ ان کان به اڳتي شوٽرن جي دؤر جي پير صدرالدين، سمن جي دؤر جي شيخ حماد، اسحاق آهنگر ۽ مقبول احمد پتي، ارغون، ترخان، مغل دؤر جي شاه ڪريم، لطف الله قادري ۽ شاه عنايت رضوي ۽ ڪلهوڙا دؤر جي شاه لطيف کان پوءِ به تالپور دؤر جي سچل سرمست ۽ سامي، انگريز دؤر جي قادر بخش بيدل، شمس الدين بلبل، مير عبدالحسين سانگي، ميز حسن علي خان حسن، مرزا قليچ بيگ، حافظ محمد هارون ڏکڻ، فتح محمد سيوهاڻي، ڊاڪٽر هوتچند مولچند گربخشاڻي ۽ ڪشچند بيوس ۽ ورهاڱي واري دؤر جي محمد عثمان ڏيپلائي، عزيز الله مجروح، حيدر بخش جتوئي، قاضي فيض محمد ۽ شيخ اياز کان وٺي هيل جي حليم باغيءَ تائين سنڌ جي سوين ليکڪن ۽ ليکڪائن پنهنجي ضمير جي سچائيءَ سان، ٻوليءَ، ڌرتيءَ ۽ قوم لاءِ وس آهر پاڻ پتوڙيو آهي ۽ پتوڙي رهيا آهن.

۽ مون کي اها به پڪ آهي ته سنڌ جا سڄاڻ ۽ باشعور ليکڪ، پوليٽي جي انقلابي شاعر چيلائيوس وانگي ڪڏهن به آمريڪا ۾ وڃي پنهنجو نه وٺندا ۽ نه ئي ڪين نوبل انعامن جي گهرج آهي. هو هتان جي ماڻهن لاءِ ئي ٿا لکن ۽ اهوئي هنن جو ”نوبل پرائيز“ آهي ته ”هو هن ڌرتيءَ جا ليکڪ آهن.“ مان پنهنجي باشعور ۽ سچاڻ ليکڪن لاءِ يقين سان ٿو چوان ته انهن لاءِ عراق جي ”بابل“ ۽ ”ڪسري محل“، ”روم جي ڪنڊرن“ ۽ ”مصر جي اهرامن“ جي پيٽ

پر "ابل"، "جھکر"، "چنھو"، "لوهر"، "ڪاهو" ۽ "موهن" جا دڙا ۽ "اروڙ" ۽ "پنهور" جا ڪنڊر، عظيم آهن. مصر جي "درياء نيل"، لنڊن جي "تيمز درياء"، ۽ روس جي "والگا نديء" کان وڌيڪ، اسان کي پنهنجي "هاڪڙو درياء" سان پيار هو ۽ "سندو درياء" سان پيار آهي. اسان بلجير جي "واٽر لو" واري ميدان (جتي نيپولين بونا پارٽ کي شڪست آڻي هئي) کي "دبي"، "مياڻي" ۽ "هالاڻي" جي ميدانن کان ڪڏهن به مٿانهون نٿا ڀايون. اسان وٽ "ديوار چين" کان عظيم حيدرآباد جو "پڪو قلعو"، "امر ڪوٽ"، "رني ڪوٽ"، "ڪوٽ ڏيجي" ۽ ٻيا قلعا آهن. اسان، لنڊن جي بڪنگهم پئليس کان وڌيڪ "روپا ماڙي"، "تيڪ راء جي ماڙي" ۽ "مومل جي ماڙي" جي آثارن کي عزيز ٿا سمجهون. اسان آمريڪا جي "ناگرافال" کي "لڪي شاه صدر جي چشمن" کان مهان نٿا سمجهون.

اسان وٽ پنهنجي "اسٽيٽ آف اٽل" آهي، اسان وٽ پنهنجو "سنڌي سمونڊ" آهي ۽ دوستو! اسان مصر جي "الاعظم يونيورسٽي" ۽ لنڊن جي "آڪسفورڊ" ۽ "ڪئمبرج" يونيورسٽين جي پيٽ ۾ سنڌ مدرسو، ڊي جي ڪاليج، سنڌ يونيورسٽي، شاه عبداللطيف يونيورسٽي، مهراڻ انجنيئرنگ يونيورسٽي، سنڌ ميڊيڪل ڪاليج، ايل ايم سي، بي ايم سي، ڊي ايم سي، چانڊڪا ميڊيڪل ڪاليج ۽ ايگريڪلچر يونيورسٽي، کي پنهنجا عظيم تعليمي ادارا ٿا سمجهون جتي اسان جا شاگرد تعليمي شعور سان گڏ سماجي ۽ سياسي شعور به حاصل ڪن ٿا.

۽ اهڙي ڌرتيء جي سڃاڻ ليکڪن کي، ڪرشن چندر وانگر لکڻ لاء نه الڳ ڪمرو ڪپي، نه فائونٽين پين گهرجي ۽ نه تمام سٺا نيراڻ مائل پنا. اسان سندس ان راء سان به متفق ڪونهيون ته "محبوب جي ڏک کي دنيا جي ڏک ۾ تبديل ڪري لڏت وڌايون"

اسان ته سڄي دنيا کي پنهنجو محبوب ٿا سمجهون ۽ ان جا ڏک بيٺا ستوان اسان جا ڏک آهن.

جڏهن پهرين جنگ عظيم لڳي تڏهن توهان کي خبر هوندي ته ۱۷۷۰ع کان ۱۹۱۳ع تائين لڳل سمورين جنگين جي مجموعي نقصان کان وڌيڪ نقصان ٿيو هو. جنگ جي زد ۾ اپريل ۲۵ ملڪن جو مالي نقصان ۳ کرب ۲۷

ارب ڊالر ٿيو هو ۽ ۹۰ لک فوجي ۽ ۵۰ لک شهري اجل جو شڪار ٿيا هئا. ٻي جنگ عظيم ۾ به ائٽم بم استعمال ٿيا. ۱۱ کرب ۵۰ ارب روپين جو مالي نقصان ٿيو. هڪ ڪروڙ ۶۰ لک فوجي ۽ ۲ ڪروڙ ۹۰ لک شهري اجل جو شڪار ٿيا! اسان کي دنيا جي ڪنهن به چيڙي ۾ هڪ هڪ ماڻهوءَ ۽ هڪ هڪ پئسي جي نقصان جو ڏک آهي. پر ان کان وڌيڪ، تمام گهڻو ڏک شهيد نذير عباسي، توڙي جي شهيدن، تعليمي ادارن ۾ پنهنجن توڙي ڌارين هٿان ٿيل شهيد شاگردن ۽ سنڌ جي ننڍڙين ننڍڙين وسندين تي فوجي هلائڻ ۾ ٿيل شهيدن جو ڏک آهي. سڄي دنيا اسان جي ”ڏک پاڻي“ ٿئي نه ٿئي پر سڄي دنيا جي ڏکن ۾ وري به اسان پاڻي پائڻوار آهيون.

۽ دوستو! ۸ نومبر ۱۹۸۰ع تي جڏهن اسلامي چوڏهين صدي پوري ٿي، تڏهن اسان جي ڪوڙ سنڌ ڏاهن، پنهنجي عزيزن کان ڏوهه بخشايا ۽ ڪلمو پڙهي سمهي پيا ۽ ۹ نومبر ۱۹۸۰ع تي پندرهن صديءَ جي پهرين ڏينهن تي انهن پاڻ کي جيئرو ڏسي، ٻه رڪعتون شڪرائي جي نماز ادا ڪري، هڪ ٻئي کي وڏيون وڏيون مبارڪون ڏنيون ۽ پوءِ قيامت جي آثارن تي ڳالهائڻ لڳا.

جڏهن ۱۹۸۲ع ۾ اسان جو قتل عام ٿيو ته ان کي قيامت جي پهرين نشاني قرار ڏنو ويو. جڏهن ۱۹۸۶ع ۾ ٻيهر اسان جو قتل عام ٿيو ته ان کي ٻي نشاني سمجهيو ويو. هتي فوجي ڇانوڻين جو چار ۽ ٿر جو ڌڪار به، هو چون ٿا ته قيامت جون ئي نشانين آهن!

اسان ٻالچتيءَ ۾ سندن بادشاهن جون خوبيون پڙهندا هئاسين ته هنن ڪوھ ڪوتايا، رستا ٺهرايا، واه وهايا. * ايڪمٽالهيون سال آهي اسان اهڙي حڪمرانن کي ڳولهي رهيا آهيون. ٿر جي حوالي سان اسان انهن ۾ اهڙي هڪ به خوبي نه ڏٺي آهي. اسلامي جمهوري ملڪ ناتي ٿر جي ڌڪارين ۾ مسلمانن کي هندن کان به ڏوڪڙ مٿي، خيرات ڏئي، هنن جو مطلب اهو ڪونهي ته ڌڪار کي ختم ڪيو وڃي پر شايد هنن جو مطلب آهي ته جيسين قيامت اچي تيسين اسان پگڙن لپ وٺي قيامت جو انتظار ڪيون!

۱۱ جولاءِ ۱۹۸۷ع کي ”۵۰ اربن جي دنيا جو ڏينهن“ قرار ڏنو ويو ۽ هاڻي اقوام متحده جو آبادي وارو ادارو اها رپورٽ ڏئي اسان کي ڊيڄاري

رہیو آہي تہ ہر منٹ ہر ۱۵۰، ہر روز بہ لک ۲۰ ہزار ۽ ہر سال ۸ کروڑ ماڻهو دنیا ہر وقی رہیا آهن۔ ان اداري کي اهو بہ ڏک آهي تہ ٻارڙن جي موت جي شرح رڳو ۸۰ فی ہزار آهي۔ پر هن اداري کي اهو احساس ڪڏهن بہ ڪونہ آيو تہ ڪو سڄي دنیا ہر ہٿيارن تي اجايو خرچ ٿي رهيو آهي۔ جيڪڏهن اهو خرچ بجايو وڃي تہ ۵ ارب تہ ڇا؟ الائي ڪيترا ارب ماڻهو هن ڌرتيء ماء جي ٿڃ تي پلجي سگھجن ٿا۔ دنیا ہر ۷۲ کروڑ ماڻهو مناسب غذا کان محروم آهن۔ ان اداري کي، ان جو ڪارج ڳولڻ جي گھرج چو نہ ٿي محسوس ٿئي؟

عالمي ڪاڌ خوراڪ ۽ زراعت کاتي جو چوڻ آهي تہ ۱۹۸۷ع ہر جيڪو اناج اُپايو ويو آهي اهو سڄي دنیا جي ماڻهن جو ٻن سالن تائين پيٽ پري سگھي ٿو۔ پوء بہ هي ايتوپيا، هيتي، بنگلاديش ۽ سنڌ جا ٿري ماڻهو ٻکيا چو؟ ۽ ”هتي“ برما، ايران، بنگلاديش ۽ افغانستان جا ماڻهو پيٽ پريو رکي سگھن ٿا تہ سنڌ جا ماڻهو چو نہ؟

قيامت جي ايندڙ نشاني ڪالا باغ ڏيڻ ۽ ان کان بہ وڏيون پلان ٿيل نشانين ڏسڻ کان اڳ او سنڌ واسيو! اچو تہ سڀ گڏجي اهو سوچيون تہ اسان کي هاڻ ان خيراتي ڀڳڙن مٿ تي گذارو ڪندي قيامت جو انتظار ڪرڻ گھرجي يا ———؟

ظفر عباسي

سنڌي ادبي سنگت جي مرڪزي سالياني اجلاس 1988ع جي موقعي تي 31 مارچ 1988ع تي شيخ اياز جي صدارت ۾، پريس ڪلب حيدرآباد ۾ ٿيل ”سنڌ جي بقا ۽ ادب جو ڪردار“ جي موضوع تي ادبي ڪانفرنس ۾ پڙهيل.

سند یش

پاڪستان اسٽينڊرڊ ٽائيمز مطابق ۹ ٿي چڪا هئا. امان ڪرڻ جي انتظار ۾ بيٺل، پنهنجي گهر جي اڳنڌ ۾ ڪٽ تي ٻن وهائڻ کي ٽيڪ ڏيئي، سڄي ڏينهن جي پلٽي ماري ويهڪ جي ڪري، چيلهه جو سنور ۽ ٽڪ پيئي رهيو هئس. ماني کائي رهيو هئس ۽ امان جي ڪرڪر به ٻڌي رهيو هئس، جيڪا چئي رهي هئي ته: ”ڏاڙهي منهن ۾ اچي وئي اٿس پر اڃان ماني کائڻ جو اڃا ٻه ڪونه سگهيو آ.“

منهنجي منج ۾ امن اخبار هئي، جنهن کي هڪ هفت جي سهاري سان ٽيڪي، منجهس ”قائد تحريڪ“ ۽ ”ڏختر پاڪستان“ جا فوٽو ڏسي رهيو هئس ۽ ڪنهن ڪنهن مهل اکين ٽمڪائي، ڀرسان ڪنهن ٻر ٻڙي تي رکيل ڪتارا تي ويءَ ڏي نهاري، نيوز ڪاسٽر جي مٿي تان زئي جي سرڪڻ جو انتظار ڪري رهيو هوس. جتي هو فاتحانه مسڪراھٽ چپن تي آئي، چئي رهي هئي ته، ”افغانستان جي هڪ وڌيڪ صوبي تي مجاهدن قبضو ڪري ورتو آهي.“

ٽيڪي ان مهل، جنهن مهل هن اهو جملو چئي پورو ڪيو، ڪهڪشان ۾ هڪ وڏو تجلو ٿيو. منهنجون نظرون از خود مٿي ڪڍي ويون. امان کان ڏانهن ٺڪري وئي. ”اڄ وڙي هڪ ٻارو ٿئي پيو.“

مون هٿ ٻڌي خيال کان دعا گهري ۽ ”ٿي وئي“ تي، جنهن ڏينهن ڪابل تي قبضي جو ٻڌائين، تنهن ڏينهن ڪهڪشان جي ڀارت اٿي مڻهنجا رڻ.“

مون ماني کائي بس ڪئي، امان اڃان منهنجي ماني کائڻ جي انداز تي تنقيد ڪري رهي هئي. کيس ڪهڙي خبر ته هن ڪمپيوٽر ايج ۾ وقت ڪيڏي تيز رفتاريءَ سان ڊوڙي رهيو آهي ۽ کيس اها به ڪهڙي خبر ته مان اڪيلو ماني کائي نه سگهندو آهيان. ان ڪري اخبار يا ڪتاب کي سهارو بنائڻ لازمي سمجهندو آهيان. ۽ هوءَ ڪو چاڻي ٿي ته ”اٿس“ اخبار اسان

ماڻهن لاءِ ڪيتري نه فاعدي منڊ آهي، جيڪا هڪ ئي وقت ٻي ٻي ٻي اير
ڪيو اير، اين ٻي ٻي، مسلم ليگ ۽ سرڪار جي واحد نمائنده اخبار آهي.
اڻڙ ته ويڃاري صفا ابوجهه آهي. کيس ڪهڙي خبر ته افغانستان جا رهواسي،
پنهنجي ملڪ جي باري ۾ پاڪستان ٿيلي ويزن جون خبرون ٻڌندا آهن ۽
عجب کائيندا آهن ۽ هن وقت ته ”اسان“ او- نه افغان مجاهد ڪاميابيءَ جي
آخري ڏاڪي تي پهتا آهن! بهرحال امان جي تنقيد تي تنقيد ڪرڻ کان سواءِ،
مان امن اخبار پبل ۾ وجهي، پنهنجي اوطاق نما ڪمري ۾ هليو آيس.

مون به ٿي ڏينهن سنڌي اخبارون ورتيون هيون. پر نيٺ مون کي، انهن
کي پڙهڻ لاءِ منهنجي سگهه جواب ڏئي ڇڏيو. سنڌي ماڻهن جو قتل عام.
قاتلن ڄاڻالا- ايڏريسون ۽ گرفتاريون، جلوس- انهن جون آزاديون! معصوم
ٻارڙن جا لاش- عورتن سان زيادتون- اگهاڙا لاش، زنا ٿيل-؟ اارهن
ڪڍيل-؟ شهيدن جا نالا، گر ٿيلن جا نالا- ڌپ ڪري ويل لاش؟ ڪراچيءَ
۾ سنڌي ماڻهن جو قتل عام! ڪراچي سنڌ جي سسئي آهي. حيدرآباد ۾
سنڌي ماڻهو جو قتل عام! حيدرآباد، سنڌ جي دل آهي. ميرپور خاص ۾
سنڌي ماڻهن جو قتل عام! ميرپور خاص سنڌ جو بازو آهي. لاڙڪاڻي ۾
سنڌي ماڻهن جو قتل عام- لاڙڪاڻو سنڌ جو جيو آهي- دادوءَ ۾، پدعين ۾
سنڌي ماڻهن جو قتل- ڪهڙو شهر هو؟ جنهن ۾ لاش يا لاشن جي اهما
لاءِ هٿيارن جا انبار نه لڌا ويا هئا. قاتل گرفتارين کان اڳ آزاد- مقتولن
ڄامائٽ/ وارث جيلن ۾ ڪانڌي به ڪاٺ ۾ مونڪان سنڌي اخبارون پڙهجي
نه ٿي سگهيون. ۽ ان ڪري به جو مون کي ”جنگ“ کان نفرت آ ۽ ”امن“
سان محبت! سو مان مان ٿو پڙهان- جنهن ۾ صدر صاحب جو بيان آ،
”ڪراچيءَ جي خونريزي حيدرآباد جو رد عمل آهي ان ڪري حيدرآباد جا
قاتل گولهيو“ - جنهن ۾ دختر پاڪستان جو بيان آ ته، ”اها سڄي چال
اليڪشن ملتوي ڪرائڻ جي سازش آهي.“ جنهن ۾ الاهي ڀارتين جي اليڪشن
اتحاد جا بيان- پنجاب ۾ ٻوڏ جي متاثرن لاءِ فوجي جوانن، اداڪارن،
رانديگرن ۽ اعليٰ کان اعليٰ سرڪاري عملدارن جا ”ٻڙم ڇڙم ڪي“ امدادي
اعلان ۽ خبرون آهن، اميدوارن کي ٽڪيٽون ڏيڻ جون اپيلون، فيصلا آهن.
پسند جا نشان الات ڪرڻ جا مطالبات آهن.

مان گهڻي تشي اخبار پڙهي ويندو آهيان ۽ هتي ويٺي، ٻن ڪلاڪن ۾ اها پڙهي به ڇڏير، پر ايڊيٽوريل ۽ جمع خان جو ڪالر نه پڙهندو آهيان، ته متان سڄو نه مهاجر ٿي وڃان! بهرحال اڄ دل چيو ته ايڊيٽوريل پڙهي ڏسان ته، افغان مهاجرن جي ڪاميابيءَ سان هتان جي مهاجرن جي ڪاميابي ڪيتري لاڳاپيل آهي؟” مون اڃان ايڊيٽوريل پڙهڻ شروع ٿي مس ڪيو ته منهنجي اوطاق نما ڪمري جو ٻاهريون دروازو کڙڪيو! ان وقت منهنجي ٽيهن روين وري گهڙيءَ ۾ رات جا يارنهن ٿي رهيا هئا. مان منجهي پيس. ”امن“ اخبار جي ڪنڊ ۾ ڇپيل هڪ اشتهار ذهن تي تري آيو، سنڌي مهاجر ڀائرن جيان هر جاءِ تي، هڪ ٻئي جي مدد ۽ حفاظت ڪن.

مون پنهنجي جيل جي ڪوليءَ نما ڪمري جو جائزو ورتو، جتي هڪ ٻيٽڙين ٻڌڻ جي چاٻ، ان ۾ پن جو خالي ڳوٺرو، بچيل تماڪ، پنج اٺ ڪليون ٻيٽڙين، هڪ ڪٽنجي، هڪ منهنو ورائڻ لاءِ ننڍڙو ڇاقو، ڊالڊا جي ڊٻي ۾ ٻيٽڙين جا ٻڌل بندل هيٺ هڪ ڳوٺ خالي وڇايل، هڪ ست بينڊو سوتليءَ جي ڌاڳي سان ٻڌل باڊيءَ وارو ريڊيو، جڳت جو جڳ ڪلاس، هڪ پراڻو ٿرماس هڪ ٻه پيالا ۽ ٻه چار امن اخبارون نظر آيون. مون محسوس ڪيو ته ”مون وٽ نه مدد لاءِ ڪجهه هو ۽ نه حفاظت لاءِ“

مون ته رڳو اهو چاتو هو ته مان ڪمپيوٽر ايج جو ماڻهو آهيان سو مون کي وقت سان گڏ ڊوڙڻو آهي. سو مان ڏاڍو ڊوڙير، مئٽرڪ کان وٺي مان نوڪريءَ جي پويان ڊوڙير ۽ ڊوڙندي ڊوڙندي جڏهن انٽر نيشنل رليشنز ۾ آيم- اي به ڪري ورتو، تڏهن صاحبزاده يعقوب خان ۽ پنهنجي باڊي هڪ جهڙي لڳي هڪ بلڪل بس رڳو ڊريس جو فرق هو سو سوچيو هئس ته شيروانيون ٺهراڻ وفاق حڪومت جو ڪم آهي. ۽ پوءِ مان ڊگريون فائيلن ۾ کڻي، وڌيڪ ڊوڙيو هئس. ڪمزور صوبن کان وٺي مضبوط مرڪز تائين، پر ڏهر ته منهنجي رفتار وري به ڏاڍي سست هئي. ريل گاڏيءَ کان جهاز تيز هو ۽ گاڏيءَ ۾ به سيڪنڊ ڪلاس جا ڊپا سليپرن ۽ فرسٽ ڪلاس جي گاڏن کان گهڻو پوئتي هئا. ۽ پوءِ جڏهن ڊوڙي ڊوڙي اڌ مئي ٿي ويس ته امڙ چيو.

”پنهين مرحوم هزار يارنهن سو ٻيڙيون ٻڌي پورو ڪهر هلائيندو هو“

امان وڌيڪ ڪجهه نه چيو هو ۽ مون ڏٺو هو ته واقعي مان ايڏو ڪمزور

تي ويو هئس جو ٻيڙين جي ڇاپ ٿي مس ڪوڏن تي برداشت ڪري سگهان هئا ۽ ائين مون اٻاڻو ڏٺو اختيار ڪيو هو.

دروازو ٻيهر کڙڪيو.....

”مدد ۽ حفاظت لاءِ مون وٽ ڇا هجڻ گهرجي؟“ مون سوچيو ۽ سماجي حيثيت ذهن ۾ آڻي ته ڪجهه به سمجهه ۾ نه آيو مون ته بس رڳو ڪمپيوٽر ايج سان منهن ڏيڻ لاءِ هڪ وقت ۾ به ٿي ڪم ڪرڻ جو ئي فيصلو ڪيو هو ۽ ائين ٻيڙين جي ڀانڊي تي ٻيڙيون به ٻڌندو هئس ته انڊيا جا فلمي گانا به ٻڌندو هئس. جيڪو گهڻو گهڻو پوءِ اڳتي هلي سمجهه ۾ آيو ته ”اهي ته اسان جي طبقي جي ماڻهن لاءِ رڳو چٽڙ ۽ ٽوڪ آهن“ ان ڪري پوءِ مون ملڪ کان اڳ ۾ پاڻ کي عین اسلامي اصولن مطابق ڍالڻ شروع ڪيو ۽ قوالين ٻڌڻ لڳس. پر اڳتي هلي خبر پئي ته عزيز ميان قوال به ڀارتي ايجنٽ آهي. سو پوءِ مون ڊچ کان غلام فريد صابري قوال ۽ همٺو ۽ ٻين کي ٻڌڻ شروع ڪيو. جيڪي اڳي چوندا هئا ته ”آئو مديني چلين“ ۽ هاڻي چون ٿا ته ”مديني واليس ڪو ميرا سلام ڪهڏين؟“

دروازو هاڻي اهڙي زور سان کڙڪيو، جو مون سوچيو ته عزت انهيءَ ۾ آهي ته ڪولي ڇڏيان! نه ته دروازي ۾ ڊمر ڪييترو؟ مدد لاءِ ته مون وٽ ڪجهه هيو ئي ڪونه! حفاظت لاءِ منهنجي دل چيو ته ٻين ڪٿڻ واري ڦٽنجي ۽ منهن ورائڻ ورو چاقو کڻي وٺان، پر آتشين اسلحي جو تصور آيو ته کلي پير ۽ اشهد ڪلمو پڙهي دروازو کولي ڇڏير.

سلام دعا کانسواءِ ئي هڪ ماڻهو اندر لنگهي آيو ۽ خاموشيءَ سان ڪٽ تي ويهي رهيو. مون هن جي هٿن ڏي ڏٺو، جي خالي هئا. مون هن جي سپيڪ جسر کي گهوري ڏٺو ۽ جڏهن پڪ ٿيم ته هن جي لڳن تي رڳا ڪپڙا ئي هئا، تڏهن ٿڌو ساهه ڀري، خير عافيت پيڻ بنان ئي پڇيومانس، ”اوهان جو تعارف؟“

”تون جيڪڏهن به ڪلاڪ کن اڳ هن ڪمري کان ٻاهر هجين ها ته تون مون کان تعارف نه پيڇين ها“ هن چيو.

”چو! اوهان پوليس جي گاڏين جي پهرن ۾ آيا هئو ڇا؟“ پڇيم.

”نه“ هن ڏاڍي ڌيرج سان ورائيو. ”ڪهڪشان ۾ هڪ تارو ٿو هو!“

— مون هن کي چوٽيءَ کان وٺي نهن تائين ڏٺو. گهڙي ڏٺو. ڪو وقت مان کيس ڏسندو رهيس پر سمجهي نه سگهيس. اوچتو خيال آيو ته مان رڳو هڪ ڪمر ڪري رهيو آهيان! تڪڙو اٿيس. ٻي تجزيءَ ۾ پڇايل پن کي ڇنڊ ڪو ڏنر. هيٺ ڳوٺ تي پلتي هئي، ڍاڍا جي دٻي مان جوڙيون ڪڍي پاڻي ۾ هنيو. دٻو آڏو ڪري ڦٽڻجي هٿ ۾ کڻي پهريون پن ڪٽيندي هن ڏانهن نھاري وري پڇيو:

”اوهان پنهنجو نالو ته ڪونه ٻڌايو.“ مان پڻ ڪٽيندو رهيس. هو ڪي پل مون ڏانهن ڏسندو رهي. مون ٻيهر کائيس پڇيو. ”اوهان پنهنجو نالو ته ڪونه ٻڌايو؟“

”واقعي وقت ڏاڍو تبديل ٿي ويو آهي.“ هن ٿڌو شوڪارو پري چيو. ”اوهان کي واٽ تي پوليس ۽ قانون نافذ ڪندڙ ادارن تنگ ڪيون؟ اصل ۾ حالتون ئي اهڙيون آهن. اٽڪل سڄي صوبي ۾ قلم ۱۳۳ لاڳو آهي. رات جو ائين ڪاٺيو گهر کان ٻاهر نڪرڻ نٿو ڏنو وڃي. ان ڪري ئي مون به ڌڙي نه پئي کوليو. پر.....“ مان خاموش ٿي ويس. ڏانهس ڏنر ته هو منهنجي ڳالهه ڏانهن ڌيان ڏيڻ بنان، ڪمري ۾ لڳل چاري ۽ پتين ۾ پيل ڌارن ڏانهن ڏسي رهيو هو. خاموشي محسوس ڪندي، هن مون ڏانهن ڏٺو.

”وقت ڏاڍو ظالم آهي.“ هن ڳالهيو.

”ها وقت، جي ڪهڙي ٿو ڳالهه پڇين ياڙا“ مون کي شڪ پيو ان ڪري ڳالهه بدلائڻ لاءِ چيم. ”بس رات پالهي ڪرڻي آ. جو پٿرين جي کوٽي لڳي پئي آهي. ٻاڌارا ستر رپيا ٻڌائي ڪرڻ لاءِ هڙتال تي آهن. مون کي سيٺ اندران ئي اندران ستر روپيا ڏئي ٿو پيو. گذر ته ڪرڻو آهي نه. يار! ڇاڪاڇي، ڊبل ديوت ڪرڻي ٿي پوي. نه ڪيان ۽ ڏئي سيٺ مون کي به اڪارو ڏاڳو ٻڌڻ لاءِ ته ٻئي ڏينهن ڇا ڪندرا؟ ڪو ٻيو هنر به نه ڪونهي نه.“ مون پتي جي ڏانڊي لاهيندي ڳالهه پوري ٿي ويس ڪئي ته هن ڳالهيو.

وقت ايڏو بي رحم به ٿي سگهي ٿو! اهو مون سوچيو به رڪونه هوائ هو. ڏاڍو سنجيدو هو.

”بس يار ڪهڙي ٿو ڳالهه پڇين وقت جي.“ مون وري ڳالهه بدلائي ”سيٺ آجو به منهن بلا لڳو پيو، زيڪو پڻ چئي ٿو ته اڄڪلهه اچي ڪونه ٿو انڊيا مان. سادو پڻ گهرائي چئي ٿو.“ صفائي به سٺي ڪبي ۽ اتارو

بس وڌيڪاڻا اڏي ٿي ٿورو هٿوڙو لڳي ٿو. وڃي سرس ته چئي ٿو ”پن زيان ٿو ٿئي، منهنجي نقصان جي پرواه ڪانه ٿا ڪيو.“ ٿا ٻن ڪٽيون ته چئي ٿو ”هڙيءَ پر ٻڻو ڪونهي.“ تماڪ جو پٽ سا ڪيو حشر آهي. سٺو گهرائي ڪونه سادو ٿا استعمال ڪيون ته پن ٿو ٽاري، پن بجائون لاءِ هٿون ٽپائي ۽ ڇنڊو ٽپو. چوي ٿو ”هڙي ٿي پنهنجي ٿا رهو ته ڇاڏاڳي هٿن تي به ڪر ڪر ٿو ڪري.“ سڌو ٿا هٿون ته چئي ”فنشنڪ شудар ڪونهي، هڙيءَ جي لٽي ٿي مري.“ ٻين هٿن پائينرو ڏاڳو ٿا هٿون ته پنهنجن سان گڏ ڏاڳي جي جنا نه ڪرڻ جي به شڪايت ٿو ڪري ڪڏهن ڪڏهن ته. ٿو دل چوندي آ ته تماڪ بدران ڪٽيل ٿي پن بر ويڙهي، ننڍي وڏي سائيز بر ته ايندو ڪونه، وڏي ۽ ٿلهي فرمائي ٿي ٿاڻي بر ڦٽ ڪري ٿي ٿي ڏئي ڇڏي ٿي پر ڇا ڪجي؟ اها ستن نمبر تماڪ جي ڳاڙهي ڏاڳي واري تيز ۽ ڪڙي هڙي پيئندو ڪير؟ مون مسڪرائيندي ڳالهه پوري ڪئي.

”مان جي تنهنجي ڳالهه بدلائيندس ته تون شايد سمجهندي ته مان تنهنجي دڪن کان لا تعلق رهڻ ٿو چاهيان، پر مان توکان هڪ ڳالهه پڇڻ ٿو چاهيان ته سنڌ جي مهمان نوازي ڪيڏانهن وئي؟“

هن انتهائي وياڪلڻائيءَ مان پڇيو. مان ايڏو وقت هن کي الائي ڇا سمجهندي، جيڪو لمپ بر گذاريو، سو مون کي اورانگهڻو ٿي پيو. ”گهڻا پٽڪا پڌا اٿئون، مهمان نوازيءَ مان اهوڻ هان ته مهمان گهرائيندي در به ٿا ڪڙ ڪائين، چون ٿا ته ”پنهنجي پيءُ جو گهر ٿئون؟“ مون چئي ڏنو. ڦٽنجي ذري گهٽ منهنجي آڱر ٿي ڪٽي. مون ڏٺو، هو جواب ٻڌي گهري سوچ بر ٻڌي ويو. مان اتي گهر ويسن، ماني جيڪا پڪل هئي سا آڻي سندس آڏو رکيم.

”پنهنجن سان ڪهڙو حجاب؟ ڪهڙا حساب يار! تون ماني ڪاڏا جيسين گهر بر ڪجهه هوندو ته سين گڏ ڪائيندا آهين؟“ مون چيو. هن مون ڏانهن نهاري مسڪرائي ڏنو.

”روح، ماني ڪونه ڪائيندا آهن؟“ هن چيو.

”پنهنجو گهر اٿئي؟“ مون کي چيو مانس.

”ائين نه چوندو ڪر هان! ڪنهن کي به انهن سختيءَ سان چيو ۽ اٿي، ماني ڏيکي پاسي تي ڪري رکيائين. ڪي پل سانت زهي. مان پن ڪٽيندو.“

رھيس. هو منھنجي ڪمري جي ڇت ۾ گھوري رھيو هو. کوڙ مھل کانپوءِ ڳالھايائين: ”لاڙڪاڻي ضلع جا محمد پنھل بگھيو، حاجي محمد ايوب مستوئي، قربان علي مستوئي، بشير احمد جلباڻي، امير حمزو، شھزادو جلباڻي، محمد نواز گوپانگ، منظور بيگ گوپانگ، نواب گوپانگ، خادم گوپانگ، رضيه گوپانگ، منظور احمد چوھاڻ، منور حسين پٺاڻ، خادم حسين محڪم الدين ڪھڙو، غلام سرور ڪھڙو، خان محمد بلدي، نور محمد، مظفر، داد محمد شيخ سڃاڻين؟“ مان پريشان ٿي ويس، مون کي اھو ئي شڪ هو، تڏھن تہ ھن سان مان پنھنجي معاشي مشڪلات ۽ روزگار جي مصروفيتن تي ڳالھايو هو. ”فيڊرل بيورو آف انويسٽيگيشن جا ماڻھو اھڙا بہ ٿي سگھن ٿا ڇا؟“ مون سوچيو. ھن ڪوبه جواب نہ پائي وري ڳالھائڻ شروع ڪيو.

”پلا خيرپور ضلع جاوزير حسين ڪونڌر، عبدالغفور شيخ، عبدالمجيد شيخ، اعظم شيخ، سبھان علي شيخ، عظمت الله شيخ، عبدالمحفوظ شيخ، سکر ضلعي جا الاهي بخش ڪلھوڙو، زبير احمد سيال، قاتر الدين، ممتاز جتوئي، امين الدين عباسي، جيڪب آباد ضلعي جا عارف ڊومڪي ۽ عارب ڊومڪي، نواب شاھ ضلعي جو غلام اصغر راجپر ۽ شڪارپور ضلعي جا اميد علي پيو، نور محمد ڏيٿو ۽ ممتاز احمد سڃاڻين؟“

مون کان ٻن ڪٿڻ وسري ويا مون تہ سندس ڪچهريءَ کان پوءِ سوچيو هو تہ ڪو پرديسي آھي سورات ترسائي، پوين جا منھن ورزائيندو مانس تہ جيئن ڪچهريءَ سان گڏو گڏ منھنجو ڪم بہ اڪلجي پئي پر..... مان اٿيس ۽ اٿويه سؤ بڙيءَ جي ٿرمان مان چانهه جو پيالو پري اچي ھن آڏو رکيو.

ھن چانهه جو پيالو مون ڏانھن واپس ڪندي چيو، ”اوهان کي رات پالھي ڪرڻي آھي. چانهه پائيءَ جو ٿمر اوهان ئي استعمال ڪيو.“

منھنجون اکيون ڏرا ڏئي ويون، مان پنھنجي ان حرفت ۾ بہ پاڻ کي ڪامياب ٿيندي نہ ڏٺو. ھن ٻيھر ڳالھايو.

”پلا ڪراچيءَ جي مختلف علائقن جا محمد عباس گبول، عبدالرحمن شيخ، عبدالغفار، سبھان، خدا بخش سميجو، عبدالستار، يارو، هوران، ابراهيم، امير احمد، علي محمد، خدا بخش، بشير احمد، عبدالرحمان ڪيھر، نورمحمد ڏيٿو، نورمحمد سولنگي، علي محمد بگھيو، ابراهيم مينڌرو، اسحاق مينڌون خان، محمد سليمان، علي، محمد سولنگي، محمد عثمان مينڻ، محمد صفر،

سودو خان برفت، پیربخش برفت، نازو سابرو، ساماڻي سابرو، زليخان سابرو، الهڏنو سابرو، خدا بخش سابرو، محمد علي سابرو، بکراخان، هيران، کوثر سپاهي، نور بيگم ۽ جميل کي سڃاڻين؟“.

مان نالن ڏي ڏيان ڏين بدران سندس ذهانت تي واڙو ٿي رهيو هئس ته هن ايترا نالا ڪيئن ياد ڪيا ۽ مان پريشان ان ۾ به هئس ته انهن ايترو ماڻهن آخر ڏوه ڪهڙو ڪيو آهي جو هي ماڻهو جاچ لاءِ آيو آهي. وري مونجه ان ڪري به ٿي ته جاچ لاءِ به هي ماڻهو مون وٽ ڇو آيو آهي؟ هن ٻيهر ڳالهايو ”اصل ۾ ڪراچي ۽ جي ۱۰۵ ماڻهن جي باري ۾ اوهان کان پڇڻو هو پر ٻيا نالا ياد نه ٿا اچن.“

مان چانهن جو پيالو زندگيءَ جو آخري چانهه جو پيالو سمجهي وڌاؤڏا ڍڪ ڀري خالي ڪري ڇڏيو.

پلا حيدرآباد واري واقعي جي نديم عرف پورو پئي، آچر راهمون، امجد صمراڻي، اختر ميمڻ، قمرالدين شيخ، سليم، اڪبر شيددي، عطا محمد ميمڻ، محمد علي قاضي، مظفر علي شاه، محبوب شاه، حسين بخش شيددي، نديم ميمڻ ۽ ”هو ترسيو ۽ وري ڳالهائڻ شروع ڪيائين ”ڏٺي ۱۰۶ چئن مان اهي نالا مس ياد ٿيا آهن. خير پلا انهن کي سڃاڻين.“

مون کي ڪي پل خاموش ڏسي هن ڳالهايو:

”پلا مولا بخش مڱهه ڪي سڃاڻين؟ اهو ته تنهنجي شهر جو آهي؟“ مان ڏکي ويس شهيد مولا بخش مڱهه جو نالو ٻڌي.

”مان توکي ٻڌايان ٿو!“ چئي مون پاڻيءَ جو گلاس پيتو ۽ چيو مانس ”تڪڙ ته ناهي نه، رات پئي آهي.“

”مون کي تنهنجي وقت جو به احساس آهي.“ هن ورائيو.

مان اٿي کٽ تي سندس ڀرسان اچي ويٺس. ”تو کي اهو ئي ڪجهه پڇڻو آ نه؟“ مون کانئس پڇيو.

”ها!“ هن ورائيو.

”ايترو ڪجهه پڇڻ کان اڳ تون پنهنجو رڳو نالو به نه ٻڌائيند؟“ مون چيو.

”موهن!“ هن جي مختصر ورنديءَ منهنجو مٿو ڇڪرائي ڇڏيو. مان تڪڙ ۾ کانئس ٿورو پرکي سرڪي ويس. هندستان جون ”را“ ۽ ”بليڪ ڪيٽ“ خفيه ايجنسيون هڪدم اکين آڏو اچي ويون. مون نمائائينءَ مان ڏانهس

نهاريو. هو هڪ ٻڪ مون کي گهوري رهيو هو. جڏهن مون ڏانهن ڪو-
نهاريندو آهي، تڏهن مان سندس پاونائون، پائي نه سگهندو آهيان، ان ڪري
مون ڪنڌ جهڪائي ڇڏيو.

”تيهين سيپٽمبر ۽ پهرين آڪٽوبر جي رات تي ڪهڪشان تان مون کي
سنڌ جو نقشو رت سان لال ٿيندو نظر آيو. منهنجي دل رت رني، ان مهل کان
مان هيڏي اچڻ جي ستن بر لڳي ويو پر جان نه چئي. نيٺ اڃ رات سوا نوين،
ڌاري ڪهڪشان سان بغاوت ۾ ڪامياب ٿيس ۽ هيٺ لهي آيو آهيان. رستي
تي سنڌ جي ٻن سو کن شهيدن سان ملاقات ٿي جن مان ڪن جي باري ۾
توڪان پڇيم. مون کي حيرت آت اڃ کان پنج هزار سال اڳ اسان جي سنڌ
ڪيئن هئي ۽ اڃ جي سنڌ ۾ وقت ۽ حالتون ايڏيون ظالمن ٿي سگهن ٿيون؟“
هن ٿڌو ساه کنيو ۽ وري ڳالهائڻ لڳو:

شهيدن پئي چيو ته، ”سنڌ واسين کي چڱيان ته سنڌ کي بچايو“ ۽ آءُ به
انهي لاءِ ئي ته آيو آهيان. بس رڳو هڪ عرض ڪرڻ ته ”مون کان اڃان پنج
هزار سال اڳ جي موهن جي شهر جو ئي ڏک نه لٿو آهي. خدا را سنڌ کي تباہ
ٿيڻ کان بچايو.“ هو اوچنگارن ڏئي روئي پيو. ايترو وقت ضبط ڪري رکيل
سمورن ڳوڙهن، هن جي اکين جا بند ڇڏيا. هو سنڌ ڪنڍي قميص جي
اڳي سان ڳوڙها اڳهندي آيو ۽ ٻاهر وڃڻ لڳو.

”او موهن جي شهر جا موهن! موهن جي ڌڙي جا موهن!! سنڌ جا موهن!!!“

مون سندس ٻانهن پڪڙي ورتي.

”ٻاهر غير سرڪاري طور ان اعلان ٿيل ڪرنيو آهي ۽ رات جو انهن
ڪاٺيو گهرن کان ٻاهر نڪرڻو ڪونهي. هو توکي ماري جهنڊا.“ مون چيو.
”مان هنن جي مارڻ کان وڏو آهيان. مون کي سمورن شهيدن جي گهر
وارن ۽ سمورن سنڌ واسين کي شهيدن جو سنڌيش ڏيڻو آهي. تون مون کي
نه روڪڻا“ هن مون کي چيو.

منهنجو هٿ ڍرو ٿي ويو ۽ موهن دروازو کولي ٻاهر هليو ويو.....●

(1988ع)

سنڌو وهندو رهندو

پرس جي هڪڙي کيسي مان، سويارين جو هڪڙو ٻيڪيٽ ڪڍي، پرس ڪلهي ۾ وجهي، ٻيڪيٽ مان سيموريون سنڀاريون، منجهي هٿا جي تريءَ تي رکي، هٿ مون ڏانهن وڌائيندي، هن چيو: ”لڳي ٿو، پاڻ اڳئين ڄيڙ جا ويڙيل آهيو؟“

”اهڙو ڄيڙ جو دراپ سين پنهنجي ٽوڙي تي ٿيندو آهي؟“ مرڪاڻ هلندي هلندي منهنجا قدم رکجي ويا. پل جي پائين جي سيف گارڊ کي ٽيڪ ڏئي، مان بيهي رهيس. هو مون کان پيخير اڳتي وڌندي رهي، مون هيڪ نهاريو، پل جي هيٺان گجڪوڙ ڪري مغمول ڄيان وهندڙ پاڻيءَ ۾، هيل مانار هئي، موت جهڙي مانار. پل جا سڀ دروازا بند هئا، ان ڪري پل جي هيٺين پاسي وارو پاڻي بيٺي بيٺي سائو ٿي رهيو هو، ٽورڙو اڳيان، سڄي سنڌوءَ جو پيٽ پٽاري بڻيل هو؟

”ڪا لاڀاڻي ڊيڻ لهن سان سنڌ کي ڪهڙو نقصان پوندو؟“ هوءَ شايد موتي اچي پر سان بيٺي هئي.

”ڪيو به نه! سٺو ان اچي ته پوءِ پل جي هن پاسي به درياهه جو پيٽ، پاڻيءَ کان بجلي ٿي ويندو. هي مهاڻا پوءِ لڳڻ ڏاڻي ٿا ڀڄن ڇڏن يا سنڌوءَ جي پيٽ مان بلدي رس ڪارپوريشن کي، واري، سپلاڊ، ڪري پيٽ پالڻ جي ڪوشش ڪندا. هن ٿڌو ساهه کنيو، مون ڳالهه جاري رکي، ”جڏهن مرڪاڻ ٽوڙا، اسيان جهڙا، ماڻهو، واري به ڪاٺي پيٽ ڀرڻ جي ڪوشش ڪندا ته هي بلدي رس ڪارپوريشن وارا انهن کي ڏاڍا ڏيندا ته جيئن هو بنگلن جي اڏاوت ڪڍڻ سان اڪري سگهن.....“

هن ٻانهن کان وٺي مون کي پاڻ ڏي ڇڪي ورتو:

”مان سمجهان ٿي ته هو ڇٽ ٿي وئي، يعني هلڻ لڳا سين.“ مان

سمجھان ٿي ته پلين تي وڏو خرچ ٿو ٿئي نه، ان ڪري ٿا درياءُ سڪائين. درياءُ بند ڪري، ان جي پيٽ مان روڊ ٺاهي ڇڏيندا ته جيئن پلين جي خرچ کان بچي پون؟

”چري چوڪري چمر جي“ مان کلي پيس. ”مرڪا تنهنجي، منهنجي ۽ هن چڱ جي هر ماڻهوءَ اندر هڪ درياءُ هوندو آهي. جذبن جو هڪ اثنتا وهڪرو جنهن تي هنڌين هنڌين آسائن جون پليون هونديون آهن. درياءُ جي ان ”وهڪري“ کي ”زندگي“ ۽ ان درياءُ جي ”سوهڙي“ کي ”موت“ چيو ويندو آهي.“

مون هن ڏانهن ڏٺو. هوءَ ڄامشورو پل کي ڏاڍي حسرت سان ڏسي رهي هئي. هن جون نگاهون پل جي دروازن تان ٿينديون روڊ جي هن طرف ”المنظر ريسٽورنٽ“ تان ٿينديون، روڊ جي هن پاسي، ساون ساون ٻوٽن، وڻن ۽ پارڪن تي رڪجي ويون.

”ڇانهن پيئون؟“ هن جي مک تان ٽڪاوت جا نشان سولائيءَ سان پڙهجي پئي سگهيا. مون هن کي ايڏو ٽڪل ڪڏهن نه ڏٺو هو.

”پئسا گهڻا اٿئي؟“ مون کي خبر هئي ته هن جي پرس ۾، ٻن چئن سويارين جي پئڪيٽن، ٻن چئن خطن ۽ ٻن چئن سپن ڪانسوا ڪجهه ٺاهي هوندو. اهڙيءَ ريت هن کي به خبر هوندي آهي ته مون وٽ، ٻن چئن سگريٽن ڪانسوا اهائي ملڪيت هوندي آهي جيڪا وٽس هوندي آ.

”چار رپيا آهن“ هن ورائيو. مون مرڪي ڏٺو. اسان ٻئي روڊ جي ڀر واري پارڪ ۾ پيل ڪرسين تي ويهي رهياسين. هيءَ عمر اسانجي اهڙي آهي، جو جيڪڏهن مائٽ ڪجهه به نه ڏين ته هو ناحق تي نه چٽبا. پر پوءِ به هو اسان کي روز پنج پنج رپيا ڏئي، ٿورائو ٿيڻ جو موقعو ڏيندا آهن.

”ته پوءِ ته، هيءَ ساوڪا هي ٻوٽا، هي پارڪ، هي وڻ ٿي، سڀ سڪي ويندا“ هن آداسيءَ جي پاتالن مان پاڪاريو.

”ظاهر آ“ مون مختصر جواب ڏئي مرڪ کان لڙڪ، لڪائن جي ڪوشش ڪئي. ”ته پوءِ ته هتي ڪو به نه ايندو“ هن معصوم ٻار جيان چڻ سڏندي چيو. ”قبرستانن ۾ ڪير ايندو مرڪ؟“ مون آڪاش ڏانهن ٺهاري ٿڌو ساھ ڀريو. جهڙالي آڪاش مان هلڪيون بوندون برسڻ لڳيون.

"نه، نه! ائين ڪڏهن به نه ٿيندو! پاڻ سنڌوءَ کي سڪڻ نه ڏينداسين! پاڻ سارنگ ڳائي، مينهن وسائينداسين. لڙڪن سان سنڌوءَ کي سڙاب ڪنداسين!" مون هن جي اکين ۾ ڏٺو، مون کي لڳو، آءٌ "مائي بختاور" سان اڪيون ملائي رهيو آهيان.

"مرڪلا هي به ته اسان جون آهون آهن. هي به ته اسان جا لڙڪ آهن. هنن تي به ته اسان جو حق آهي. پاڻ هنن آهن ۽ لڙڪن جي حفاظت ئي نه ڪري سگهياسين ته ٻيا لڙڪ ۽ آهون به ته ائين ئي....."

برسات جو هڪ زوردار تيهو اسان جا ڪپڙا ڀڄائي ويو. چانهن آئي. چانهن جو ڪوپ وڌائيندي ڏانهس نهاريم. بدن سان چڻهيل ڪپڙن جو خيال ايندي ئي حياءُ ۾ ويڙهجي وئي: "ڄامشوري جي هوا ڏاڍي پيلي آهي. ڪپڙا جلدي سڪي ويندا آهن!" مون چانهن جي سرڪ ڀريندي چيو. هن مرڪي ڏٺو. چانهن خست ٿيڻ تائين ڪنهن نه ڳالهايو.

"سرڪار ته چيو پئي ته ڊئرن لهن سان اسان کي ڪو نقصان ڪونه ٿيندو؟" هن پرس مان سوپارين جو پئڪيٽ ڪڍندي چيو.

"سرڪار کي ڪهڙو نقصان؟ سرڪار کي ته اڃا به چار آنا فائڊو پوندو!" "فائڊو ڪهڙو؟" هن هٿ تريءَ تي لائڻل سوپاريون مون ڏانهن وڌايون ۽ کڻڻ کان پهريائين، تريءَ کي جهٽڪو ڏئي مون کان پري ڪري ورتائين. "چانهن کانپوءِ سگريٽ ضروري آ. پلي بيءَ!" مون ڪنڌ لوڏي انڪار ڪيو. "منهنجي تصور ۾ تون سگريٽ پيئيندي، مون کي ڏاڍو خوبصورت لڳندو آهيان. هڪ دفعو حقيقت ۾ رو برو پيءُ، ڏسان ڪيئن ٿو لڳي!"

"۽ منهنجي تصور ۾، جڏهن به "تون" هوندي آهيان تڏهن سگريٽ ٺاهيان پي سگهندو. سو حقيقت ۾ ڪٿي پي سگهندس!" "ته هوءَ ڇو پيئيندو آهي؟"

"مينٽل اسٽيميوليشن لاءِ ۽ توجهڙي هاءِ سورس آف اسٽيميوليشن گڏ هوندي، ڪهڙو ڪافر سگريٽ پيئيندو؟" هوءَ مرڪي پئي. موٽايل هٿ تري، ٻيهر مون ڏانهن وڌايائين. "ٻيهر حال! هڪ دفعو توکي مون روڊو پيشو پوندو!" واعدو نٿو ڪيان! مون سندس هٿ تريءَ تان ٻه چار داڻا سوپارين جا

ڪٿي وات ۾ وڌا.

”سرڪار کي توڙي پئسي چيو ته ٻه چار آنا فائدو رسندو؟“ هن اٽڪلستل ڳنڍيندي چيو.

”طبقاتي اثرائتريءَ، ذاتي دشمنيءَ ۽ جهالت سببان خون ٿي ويل ماڻهن جا لاش پوءِ سَنڌوءَ ۾ ڪونه ايندا، مُرڪا ۽ هيءُ انهن جي جاچ جي خفي کان چئي پوندا. انهن ته ڪڏهن ڪڏهن ”آڊٽ“ ۾ سندن اهليت تي ٿوري گهڻي آنچ اچي ويندي آهي.“

اسان ٻئي گهڙيءَ لاءِ خاموش ٿي وياسين.

پل تان اين. ايل. سنيءَ جا وڏا ٽريلز ۽ ڳريون گاڏيون گذري رهيون هيون. ”پل جي ضمانت جي تاريخ گذري وڃي ڪانپوءِ وڏين گاڏين جي ڪراس ڪرڻ تي ته پابندي آهي؟“ مُرڪ حيرانگيءَ مان پڇيو.

”هن ملڪ جي سيڪيورٽي، قانون ۽ اصول تي عمل در آمد ڪرائڻ بدران انهن کي توڙڻ جو ٽئڪس وٺڻ لاءِ مقرر ڪئي ويندي آهي، پنجاهه ۽ سو جي نوٽن ۾ وڏي طاقت آهي ۽ ته نازڪ پل تان وڏيون گاڏيون پاس ٿي ٿيون وڃن پر جي پل نه هجي ته به انهن جي مهربانيءَ سان اهي گاڏيون درياءَ ۾ ڪراس ڪري وينديون.“

مُرڪ اداس ٿي وئي.

سَلامهون هڪ جوڙي کان سنڀاليءَ ڪئميرا کسي ورتي. مُرڪ مون ڏانهن ٺهاريو. ڇن مون کي هجي.

”مُرڪا سرڪار ۽ ڪامورا شاهيءَ جي نظر ۾ ملڪ جي هن پٽيچن مان چار ماڻهو سندن مفادن جي خلاف آهن. يارڻ، افغانستان يا روس جا ايجنٽ آهن. ان ڪري سيفتيءَ لاءِ اهي احتياطي تدبيرون آهن.“

هوءَ اڃان به اداس هئي. سندس اداسي منهنجي برداشت کان ٻاهر هئي. مون موضوع مٽائڻ چاهيو.

”امان ڪالهه رات چلڻ تي ڪچهريءَ ڏوزان“ واريءَ ۾ پڪل پلي جي ڏاڻي جي ڏاڍي تعريف پئي ڪئي، جا مون کان سڳي نه ٿي. مون چئي ڏنو، ”امان! ڄامشوري جي پل ٺهڻ کانپوءِ پلو ڄامشوري تائين ايندو هو، پر هاڻي جو درياءَ ۾ رج پئي ٿي واکا، ڪري، سو پلو مٽي اچي ڪيئن؟ هاڻي آءٌ ته

واريءَ بر، گذرا پڄاڻي پلي جي وٽ وٺون.

مون مرڪ ڏانهن نهاريو. امان جي چهري وانگر، سندس چهرو به، خالي
سندو جي سيني جيڏو پريشان ٿي ويو. ڪي پل خاموشيءَ کانپوءِ هن ٿڌو
سامه پري ڳالهايو.

”مون سوچيو هو۔ هوءِ ڳيٽ ڏئي چوڻ لڳي، ”مون سوچيو هو ته هيل
اسڪالرشپ ملي ته پاڻ گڏجي ”المنظر“ تي پلو کائينداسين.....“ هن ٻنهي
هٿن جون آڱريون هڪ ٻئي ۾ جڪڙائي ڇڏيون ۽ جملو اڻ پورو ڇڏي ڏنو.
مون هن جي اکين ۾ نهارڻ چاهيو. هن ڪنڌ هيٺ ڪري ڇڏيو ۽ پرس مان
ٻين رپئي جو نوٽ، پليٽ جي اڌ دائري هيٺ رکيائين.

”مرڪ! مون کيس سڏيو.

”جي.....!“ هن ورائيو.

”ٿورو مٿي نهار!“ هن مٿي نهاريو. هن جي اکين ۾ ساڳي ويزائي هئي. هن
ڪنڌ نمائي ڇڏيو.

”مرڪ! حوصلو رک! حالتون سڌائين انهن هٿن ۾ رڻم هونديون. تنهنجي ۽
منهنجي هٿن ۾ رڻم “شڪتي” آهي. سنڌو وهندو! ضرور وهندو ۽ پاڻ ضرور
پلو کائينداسين.“ هن نئين مٿي کنيو! هن مهل هن جي اکين ۾ رڻم مشغول هيون
۽ مک تي مرڪ.

جهڙائي آ ڪاش مان هلڪيون بوندون ٻيهر برسن لڳيون.

(1986ع)

نير ڪشڪول

جڏهن دنيا جون سموريون رسمي ڳالهيون ڪري ورتيون سين ۽ خاموشيءَ جي ساهي ڊگهي ٿي وئي، تڏهن مون ڏانهن ٺهاري هن پڇيو:

”هن ڪم جي باري ۾ ڪونه پڇيندي؟“

”اهو يقين اثر ته هاڻ اهو مسئلو منهنجو نه، پر تنهنجو آهي، جڏهن به ڪا پراگريس ٿي، تون پاڻ ئي انفارم ڪندي.“

”ڪائونٽ ايبيل ته نه، پر پوءِ به ڪجهه پراگريس ٿي ضرور آهي، پر ان انفارميشن کان اڳ آئون توکان تنهنجي دوست جو تفصيل ٻيهر ٻڌڻ ٿي چاهيان.“

”منهنجو دوست رواجي ماڻهو ڪونهي.....“

”ظاهر آ تو اسانجا دوست رواجي ٿي نٿا سگهن.“

”هو ڇا ٿو چاهي؟“ پنهنجي ڪيل سوال جي جواب ڏيڻ کان اڳ ئي،

”هن“ ورائيو.

”اهو آءٌ سمجهي سگهان ٿي پر هو سماجي طور تي ڇا ڪندو؟“

”سماجي طور، هو گهڻو ڪجهه ڪندو آهي سوڀا هو هڪ پروفيشنل ڪاليج جو شاگرد آهي، زندگي گذارڻ لاءِ هو شمار جو پنهنجو پگهر وڪڻندو آهي ۽ رات جو سڀنا ڏسڻ جي خواهش تحت، نند ڪرڻ جي ڪوشش ڪندو آهي.“

”خاندان؟“

”اهوئي ڪامپليڪس آهي سوڀا اهڙن ماڻهن جو ڪوبه خاندان نه هوندو آهي.“

”مان سوشل اسٽيٽس جي ڳالهه ڪانه ٿي ڪيان؟“

”مان تنهنجو سوال سمجهان ٿو، پوءِ به اهوئي جواب ڏيڻو ٿو پوئير، اصل ۾ سوڀا اسان وٽ جيڪو خاندان جو مروج تصور آهي نه هو ان کان قطعي طور تي محروم آهي.“

”مان تنهنجو مطلب نه ٿي سمجھان!“

”سڙيا! هو خانداني طور تمام سٺي سماجي اسٽيٽس واري خاندان سان لاڳاپيل هوندا هئا، پر وڏن جي وفاتن کانپوءِ وڃڻ پر ويساه گهاتين، هنن جي گهر کي بلڪل اقتصادي بدحاليءَ جو شڪار ڪري ڇڏيو.“

”مطلب ته سماجي شعور، هنن کي انتقامي جذبي سڪاريو؟“

”انتقامي جذبي نه، سماجي ۽ تاريخي گهرجن! جيڪڏهن انتقامي جذبو هجڻ ها ته هو ويڙهاندن جو شڪار ٿي وڃن ها. پر هنن پورهئي ڏانهن ڌيان ڏنو ۽ اهڙيءَ ريت سماج ۾ هڪ وڌيڪ پورهيت گهرائي جو واڌارو ٿيو. هن جي پيءُ کي اوچتي سماجي حيثيت جي تبديليءَ ڪري، پنهنجي پيار جي قرباني ڏيڻي پئي ۽ پوءِ هن هڪ رسمي شادي ڪئي جنهن مان کيس ڪافي اولاد ٿيو. هن پنهنجي اولاد کي، سماجي شعور کان آشنا ڪرڻ لاءِ پنهنجون سموريون صلاحيتون ٽڪڻ جي ملهه تي وڌيڪيون! هنن جي پيءُ زندگيءَ ۾ ڪيڏا نه ڪشالا ڪڍيا!“ مون ٿڌو ساھ ڀريو ۽ ڪي پل سانت ٿي وئي.

هن جي والد، پنهنجي تنهي ڌيئرن ۽ ٽن پٽن جي شادي پنهنجي جيئري ڪرائي ڇڏي ۽ پوءِ سڪ جو ساھ کڻي، هميشه لاءِ جدا ٿي ويو کائڻ ماءُ! گهر ۾ شادين کانپوءِ بدليل روئين ۽ اثبثن کي ڏسي، باقي ٻن پٽن جي، ان معاملي ۾ پاڻ پنهنجي سر ڪا به رسڪ کڻڻ نٿي چاهي، ان ڪري ئي هن دوست مونکي منت ڪئي ته آءٌ سندس هيلپ ڪيان. مٿي جي ڊوڙ مسيت تائين! منهنجي واقفيت تو تائين!“

”مطلب ته هو هڪ شفيق ماءُ جو پٽ، چئن ڀائرن ۽ ٽن ڀيڻن جو ڀاءُ هوندي به، اڪيلو آهي.“

”تون ڳالهين جي تهن تائين ڏاڍو جلدي پهچي ويندي آهين!“

”۽ هو ايڏي وڏي گهر هوندي به، بي گهر آهي؟“ هوءُ چڻ ته بي ڌيانيءَ مان پڇندي ٿي وئي.

”ايئن ئي سمجھ! هونءُ، هو ته چوندو آ ته نظر جي وسعت تائين سموري ڪائنات هن جي آهي!“

”هون! هن جي چاچي جي آهي! اهڙا ماڻهو ڏينهن رات جي چوويهن ڪن مان ارڙهن ڪلاڪ چريا هوندا آهن. باقي ڇهه ڪلاڪ ننڊ ۾ به

الائي صحيح هجن الائي نه؟

”هو چريو ناهي سوپا هو چريو ناهي.“

”اهڙن ماڻهن کي سياڻو به ته ٿئي چئي سگهجي.“

”محبت ۽ نفرتن جي وچ ۾ پليل ماڻهو اهڙا ئي ٿيندا آهن ڪڏهن سڄي دنيا جو گولو سندن هٿ جي تريءَ جي محور تي گردش ڪندو آهي ۽ ڪڏهن ايڏي ساري دنيا جي گولي ۾ ڪا به ڪنڊ هنن کي، پنهنجي نه لڳندي آهي تون ٻڌين پئي نه؟“

”دل جي گهراين سان.“

”اهڙا ماڻهو ڪڏهن ته ستارن کي به پرچائي، پنهنجا اڳڻ اڃاريندا آهن ۽

ڪڏهن ته صدين تائين ڪنهن انسان کي به پنهنجو بڻائي ناهن سگهندا.“

”ستارن جي نسبت ۾ هونءَ به انسانن کي پنهنجو بڻائڻ ڏکيو هوندو آ؟“

”سوپا، الائي ڇو حقيقت ۾ ته نه، پر هن خوابن ۾ رٿل دوست کي پرچائڻ جا ڏاڍا وس ڪيا آهن، ان ڪري ئي سندس چوڻ آهي ته، ”سپينا خوبصورت هوندا آهن، بد صورت هوندي به ۽ حقيقتون بد صورت هونديون آهن، خوبصورت هوندي به.“

ڪجهه ساعت کانپوءِ مون وري ڳالهائيو.

”هو جڏهن ٻين جي چهرن ۾ پنهنجو ۽ پنهنجي چهرن ۾ ڪنهن ٻئي جو جهرو مائي نه سگهندو آهي، تڏهن ڪاليج جي ڪاپيءَ جي رف لکت جي درميان اڪثر لکندو آ ته ”ڪٽيل لغز ڏانهن به انيڪ ٻانهون ڦهلجنديون آهن.“ ۽ جڏهن مان سندس اهڙيون لکڻون پڙهندو آهيان، تڏهن لڳندو آ ته، هو سڀڪجهه هوندي به ڪجهه ناهي سوپا.“

”اهڙا ماڻهو ارڱو تو اسان لاءِ ئي سڀڪجهه هوندا آهن.“ هن ڳالهه جاري

رکندي چيو ”تو وٽ تنهنجي دوست جو فوتو ته هوندو؟“

ها پر، تو پراگريس جو ته ڪونه ٻڌايو.“

”منهنجي ذهن ۾ هڪ ڇوڪري آهي، ان جو مون فوتو آندو آهي. اهو آءٌ توکي ڏيان ٿي، تون دوست کي ڏيکار، پوءِ جي ڳالهه وڻيس ته اڳتي هلايون، جي نه ته اتي ئي ڇڏي ڏجي. تون به مون کي پنهنجي دوست جو فوتو ڏي ته آءٌ ڇوڪريءَ کي ڏيکاريان.“

مون ڊائريءَ مان هڪ لفافو ڪڍي، سوپ کي ڏٺو ۽ سوپ پنهنجي پرس مان لفافو ڪڍي، منهنجي حوالي ڪيو.

اسان تصويرن کي تصورن جي نيشن ۾ سميتي، بنا ڏسڻ جي رکي ڇڏيو. ”ائين به ٿي سگهي ٿو ته رات جڏهن چنڊ به اوجھل ٿي وڃي، تڏهن وهائن هيٺان اسان کي هڪ ٻئي جون تصويرون ملن!“ سوپ بنا اکيون مٽي کڻڻ جي، هٻڪندي چيو.

”حقيقتن جا چور، سدائين اسانجي وهائن هيٺان، اهڙا فوتو چورائي ويندا آهن سوپ! ائين به ٿي سگهي ٿو!“ مون ٿڌو ساھ ڀري چيو ۽ هوءَ لڙڪ لڪائڻ لاءِ اکيون ڇنڀندي آڪاش ڏانهن ڏسڻ لڳي.

(1988ع)

آخري خط

صبح سان سڄي جيل ۾ اها ڳالهه هلي وئي ته رات جيل مان فرار ٿيڻ جي ڪوشش ڪندي، ”هو“ مارجي ويو.

مون کي چٽي طرح ياد آ، جڏهن مون هن کان سندس ڏوهه جي باري ۾ پڇيو هو. منهنجي ڪلهي تي هٿ جي گرفت سوکهي ڪندي، هن ڏاڍي دير سان چيو هو، ”هن ملڪ جا سڀ واسي انتظاميه جي نگاهه ۾ ڏوهي آهن. ان ڪري انهن کي ڪڏهن به ۽ ڪيئن به، ”اندر“ ڪري سگهجي ٿو. پوءِ انهن کي اها رعايت هوندي آ ته هو پاڻ کي بي ڏوهي ثابت ڪرائي، آزاد ڪرائين. هتي گرفتارين کان ”پوءِ“ ڏوهه ملڻ ٿيندا آهن، منهنجو ڏوهه اڃان ملڻ نه ٿيو آ.“

هو ڳالهين ڏاڍيون ڳريون ڪندو هو. جيڪي منهنجي ذهن ۾ ڪڏهن اچي وينديون هيون، ڪڏهن ٻاهران ئي گذري هليون وينديون هيون. ڪالهه شام جو ڪجهه اڀاڻڪو ٿي، مون وٽ آيو هو ۽ پڇيو هئائين، ”لکڻ ڄاڻندو آهين؟“ کلي چيو هئم، ”ڏاڙن جا ڏوهاري ته نه ڄاڻندا آهن پر اتفاق آ مان ٻئي ڪم ڪري ويندو آهيان؟“ هن به کلي ڏنو هو. ڏٺو هئم سندس اڀاڻڪائيءَ کي پر لڳي ويا. رازداريءَ واري نوع ۾ چيو هئائين ”يارا آءُ لکي پڙهي نه ڄاڻان هڪڙو خط لکائڻو آ گهر وارن ڏي، آخري خط!“

اهو منهنجو پهريون خط هو، جيڪو هن مون کان لکائڻ تي چاهيو. ان ڪري گهر وارن لاءِ آخري خط ٻڌي مان ٿورو منجهيس وري ان حيرت ۾ ٻڌي ويس ته هو هيڏيون ڳريون ڳالهين ڪندڙ ان پڙهيل ڪيئن ٿو ٿي سگهي؟ هن مون کي حيرت مان ڪڍندي چيو، ”هي سڀ ڳالهين مون دوستن کان ٻڌيون آهن ۽ انهن تي مون پاڻ ويڃاريو آهي.“ لمحي کانپوءِ هن ٻيهر ڳالهايو ”مان تنهنجي ڪڏهن به ڪم نه اچي سگهيو آهيان يار! ۽ شايد اڳتي به ڪم نه اچي سگهان!“ هن جهٽ ساھ کڻي ڳالهايو. ”اسان هڪ ٻئي مان

آهیون. ان ڪري غرض کان سواءِ به هڪ ٻئي جي ڪم ايندا آهیون. توکي نه رڳو هي خط لکڻو آهي پر منهنجي گهر به پهچائڻو آهي. منهنجي خواهش آهي ته منهنجي لاش کان پهرين، منهنجو هيءُ خط، گهر وارن کي ملي.“

مون هن جي اکين ۾ لڙڪ ۽ آواز ۾ ڪنڀي محسوس ڪرڻ جي ڏاڍي ڪوشش ڪئي، پر پوءِ احساس ٿيو ته بهادر ماڻهن جا لڙڪ ۽ آواز به بهادر ٿيندا آهن، سندن ذهن جيان.

خط شروع ڪرڻ کان اڳ هن منهنجي اکين ۾ اکيون وجهي چيو ”اسان سڀ هڪ قوم سان گڏ هڪ طبقي جا به آهيون. خط ۾ توکي ڪي پاونائون نهنجون به لڳي سگهن ٿيون پر وقت جي ڪميءِ ۽ تسلسل جي ٽٽي پوڻ ي پوءِ کان هڪ عرض ڪندو هلاڻ ته تون خط لکڻ دؤران مون کان ڪوبه سوال نه ڪجان.“

مون ”ها“ ڪئي، هو ڳالهائڻ لڳو.

”پياري امڙ! پيارا بابا سائين!“

شروع ٿو ڪيان ان پورهيت جي نائو سان جنهن جي تسلسل سان دنيا ”ج“ تائين پهتي آهي.

اوهان چڱيءَ ريت ڄاڻو ٿا ته مون چوري، ڌاڙو يا خون نه ڪيو آ. بلڪه وڏو اخلاقي توڙي سماجي ڏوهه نه ڪيو آهي. اهو سڀڪجهه پاڻ کي وڃي ثابت ڪرڻ لاءِ ڪونه ٿو چوان. ڇاڪاڻ جو اوهان مون کي بهتر جهو ٿا. باقي پنهنجا حق گهرڻ يا چئي وٺڻ ڪو ڏوهه ڪونهي ۽ ان نامر ڏوهه ۾ جيڪڏهن مون کي ڪا سزا اچي وڃي ته ڄاڻان ٿو ته پنهنجن ويڙهن جا صدمو ڏاڍا ڏکيا هوندا آهن. پر پوءِ به ان صدمي جو احساس، من کي محسوس ٿيڻ نه ڏجو.

مون پنهنجي فرض ۽ قرض جي سلسلي ۾ هتي به هڪ چڱو جڻو ٺاهيو اسين سڀ گڏجي نه رڳو اسان جا حق غضب ڪندڙن جي سڃاڻپ، پر کان اهي حق کسڻ جي طريقن تي به ويچاريندا آهيون.

پون ٿا ته هٽلر کان ڌڻيءَ سڳوري پڇيو ته ”پنهنجي ڪردار جي باري ۾“ هن ورائيو ته ”مون جهڙو شريف توهان کي دنيا جي تختي تي هلندو“ تصديق لاءِ ڌڻيءَ پڇيس ”ڪا ثابتي؟“ ورائيائين ”اتان جي

حالتن جي جائزي مان ئي خبر پئجي ويندي“. ڌڻيءَ سڳوري ملائڪن کي موڪليو، جن ماڻهن جو ويس ڌاري، اتان جي رهاڪن کان وڃي سندس باري ۾ پڇيو ۽ ماڻهن جون مڙهي شڪايتون اچي، خدا کي ٻڌايون. ڌڻيءَ سڳوري سڄي ڳالهه هٿلر کي ٻڌائي، جنهن شڪي ٿيندي، ڌڻي سڳوري کي چيو ”سائين! توهان ماڻهن کان ڇا لاءِ پڇا ڪئي؟ اتان جون اخبارون پڙهي وٺو هان؟“

ها، اهو ئي سبب آ. تاريخ ڪهڙين به حالتن ۾ ڪڏهن به ڪنهن پرماني کي رهبر ۽ غدار کي محب وطن ثابت نه ڪيو آهي! ههڙي انڌ اندازي دؤر ۾ ”زنده ماڻهو“ ته خاموش رهي نٿا سگهن. اسين ته ماڻهو آهيون، گذرڻي سهڻ جي مرحلي کان اڳتي شينهن سان به وڙهي پوندو آهي!

ڄاڻ آهي ته سقراط کي به زهر جو پيالو پياريو ويو هو. منصور کي به مارايو ويو، عيسيٰ کي به صليب تي چاڙهيو ويو، شاه عنايت کي به شهيد ڪيو ويو، مخدوم بلاول کي به گهاٽي ۾ پيڙايو ويو! پر ڇا هو آهي صعوتون سهڻ کانپوءِ مري ويا؟ نه هرگز نه! آهي جيئرا آهن ۽ جنر جنر جيئرا رهندا..

ان برابريءَ خلاف ۽ حقن جي صحيح وصوليءَ جي هن ڊگهي ويڙهاند ۾ قربانيءَ جي تمام وڏي اهميت آهي. وقت ۽ رشتن جي قرباني، انهن قرباني ۾ تمام اهم آهن. ويٽنام جي ڌرتيءَ جي اها به ته پيڻ هئي جنهن پاڻ جي نڪتل هڪ اک فوجيءَ جي هٿ تريءَ تي ڏسي دڙڪو به ٻڌو ته ”هاڻ اڻ مچا راز ٻڌاءِ نه ته ڀائين جي ٻي اک به ڪينداسين!“ ته وراثيائين، ”جنهن جي اک نڪتي، ان ئي اڻ نه مچي آ ته آءُ ڪيئن مڃينديس!“ اها به ته ماءُ هئي جنهن چيو ته ”جنهن جي پٺيءَ ۾ گولي آ آهو منهنجو پٽ ئي نٿو ٿي سگهي!“. اها به ماءُ هئي جنهن پٽ کي چيو ته ”شڪست کان پوءِ جيئرو موتي آئين ته ڪير نه بخشيندي مان ما!“ اهي به ته مائرون آهن جي هاڻ پٽن کي امداد حسينيءَ جي لفظن ۾ لوليون ٿيون ڏين:

منهنجا پٽڙا جڳ جڳ جيءُ
ڪير جي عيوض ڳوڙها پيءُ
مائيءَ بدران گولي ڪاءُ
تو تان صدقي تنهنجي ماءُ

اهي به ته سنڌ جون ئي ڇايون آهن نه، جن جي ترجماني ڪندي پٺاڻي ۽ چيو آ ته،
 ”ڪانڌ منهن پر ڏڪڙا، سيڪيندي سونهان،

ته پڻ لڄ مران، جي هٿنس پڻ ٻرا

اهي سڀ رشتن جون قربانيون آهن. جي ڪنهن به وڏي تبديليءَ لاءِ،
 انقلاب لاءِ، آڃاڻپ ۽ آزاديءَ لاءِ تمام ضروري آهن ۽ اهڙي عظيم مقصد لاءِ
 جيڪڏهن اوهان کي هڪ، مان ته ڇا، گهر جا سڀ ڀاتي، قربان ڪرڻا پون
 ته اسان جي تاريخي ريتن جو ڀرڻ رکجو. اها ئي منهنجي وصيت سمجهجو.
 ڇو جو اڄوڪي رات ٿي سگهي ته منهنجي زندگيءَ جي آخري رات هجي.
 دعائن جو ڦاٽل ڪونه آهيان، پنهنجون سموريون اميدون مان اوهان تائين
 ۽ پنهنجي ايندڙ نسل تائين پهچائڻ ٿو چاهيان. منهنجي ٻارڙن ”جيت“ ۽
 ”فتح“، تائين اهو پيغام پهتو ته مان سمجهندس ته مون پنهنجو فرض
 نڀايو ۽ قرض چڪايو.

”سيپتا، سوڌو سمورن گهر ڀاتين لاءِ مون پاران ان ميو پيار.

اوهان جو

فرمانبرداريت

جفاڪش

هو خط پورو ڪرائي هليو ويو هو ۽ مان الائي ڇو کيس روڪي نه سگهيو
 هئس. الائي ڇو هن جو خط مون کي حد کان وڌيڪ پنهنجو لڳو. هو ايترو
 ڪجهه ڪري ٿي سگهيو اسان لاءِ، ته مون لاءِ اهو خط سندس گهر پهچائڻ
 ڪو مسئلو نه هو. پر مون ان کان پهريائين ان خط جي هڪ ڪاپي پاڻ لاءِ
 به لکي، الائي ڇو مون کي يقين ٿي ويو هو ته سياڻي اهوئي خط منهنجي به
 ڪم اچي سگهي ٿو.....●

(1978ع)

هڪ ڏنڌلي ڏنڌلي ياد

هاسپيٽل مان نڪري، سڌو اسٽال تي آيو. نوان رسالا ۽ ڪتاب چونڊي، سؤريئي جو نوٽ ڪائونٽر تي ڏئي، مختلف اخبارن جون هيڊنگس پڙهڻ لڳو. بقايا وٺندي، سندس نگاه پنجاه جي نوٽ تي پئي، حيرانگي ۽ عالم بر ڪي پل ساڪت رهيو ۽ پوءِ مرڪي اچي ريسٽورنٽ ۾ ويٺو ۽ ويچار ڦارائن ۾ لڙهي ويو.

ننڍي وهيءَ ۾ استاد ڪلاس روم مان واري ڦرندي، جڏهن هن کان پڇيو هو، ”وڏو ٿي ڇا ٿين جو ارادو آهي تنهنجو؟“

”وڏو ٿي اڃان وڏي ٿيڻ جو ارادو آهي.“ سندس ٻئي هڪ ڪلاسيءَ جي ڏنل ان ورنديءَ تي به چوڪرا ايترو ڪونه ڪليا هئا جيڏو هن جي ننڍڙي ورنديءَ ”شاعر“ تي. ۽ ان ئي ڏينهن کان غيرشعوري طور تي چئي ويل پنهنجي ان ورنديءَ تي شعوري طور تي چمي بيهي رهيو هو.

انهن ڏهاڙن ۾ هن وٽ شاعر جو هڪ تصور هوندو هو، سماج سان نه ٺهڪندڙ، ان شخص جي جسم ۾ به ڪا ترتيب نه! سڄو ڏينهن محبوب سان رهڻ کانپوءِ به سڄي رات به ان جي ياد ۾ شاعري ڪندڙ، غير موجودگيءَ ۾ به، جاڳ ۾ سوچڻ سھاري ۽ نند ۾ سڀڻ سھاري سمورو وقت، ”ميڏا دين به ٿو - درمان به ٿو ۽ بس.“

پر استديءَ، وقت ۽ حالتن سندن شاعر جي خاڪي ۾ ڦير آئي ڇڏيو. لکڻ کان اڳ هڪ سڄاڻ دوست کيس صلاح ڏني هئي ته مطالعو تمام گهڻو اهم آهي، ليڪڪ لاءِ. ان کانپوءِ ئي تنهنجا مشاهداتي جذبا، توکي عظيم ڪلاڪار جو رتبو بخشيندا ان ڪري ٿي. هن لکڻ کان اڳ ڀرپور استدي ڪئي هئي.

”نذرالاسلام“ کان ”تغور“ تائين، ”شيڪسپيئر“ کان ”ورڊس ورٿ“

تائين، "امرتا" کان "ساحر" تائين، "ڪاليداس" کان "جبران" تائين ۽ "شاهه ڪريم" کان "هريڪانت" تائين، هن ڀرپور استدي ڪئي هئي ۽ پوءِ ئي هو لکڻ لڳو هو. شاعر جي نئين تصور مطابق، جنهن ۾ جسماني ترتيب هئڻ سان گڏ، ماڻهن جي ذهني اؤسر لاءِ منجهس معاشري ۾ اڻجست ٿي وڃڻ جو ڌيان به ضروري هيو. مسئلن جي نوعيت آهر، ڪلا جي وقت جي ورهاست به اهم هئي ۽ ڪلاڪار جي محبوب هڪ نه پر ڄام هيون. ڌرتي، ماڻهو، امن، عزت، چاهتا مطابق جيئن جو حق، پرڻما ۽ الاهي ٻيون.

انهن سرن تي نج پنهنجين تشبيهن، تمثيلن، تجنيسين، رڌم ۽ لفظن جي جادو ڪري، قومي سڃاڻپ جي جذبي کي پورهيت تائين ڪڍي اچڻ ۽ پيداواري ذريعن کي پنهنجي اهميت ٻڌائڻ، عوامي ۽ قومي شاعريءَ کيس ڪلا ۾ تمام اتاهين عظمت بخشي ۽ هو سنڌ پرست شاعر ٿي ويو.

تن ڏينهن ۾ ڪاليج ۾ سالياني فنڪشن جي تياري پئي هلي. ڪاليج جي مين گيت جي ڪاپي پاسي پارڪ ۾ پيلن گلن سان جهنگيل عملداس جي وٺ جي هيٺان ويهي هو انيڪ آڻائڻ جا سڀنا ڏسندو هو، شاعري ڪندو هو ۽ ڪلاڪن جا ڪلاڪ ويهي پيرڊن جا پيرڊ مس ڪندو هو. پر تن ڏينهن ۾ الاهي ڏينهن ٿي ويا هئس، هن کان ڪا ڪوتا ڪانه سرجي هئي. ڪوڙ خط ايندا هئس پبلشر دوستن جا. ويجهن دوستن سان حال اوريڻدو هو، لکيو نه ٿو ٿئي - ذات رسي وئي آ - ذهن منتشر آ وغيره" ۽ اڻ واقف يا گهٽ واسطي وارن ايديترن کي ڊائريءَ جي پراڻي ڪنهن پيج تان ڪو گيت، ڪا ڪوتا موڪلي ڏيندو هو.

فنڪشن واري رات کان هڪ رات اڳ پروگرام ڪنويزر وٽس آيو هو مک مهمان بنجڻ جي آفر ڪئي. پر هن کيس سمجهايو هو ته "شاگرد سنگت پاران ٿيندڙ هر فنڪشن ۾ اوهان جيئن چوندا آهيو، مان ايئن ڪندو آهيان ۽ ڪندس، پر انتظاميه پاران ملهائيندڙ فنڪشن ۾، نامعقول ماڻهن جي صدارت ۾، مان کان اهو ڪجهه نه ٿي سگهندو. ها باقي مان شريڪ ٿيندس ۽ شعر به پڙهندس.

ٻئي ڏينهن صبح جو هڪ پيرڊ فري هجڻ ڪارڻي، اهو احساس هوندي ته، جي ان پارڪ ۾ وڃي ويٺو ته ٻيو پيرڊ به مس ٿي ويندو، هو مٿي ڪامن

حال ۾ وڃي ويٺو، پر اتي کيس مونجهه ٿي.

”گهڻي پنهنجائپ به ڪڏهن ڪڏهن اوڀرائپ جيان منجهائي ٿي وڃهي.“

سوچي هو اٿيو ۽ پارڪ ۾ اچي ويٺو، فنڪشن لاءِ ڪو گيت لکڻ. هن چاهيو ته موقعي جي مناسبت سان اهڙو ڪوئي گيت رچي، جنهن ۾ وچوڙي جو درديلو احساس به هجي، ته ملن جو مڌر احساس به. پر اهڙو ڪو گيت لکي نه سگهيو. ۽ پوءِ ڊائريءَ جا پراڻا ورق ورائڻ لڳو. اوچتو هڪ شعر تي رڪجي بيهي رهيو، اهو شعر هن نيوتران ٻر ٺهڻ واري ڏينهن لکيو هو.

”هون! سائنس! انسان ذات کي سک رسائيندي آ ۽ هي! اڃان پاڻ کي سائنسدان پيو سڏائي؟“ ويچارِي، هن صفحو اٽلائي ڇڏيو. کيس ڪو شعر سمجهه ۾ نه پيو اچي ته ڪهڙو پڙهان. هو صفحا اٽلائيندو رهيو ڊائريءَ جا. نيٺ، ”پوءِ ڏٺو ويندو“ سوچي هو هليو ويو گهر، ڪنهن به فيصلي ڪرڻ کان سواءِ.

پوءِ ڪاليج جي فنڪشن هلندي، هو ڪاليج جي حال ۾ داخل ٿيو هو. کيس هڪ هٿ ۾ ڊائري ۽ ٻال پوائنٽ هئي ۽ ٻئي هٿ ۾ مينڊيءَ جي ننڍڙي تاري. ڪنهن کي به هن جي اچڻ جي سڌ نه پئي ۽ هو به چپ چاپ حال جي ٻوين ڪرسي جي قطار ۾ ويهي رهيو ۽ حال تي نظرون ڊوڙائڻ لڳو.

اسٽيج تي ڪجهه اڇاٽل جهرا، ڪاليج جو پرنسپل، اسٽيج سيڪريٽري ۽ پروگرامز ڪنوينر ويٺل هئا. هن کي ڄاڻ هئي ته کيس ضرور سڏايو ويندو ۽ وٽس ڪو نئون شعر به ڪونه هو. پر پوءِ به شعر ڏانهن ڌيان، بدران هن جو سمورو ڌيان حال ۾ هو.

تقريرون ۽ شعرن جون ويهڪون اڳ نه هيون گڏ هيون. شعر کان پوءِ تقرير ۽ تقرير کان پوءِ شعر پئي هليا ۽ ويٺل خوب لطف اندوز ٿي رهيا هئا. ڪنهن جي تقرير مان پور ٿيڻ کان پوءِ تازين جي مسلسل وڃڻ ۾ کيس مائيڪ ڇڏڻ تي مجبور ڪري رهيا هئا ۽ شعر ۾ وري ”مقرر مقرر“ جي گونج شاعر کي مجبور ڪيو پئي ڇڏي ته اسٽيج تي هاڻي ٻيو اچڻ گهرجي.

تقريرون چڱن جون ڄمي وينديون هيون. پر شاعريءَ ۾ رڳو هيءُ ئي اسٽيج تي، مائيڪ آڏو ڄمي سگهندو هو. اها پڪ هوندي به ته سنڌس واري ويل، حال کيس مزي سان ٻڌندو، شعر جي اڻ هوند کيس منجهائي رهي هئي. ايتري ۾ آواز آيو ”هاڻي فنڪشن جي مڪ ڪرسي ڏئين جي ڳالهائڻ کان اڳ

پر مان گذارش ڪندس سنڌ جي نوجوان ترقي پسند شاعر آڪاش کي ته اچي پنهنجي سندر جذبن سان، اسان کي نوازي.

هو مَر ڪيو ۽ دائري ڪشي اسٽيج ڏي وڌيو. الاهي تاڙين سان سندس سواگت ڪيو ويو. هن دائري روسترم تي رکي، ان مهل ئي ذات ديوي سيندس آڏو رقص ڪرڻ لڳي، تاڙين جي گونج تي. هن دائري نه کولي، شعر نه چونديو. ڪي پل اڳ هو لفظن جو محتاج هو، ان مهل لفظ سندس محتاج هئا ۽ کيس سڌ نه هئي ته هو ڪيئن پيو ڪوتا سرجيندو ويڃي، بس هن کي اهو يقين هو ته شاعر وقت جو پينمبر هوندو آ، سو ان وقت لفظ جڙندا پيا ويجنس. هو شعر پورو ڪري ڊائس تان هٽيو ٿي ڪونه ته هال مان؟ ونس مور- ونس مور جا آواز اچڻ لڳا، هو اڃان ڪو فيصلو ڪري ٿي ڪري، آواز ٻيهر شروع ٿي ويا، ”قومي گيت“ ”قومي گيت“.

بسند هن کي ماءُ ۽ محبوب کان به عزيز هئي. هن جي سڄي شاعريءَ اتان ئي جنم ٿي ورتو. ذهن تي زور ڏئي هڪ نظم ياد ڪري ٻڌائڻ لڳو. نظم پورو ڪري هو داد جي انبارن منجهان اسٽيج تان لٿو. الاهي چوڪراڻي چوڪريون کانئس آڻو گراف وٺڻ لاءِ پنهنجون سيٽون ڇڏي آيا.

هو صدر ۽ مک مهمانن جي هڪ ٻئي جي ٿورن ميڄن ۽ صلاحن مشورن ۽ امدادن ڏيڻ جي اعلانن جون تقريرون نه ٻڌندو هو. ان ڪري هال جو گيت ٽپي جيئن ئي هو روڊ تي پهتو ته پنجاهه رپئي جو نوٽ اڳتي وڌائي ”امبر“ کيس چيو هو ”آڻو گراف پليزا“.

نوٽ تان نگاهون مٽي ڪري سندس نگاهن سان نگاهون ملائي مَر ڪي پيو هو ۽ چيو هئائين.

”تي رپيا ڪليا ڪونه هيئي ڇا جو آڻو گراف بڪ وٺين ها“

هن امبر جي پاونائين کي اتان پئي ڏٺو، جتان اهي جنم پيون وٺن، پر پوءِ به ساڻن ڪري پنجاهه رپئي جي نوٽ کي اقتصادي روئين مان ڪڍي ڇڏڻ نه پئي چاهيائين. سو به اهڙي ڏيهه ۾ جتي وڏي مشڪل سان ته اهڙا نوٽ عام ماڻهن اچي هٿن ۾ ٿا اچن.

امبر سندس چئي جي ڪابه موت ڪانه ڏني هئي ۽ سندس مڪ تي بلڪل ساڳيون معصوم ۽ سنجيده پاونائون ڏسي هو هٻڪي پيو ۽ ايڏو، نه چاهيندي

به تڪڙ ٻر ئي کيس سائن ڪري ڏنو هٿائين نوٽ.
هو اهڙيون ننڍڙيون پياريون ڳالهائون ڀلائي ويهندو هو، پر پنجن سالن
کان پوءِ اوچتو اڃا اها سموري ڳالهه ڏنڌلتا مان ڇڻيءَ طرح ياد اچي ويس.
هن کيسي مان نوٽ ڪڍيو. اهو، اهو ئي نوٽ هيو جنهن تي سندس صحيح
سان گڏ اها ئي تاريخ به لڳل هئي - پنج سال اڳ جي.
هن مرڪي ڏٺو. هن جي مرڪ ۾ ڪيڏو ڪرب هيو سو هن ئي ٿي ڄاتو،
۽ ٻئي لمحي ۾ ٿڌو ساهه ڀري، هن ان نوٽ کي بيري جي آندل ڇانهه جي بل جي
پليٽ ۾ رکي ڇڏيو.....●

(1984ع)

انٽرويو

”هيءَ ڌيان طلبين جو دؤر ناهي، هاڻي ماڻهو سياڻا ٿي ويا آهن ڪورٽن ۾ اهڙا ڪيس گهٽ ٿا اچن، تون چو ٿو پيو ٿا ٿيڻ وڃاڻين. اڙي! اڄڪلهه سياسي ماحول آهي! ماڻهن جي پسند جو خيال ڪيو. اخبار جي سرڪيوليشن سٺي پئي وڃي، ان کي نه رڳو برقرار رکڻو آ پر اڃا به وڌائڻو آهي ۽ ان سيڪجه لاءِ چار منگ نيوڙ مست آهن.“

اخبار جي آفيس ۾ داخل ٿيندي ئي، منهنجي سلام جي جواب ۾ بدران نيوڙ ايڊيٽر ايڏي وڏي ليڪچر ۾ شروع ٿي ويو! مان ڪنڌ هيٺ ڪيو بيٺو رهيس. هن ٻن جي ٻيڙي ۾ ڏکائيندي وري ڳالهايو:

”جائي ٻڌا هو پاڻ وارو آهي نه سياستدان بسم الله خان، ان کان انٽرويو وٺي آ، اڄ تائين ڪنهن به نه ورتو اٿس. ساڄي ڌر سان واسطو اٿس، راضي ٿيو ته مڙئي اشتهارن ۾ ڪسر ڏياري وجهندو.“

”جي سائين!“ چئي مان سب ايڊيٽر وٽ آيم. کانئس بسم الله خان جي ”بهترين طبيعت“ جي راءِ کان آگاهي ۽ ٽيليفون نمبر پڇي، نيوڙ ايڊيٽر وٽ آيس. نمبر ملايم، خوش قسمتيءَ سان رسيور پاڻ ئي کڻيائين. راضي ٿيڻ ۾ ڪا خاص مشڪل پيش نه آئي. ”جڏهن هليو اچين“ جو جملو ٻڌي، مان ان ئي مهل موٽر سائيڪل تي چڙهي، سندس بنگلي تي آيس.

رسمي ڪچهريءَ ۾ هن مون کي اسان جي اخبار کان متاثر هجڻ کان آگاه ڪيو ۽ چيو ته ”هي سندس پهريون انٽرويو آهي سو سندس خواهش آهي ته تفصيلي ۽ سٺي نموني شايع ڪيو وڃي.“

”اهو اسان لاءِ به اعزاز آهي!“ چئي مون پهريون سوال ڪيو: ”مختصر سوانح؟“

”جواب کان اڳ ۾ اها ڳالهه ڪليئر ڪندو هان ته مان جوابن ۾ سڌو

سنئون سچ ڳالهائيندس. ڪنهن جي دل آزاريءَ جي صورت ۾ مان پهريان ئي معذت ڪري ٿو ڇڏيان.

مون ٻيهر پنهنجو سوال ڏهرايو. هن بسڪيٽن جي پليٽ مون ڏانهن سرڪائيندي چيو ”ڄميس - وڏو ٿيس - اسڪول ويس - پنج درجا پاس ڪير - مئٽرڪ ٿي دفعا ڏيڻ جي باوجود ٿرڊ ڊويزن ۾ پاس ڪير. ڪاليج ۾ سائنس ۾ داخلا سولائيءَ سان ملي وئي پر چار سال لڳائڻ جي باوجود به انٽر ڪليئر نه ٿي، مجبوراً آرٽس ۾ داخلا ورتي. ڪاليج جي اليڪشن ۾ بئنس، ڪيتير ته خوشيءَ ۾ چار سال انٽر ۾ لڳي ويا. بي اي ۾ داخلا ورتي، پٽائيءَ جي مهابي فنڪشن جي نالي تي ٻاهريون خرچ ٻاهران ئي نڪري ايندو هو. گهر وارن جون سموريون ڪسرون بسن وارن مان ڪيندا. هئاسين، دؤر اهڙو هو جو خود ٿاڻي وارا به لهرائيندا هئا. اسان اهڙيءَ طرح تعليمي ماحول ۾ ئي سياست سان لاڳاپجي وياسين!

”سياست جو تعليم سان يا ادب سان ڪهڙو لاڳاپو آهي؟“ مون سوال ڪيو.
 ”ڪوبه نه، ڪوبه نه! تعليم ۽ سياست گڏ رهي ئي نه ٿيون سگهن. توهان منهنجو مثال وٺو! هونءَ به ٻه شينهن ٻيلي ۾ ٺهندا ڇا؟ رهيو ادب، ته آها! اديبن جو ڇا وڃي سياست ۾؟“
 ”پر سائين تاريخ شاهد آ ته سٺا اديب ئي سٺا سياستدان ثابت ٿيا آهن اوها.....“ منهنجو سوال ڪٽيندي چيائين،
 ”مثلاً؟“

”مثلاً ڪامريڊ لينن، مائوزي تنگ،.....“
 ”مان چوان ٿو پاڪستان جي ڳالهه ڪريو. ٻراون ملڪن جا مثال وٺي، انهن ملڪن جا ايجنٽ نه بنجو، پنهنجي ملڪ جا مثال پيش ڪيو.
 ”علامه اقبال،.....“
 ”ڪوڙ، نسورو ڪوڙا علامه اقبال شاعر هو! ڪير ٿو چوي ته سياستدان هو؟ اسان جي ليڊرن تي اهڙا الزام هڻندي ڪجهه ته خيال ڪيو!“
 ”ابوالڪلام آزاد، عبيدالله سنڌي، سرسيد احمد خان، مولانا شوڪت علي، مولانا محمد علي جوهر ۽ ٻيا اوهاڻ جي نظر ۾.....“
 ”انهن مان جيڪي به ادب سان لاڳاپيل هئا سمجهو ته انهن جو

پاڪستان سان ڪوبه واسطو ڪونه هو“

”اسان جي سياست ۽ پرڏيهي ملڪن جي سياست تي هڪ نظر وجهڻ فرمائيندا؟“
 ”ڪن بيروني ملڪن ۾ بادشاهت هلي پئي، جا چڱي ڳالهه ڪانهي. اسان وٽ جمهوري نظام آهي. جنهن ۾ پنجن پنجن سالن کان پوءِ ماڻهو پنهنجو اڳواڻ، پاڻ چونڊيندا آهن. ڪڏهن ڪڏهن چونڊن ۾ دير مدار ٿي ويندي آهي. ظاهر آهي ته ملڪ ۾ پئي، رڳو چونڊون ئي ته ٺاهن، جيڪي ڪرائجن. ان ڪري هنگامي حالتن ۾ ڪڏهن ڪڏهن ريفرنڊم به ڪرائي ويو آهي.“

”اسانجي ملڪ جي فوج جي ڪردار تي روشني وجهندا؟“

”اسان جي ملڪ جي فوج نه رڳو ملڪ جي جاگرافيائي سرحدن جي حفاظت ڪندي آهي پر اسان جي ماڻهن جي نظرياتي سرحدن جي حفاظت لاءِ به جانفشاني ڪندي رهندي آهي ۽ اهي ٻئي جوابداريون ڪا ٻاراڻي ڳالهه ڪونهن.“

”اوهان جي نظر ۾ ملڪ کي ڪيئن ترقيءَ جي راهه تي گامزن ڪجي؟“

”ان سلسلي ۾ اسان اڳيڙا آهيون ۽ ترقيءَ جي راهه تي گامزن آهيون. ان سلسلي ۾ مستحڪم ملڪن کي ٽيڪرون ڏئي اهڙن ملڪن جي سربراهن کي دعوتون ڏئي هتي جي حالت زار وارن علائقن جا دؤرا ڪرائي، پاڙيسري ملڪن سان ڦٽائي، وڏين طاقتن کان انساني همدرديءَ جي بنياد تي، مسلم ملڪن کان اسلام جي نالي تي ۽ ٻين ملڪن کان ڪاروباري ۽ فوجي مفادن جي ڏي وٺ تحت الاهي امداد وٺي ملڪ کي ترقي يافتہ بنائڻ جون وڏيون ڪوششون هلي رهيون آهن.“

”ملڪ جو سربراهه هئڻ لاءِ تعليمي معيار ڪهڙو هجڻ گهرجي؟“

”ڪوبه نه، ضروري ڪونهي. جيئن اڳ ۾ رهيو آئين اڳتي به هلڻ گهرجي.“

”اوهان جي زندگيءَ جو ڪو يادگار واقعو؟“

”سوال ٻڌي هو کلي پيو ۽ سگار ڏکائيندي ڪلندي چيائين؛

”هڪ دفعي اليڪشن ۾ هڪ پولنگ اسٽيشن تي ووٽرن جي تعداد کان

هڪ هزار ووٽ وڌيڪ ڪٿي به ناڪام ٿيو هئا.“

”اسان جو ملڪ ۽ عالمي حالتون اوهانجي نظر ۾؟“

”اسان جو ميدان جنگ، ٻنهي ڌرين لاءِ حاضر آهي.“

”ملڪ ۾ اسلام جي ڦهلاءَ جي باري ۾ اوهانجي راءِ؟“

”ننڍي هوندي ٻڌو هئڻ ته محمد بن قاسم سنڌ تائين اسلام ڦهلايو، پر هاڻي ته ماشاء الله سڄي ملڪ ۾ مسلمان پيا وڃن.“

”جيڪڏهن مسلمانن مان فتنو نڪري وڃي ته؟“

”حقيقي مسلمان ٿي پون! اها ڳالهه ڏسي ئي ماڻهو چوندا آهن ته ”اڄ جو مسلمان، انسان ٿي نٿو سگهي. انسان مسلمان ٿي سگهي ٿو.“

”جيڪڏهن اوهان کي هن ملڪ جون واڳون ملي وڃن ته؟“

”ته مان ملڪ کي آسمان جي بلندين تائين پهچائي ڇڏيان.“

”اوهان جي سياست جا ڪي اصول؟“

”مخالفتن کي ختم ڪري ڇڏجي هر نموني- ۽ پوءِ عوام جي خدمت ڪجي، جيتري پئجي سگهي.“

”آخر ۾ عوام لاءِ ڪو پيغام؟“

”مان عوام کي ٻڌائڻ ٿو چاهيان ته ”تخت قوم جي امانت بلڪل ڪونهي ان تي حق اسان جي فوج جو آهي. ان ۾ اوهان کي مداخلت ڪرڻ نه گهرجي. اوهان پنهنجي منهن کان پري، عيش ڪيو.“

انٽرويو پورو ڪندي آڏو گهر آيس. رات تي سڄي رات ويهي فيئر ڪير، صبح تي اخبار جي آفيس ڪٿي ويس. نيوز ايڊيٽر انٽرويوءَ جو پڇيو. مون کيس ڏٺو. انٽرويو پڙهي، هن سخت ڪاوڙ مان انٽرويوءَ جي ڪاپي اڇلائي چيو:

”ميان! ڊڪليئرشن رد ڪرائڻو اٿئي ڇا؟ ههڙو انٽرويو ڪير هلائيندو؟ سپاڻ آفيس ۽ پريس سيل ڪري، پريس نوٽ ڪيندا ته ”پريس ائٽنڊ پبليڪيشن آرڊيننس جي خلاف ورزي، امن امان ۾ خلل، عوام کي پڙڪائڻ ۽ اعتراض جوڳو مواد سينسر ڪرائڻ کانسواءِ هلائڻ جي ڏوه ۾ سيل ڪجي ٿي.“

مان چپڙي ڪري اهو انٽرويو شام جي هڪ اردو اخبار کي ڏنو. ٻئي ڏينهن اهو انٽرويو وڏي شان مان سان شايع ٿي ويو.

(1980ع)

ٽين دنيا

سينٽرل جيل جي در کان نڪتو ته هن اهو به ضروري نه سمجهيو ته هڪ نظر بيهي، رڳو حقارت جي نگاه سان ئي ٻاهر جي دنيا کي ڏسي. ڏامر جي ڪاري روڊ مان نڪري آيل پٿرين سان کيڏندو، هو اڳتي وڌيو. ساڳيائي ته رستا آهن، جتي هن جي ٻالچي گذري هئي. ساڳيائي ته رستا آهن، جن تان گذري هو سدائين اندر وڌو هو ۽ ساڳيائي ته رستا آهن جن تان هو سدائين ٻاهر نڪري آيو هو. ماڻهو به ساڳيائي هوندا، گهڻيا! هن جي منهن جي بلڪ بورڊ تي مٿميتڪس جي ڪنهن حساب جو جواب ۾ غلط اچي ويو.

رڪشائون، فورسيٽر، مٺي بسون، ٽرڪون، ڪراسنگ، اوور ٽيڪنگ، هوڪا، گوڙ شور، زندگيءَ جو احساس ۽ اهڙي زندگيءَ ۾ هن لاءِ ڪا به جاءِ نه! پٿريءَ کي زوردار ڪڪ. پٿري! ڇا مٺي بس جي ٿاڻ هينان اچي وئي، پٿري، جهڙي زندگيءَ! چيائنجي وئي عام ماڻهن جي چاهتن جيان.

هو جنرل استور تي چڙهيو، چيو ڪم ورتائين ۽ روڊ تي لهي آيو. چيو ڪم وات ۾ وجهي هن چيو ڪم ڪور هوا جي حوالي ڪري ڇڏيو. سول هاسپيٽل وٽان مڙي. لبرٽي مارڪيٽ کان ٿيندو ٽيچرس ٽريننگ ڪاليج مٽي، جڏهن هو تلڪ چاڙهيءَ وٽ پهتو ته کيس امير ملي. ڇا اڪثر هن جي آزاد ٿيڻ واري ڏينهن تي، اتي سندس انتظار ڪندي آهي. امير! جنهن سان هن زندگيءَ ۾ پهريون ۽ آخري پيار ڪيو هو. مگر جنهن جي شادي مهڙي پيروزگار تعليم يافته نوجوان بدران هڪ بالا آفيسر جي اعليٰ ڪردار فرزند سان ٿي هئي. جنهن پنهنجي اعليٰ ڪردار جو ثبوت پيش ڪندي، ڇهين مهيني هن کي طلاق ڏني. ٻي شادي رچائي هئي تڏهن کان هو هڪ اداري جي سربراه جي ”ٻي-اي“ تي، پيمٽ گذر ڪري رهي آهي ۽ سوچيندي رهندي آهي ته جيڪڏهن اڪيئر والدين. سندس ٻيءَ جيڏا ڏاها نه هجن ته اهڙن ادارن جي سربراهن کي ڪرلس ”ٻي ايز“ ملن به لائي نه؟

هي سڄي واٽ سوچيندو آيو پر الائي ڇو هيل امير، ملنديئي ڪانئس اهو ڪونه پڇيو ته ”گهڻن ڏينهن لاءِ ٻاهر آيو آهين؟“

”گرين اسپاٽ“ ۾ ويهندي امير ڪانئس پڇيو، ”ڪو وٺڻ آيو هيئي؟“

زهر آلود مرڪ، هن جي چپن تي پڪڙجي وئي ۽ پوءِ هو ڪلي پيو. ”ڪو ڇڏڻ هليو هو؟“ ورندي.

امير جي خيال ۾ اڳي هونئڪ هوندو هو، پر جڏهن کان هن اهو سوچڻ شروع ڪيو ته ”جهين گريڊ جا سرڪاري ملازم سياسي جلسو ڇو ناهن ائيند ڪري سگهندا؟“ تڏهن کان هو صحيح ناهي رهيو. هو چئي ٿو ته کيس اڃا اها ڳالهه سمجهه ۾ نه اچي سگهي آ ته ”اهي جهين گريڊ جا سرڪاري ملازم جهين ڪلاڪن بدران ڏهه ڪلاڪ آفيس ۽ پنج ڪلاڪ پنهنجي بالا آفيسر جي گهر ۾ بنا اوور ٽائيم جي ڪم ڪرڻ کانپوءِ به ڇو سياسي جلسا ائيند نٿا ڪري سگهن؟“

”چيوگر جا پئسا ڪٿان آندئي؟“ امير جو عجيب سوال.

”ايندي ايندي جيلر جو کيسو ڪٿري آيس.“ هو امير سان ڪوڙ نٿي ڳالهائي سگهيو.

”ڏاڍو ذليل ٿي ويو آهين.“

”تنهنجا راياءِ، تنهنجي خيال ۾ صحيح ٿي سگهن ٿا.“

”پئسا هيئي ته پيدل ڇو آئين؟“

”ٻاهر جي آزاد هوا ڏاڍي پياري آهي، امير.“

”۽ ماڻهو؟“

”ڪنهن نه ڪنهن ريت، باندي هن، بي ضمير هن، گهٽيا هن سڀ!“

”سڀ؟“

”ها سڀ.“ هو سوچي ٿو ”ان مزدور کان وٺي جيڪو مالڪ وٽ مزدوري وٺڻ لاءِ ٻاڏائيندو آهي. ان مالڪ تائين جيڪو ان کي مزدوري ڏئي پاڻ کي خدا جو خاص خليفو سمجهندو آهي. مزدوري جيڪا مزدور جو بنيادي حق آهي. اها انديا جي فلمن ۾ اميتاب کي ۽ پنجابي فلم ۾ سلطان راهيءَ کي ته ملي ويندي آهي. سنڌي سماج ۾ ته ڇا؟ سنڌي فلمن جي هيروز لاءِ به اها ڳالهه ناممڪن آهي.“

ڇانه جو ڏک پري هو ٻيهر سوچي ٿو، ”اهي ڪلارڪ به گهڻا آهن، جيڪي ڇهن ڪلاڪن جي ڊيوٽيءَ کانپوءِ ”يس سر“ بڻجي وڌيڪ ڇهن ڪلاڪن تائين ڪم ڪندا رهندا آهن ۽ اهي آفيسر به گهڻائي ته آهن، جيڪي گهرن ۾ ساڻن ٿيل رسوائين جو پلانڊ، آفيس جي غلطي کان اچي وٺندا آهن.....“

”اڄ رات مان اڪيلي آهيان، تون مون سان هلندي؟“ وينتي

هن امير کي محسوس ڪرائڻ کانسواءِ ڪمپيوٽر جي تيزيءَ سان ان سوال کي ذهن مان گذاري ورتو ۽ بي خيالو ٿي چيو، ”ڇانه ٿڌي ٿي وئي اٿي.“

”اهو منهنجي ڳالهه جو جواب ته نه ٿيو!“

”ٻاهر جي پهرين رات مان ڏوھ ڪرڻ کانسواءِ رهي نه سگهندس امير“

”مان توسان تنهنجي هر ڏوھ ۾ شريڪ هوندس!“

امير جو جواب ٻڌي، هو کلي پيو ”بزدل عورت، نه رڳو بزدل آ پر بزدليءَ

جو ڪارج به آهي ۽ مان بزدل ٿيڻ نٿو چاهيان!“

”توڪي منهنجي بزدليءَ سان گڏ، منهنجي اڄوڪي رات جي اڪيلائيءَ جو

به ته احساس هجڻ گهرجي.“

”ڪڏهن ڪڏهن، ڪي ڪي احساس، اهڙن احساسن کان وڌيڪ اهم

هوندا آهن امير.“

امير چانهن جو ڪوپ اڌ ۾ رکي ڇڏيو ۽ ڪنڌ جهڪائي ڇڏيو.

هو عجيب ماڻهو هو، سماج جو سڄو نظام، هن لاءِ غلط هو. سڄي نظام

سان هن جو اعتراض هو، ويندي هن کي اهو به اعتراض هو ته آفيسن جا

ملازم، پنهنجي بالا آفيسرن جي اچڻ تي اٿي ڇو ٿا بيهن؟ ۽ اهي بالا آفيسر

نئين حڪمن/ هدايتن لاءِ پاڻ وٽ ڇو ٿا گهرائن؟

”تون هلڪي ٿلڪي نوڪري ڇو نٿو ڪرين؟“

هن کي خبر نه پئي ته امير جو سوال تسلسل کان هٽيل هو يا ڳالهه اڃان

تسلسل ۾ هلي رهي هئي.

”مان هڪڙي مقصد لاءِ اپوائنٽ ٿي، ٻئي مقصد جا ڪم ڪري نه

سگهندس، امير.“

”مطلب؟“

”مطلب ته تعليم يافته هوندي، اسان ماڻهو وڌ ۾ وڌ يا ڪلرڪ ٿي سگهون

ٿا يا ماسٽر. مان ڪلارڪ ٿي بالا آفيسر جي بيگم صاحبہ ۽ ٻارن سان صحيح ڊيل ڪري نه سگهندس ۽ مان استاد ٿي، شاگردن جي غير نصاڻي سرگرمين جون رپورٽس ڏئي نه سگهندس. ”لمحي کانپوءِ، ڳالهه جاري رکندي چيائين، ”نوڪريءَ بھاني ٻاهر رھندس ته سياسي جلسن ۾ نہ رڳو شريڪ ٿيندس پر تقريرن ۾ اھو سڀ ڪجھہ چئي ڏيندس، جيڪو ٻيا چئي نٿا سگھن ۽ وري بہ اندر ھليو ويندس ۽ ھيل مان اندر نہ ويندس! جيستائين.....

”تون ڏوھ ڇڏي نٿو سگھين؟“ جملو ڪٽيندي، امير جو سوال.

”جيڪي مروج سماج ۾ ڏوھ سمجھايا وڃن ٿا، اھي اصل ۾ ڏوھ ناھن امير! مانجي خيال ۾ اھي سڀ باضمير ماڻھن جا، سماج خلاف ردعمل آھن ۽ اھي ماڻھو واقعي باضمير آھن جي سماج خلاف پنھنجو ڀرپور رد عمل ظاھر ڪري جيلن ۾ ھليا ٿا وڃن. تڏھن ئي ته منھنجي دعويٰ آھي ته جيل کان ٻاهر رھڻ وارا سڀ ماڻھو بي ضمير آھن، بزدل آھن، گھٽيا آھن. اھي ڪجھہ ڪرڻ جي سگھہ نٿا رکن. جيل ۾ ته انھن کي وجھڻ گھرجي.“ هن جي منھن تي چڻ ڪنھن غير فطري ملڪ جو نقشو ٺھي ويو. ڪي پل خاموشي ڇانئجي وئي.

توڪي جيل کان خوف نٿو ٿئي؟“ امير ڳالھايو.

”گھڻ کان ڪھڙو خوف چري؟ موتي ئي ته وڃڻو آھي!“

امير چرڪجي وئي. ”ته تون وري ويندين؟“

”ايڏو جلدي نہ! ڪجھہ حساب ڪتاب چڪڻو ڪرڻو آھي؟“

”وري ڪنھن جو؟ ڪنھن سان؟“

”پنھنجو ئي آ امير! تنھنجي پاس سان. هن پنھنجي مل ۾ ھڪ مزدور کي قتل ڪري، ان ئي ڪيس ۾ آتان جي مزدور اڳواڻن کي اندر ڪرائي ڇڏيو!“

”ته تنھنجو مطلب.....“ ھو چرڪجي وئي!

”ھا-امير!“

امير دھلجي وئي! هن معصوم نگاھن سان ڏانھس ٺھاريو. ھو مرڪي پيو.

”ڊڄي ويٺءَ نہ بزدل! هن کيس طعنو ڏنو.

”نہ گل! ائين ته ڪونھي پر.....“ هن ٽٽل لفظن ۾ جملو پورو ڪرڻ

جي ڪوشش ڪئي؛ ”مان سوچيان ٿي ته خون جي سزا موت بہ ٿي سگھي

ٿي ۽ پوءِ جي رحم جي اپيل به.....“ هو ۽ جملو پورو ڪري نه سگهي.
 ”ظاهر آرد ٿيندي!“ هن مسڪرائيندي ورائيو: ”اصل ۾ امير! جڏهن
 زندگيءَ جي دان لاءِ رحم جي اپيل انهن جي هٿن ۾ ايندي آهي نه، تڏهن هو
 پنهنجي ضمير کي، ان داتا هٿن جو ثبوت فراهم ڪرڻ لاءِ، اهي رحم جون
 اپيلون سدائين رد ڪري ڇڏيندا آهن. انهن کي به سندن خدائيءَ تي، فخر جو
 هڪ دفعو موقعو ڏيڻ گهرجي!“

امير ”گرين اسپاٽ“ جهڙي خوبصورت ۽ سرسبز ريسٽورنٽ ۾ ويٺي به
 کيس ٿوهڙن جي ريگستان ۾ نظر آئي، ڪافي دير جي ماٺ کانپوءِ گل ڳالهائيو:
 ”آداس ٿي وئي آن؟“

”سوچيان ٿي ته دنيا ۾ هڪ اهو ئي ته مزدور ڪونه هوندو، جيڪو قتل
 ٿيو! دنيا ۾ رڳو اهي ئي ته مزدور اڳواڻ ڪونه هوندا، جن کي ڦاسايو ويو
 آهي، اهڙا هزارين مزدور هوندا، اهڙا هزارين مزدور اڳواڻ هوندا ۽ اهڙا هزارين
 باسز هوندا، تون ڪنهن ڪنهن کي.....“

”مان سياستدانن وانگر سياسي، سماجي، جاگرافيائي ۽ نظرياتي حالتن جي
 موافقت ۾ اچڻ تائين جي انتظار جو ڦاٽل ڪونه آهيان امير! مان جيڪو ڪري
 سگهندو آهيان ان جي دعويٰ ڪندو آهيان ۽ ڪري ڇڏيندو آهيان!“
 امير کان درهڙي نڪري وئي. ڪجهه پلن کانپوءِ امير ڏانهن ڏسندي،
 هن چيو: ”هلجي!“

”آءُ اڪيلي رات مري ويندي مانءُ!“ هڪ وٽي: ”تون هل نه!“
 ”ٻاهر جي پهرين رات مان ڏوهه ڪرڻ کانسواءِ رهي نه سگهندس
 امير!“ گل آيو.

”ته پوءِ آءُ توسان ٿي هلاان!“ چوندي امير به آئي
 امير جي جملن ۾ ايڏو اعتماد، ايڏي بهادري! هن اڳ نه ڏٺي هئي. ●
 (1988ع)

جلترنگ

گار ۽ طعنو

بس نهر ۾ ٻڏي وئي، پنجويهه ماڻهو موت جو شڪار۔ بس سوار شاديءَ ۾ وڃي رهيا هئا. فوتين ۾ گهوت به شامل، بس ڊرائيور فرار.

هن خبر جو تفصيل نه پڙهيو. رڳو هيڊنگ پڙهي. اخبار جون هيون سڀ سرخيون ۽ خبرون هن لاءِ بي معنيٰ هيون. ڄاڻهن جي سرڪ ڀريندي هن کي اهو ڏينهن ياد اچي ويو، جنهن ڏينهن هن کي فوتي گهوت جي پيءُ ڊرائيوري سيڪارڻ جي ڇاهڻا جي اظهار تي ڌاري ٻوليءَ ۾ هڪ عدد گار ڏئي چيو هو، ”تون ڇا سڪندي ڊرائيوري؟“

ان جملي جو، سندس زندگيءَ ۾ ڏاڍو اهم ڪردار هو! پئس موالو هو. گهر جو سڄو بار هن تي ئي هو، سو رلي رلي نيٺ هڪ سنڌيءَ جي گيريج ۾ لڳي ويو. مار موچڙو، ٿڪ ڀڄو ته گيرجن جي ثقافت هئي، ان ڪري هو هوريان هوريان هري ويو. گار تي مسڪرائي ڏيندو هو ۽ ٿڪ بچي تي ڏند شيڪي تهڪ ڏيندو هو. شروعاتي ڏينهن ته ڄاڻهن بوتل ۽ مانيءَ لاءِ هوٽلن ۽ پيٽرول لاءِ پيٽرول پمپن جي چڪرن ۾ گذرندا هئس، پر اهو سڄو ٿڪ تڏهن لهي ويندو هئس. جڏهن استادس ڪا نئين ڳالهه سيڪاريندو هئس.

هڪ دفعي استادس بيمار ٿي پيو. بيمار به بيمارن جهڙو! اٿڻ ويهڻ ۾ هلاڪ. ڪم ته رهيو پري. نيٺ ٻن مهينن جي بيماريءَ کان پوءِ هن گيريج ڇڏي ڏني. ٻئي مالڪ کي استاد، هن جي ڀارت ڪئي، پر اهو مالڪ اهوئي هو، جنهن هن کي گار ۽ طعنو ڏنو هو. سندس شهر ۾ اجنبِي ڏيهه جو ماڻهو! هونءَ ئي هن جي هيٺانءَ تي تور هو، پر ڇا ٿي ڪري سگهيو، سواءِ ان جي ته ان رات هو گيريج کان روئي موڪلائي هليو ويو.

پوءِ هن هڪ ڊرائيور وٽ ڊرائيوري سکي جڏهن مڪمل ڊرائيور ٿي ويو، تڏهن هن جو سڪون ان جملي تباهه ڪري ڇڏيو هو، جنهن ۾ کيس گار به ملي هئي ۽ طعنو به!

اهو اتفاق هو يا حادثو! جو پٽ جي شادي لاءِ هنن جيڪا گاڏي ڪرائي ان جو ڊرائيور هيءُ ئي هو!

(1980ع)

عید نماز

هو سهڪيو پئي، سندس اڳ لڙڪيو پئي، ور هڪ هيٺ هئس پيو مٿي، مٿي تي اچي سوا رپئي واري ڪپڙي جي ٽوپي. ڪچڙا ڌوئل، پر بنان استريءَ جي. هو سهڪيو پئي ۽ ڊوڙيو پئي. ڊوڙي ڊوڙي، جڏهن عید گاهه جي در وٽ پهتو ته سندس چنگهن هلڻ روڪي ڇڏيو. هو بيهي رهيو. ڇن ته بریک لڳي ويس. تيز ڌڙڪندڙ دل ۽ ڌنڌل اکين سان اندر ڏٺائين، اندر کيس ڪوڙ قطارون نظر آيون، ماڻهن جون. هو صفون ٻڌيون نماز پڙهي رهيا هئا ۽ هي به ڊوڙيو ان لاءِ ئي هو! پر هاڻ سوچي ٿو ته عید نماز پڙهان يا نه؟

هڪ دل چيس ته ڊوڙي وڃي پوئين صف ۾ ٻين سان گڏ اڌ نماز پڙهن ۾ شروع ٿي وڃي پر ٻي دل ائين ڪرڻ کان روڪيس.

کيس ياد آيو، اڳئين عید تي وڏيرو جڙيل جيسين نه آيو هو، تيسين نماز شروع ڪانه ڪئي وئي هئي ۽ ان لاءِ پهرين صف ۾ جڳهه رکي وئي هئي ۽ سندس انتظار ٿي رهيو هو ۽ جڏهن آيو تڏهن وڃي نماز شروع ڪئي وئي. آخر ڇو؟ هن چاهيو ته اهو سوال پيش امام کان پڇي، پر هن عید گاهه ۾ اندر پير نه ڌڙڻ جو وچن ڪيو هو، ان ڪري ائين ڪري نه سگهيو. کيس وري ياد آيو. اڳئين عید تي واعظ ڪندي مولانا صاحب فرمايو هو ته ”نماز جماعت صرف ان ڪري پڙهي ويندي آهي ته جيئن امير ۽ غريب گڏ هڪ صف ۾ بيهن ۽ ان گڏ، بيهن جي ڪري، انهن جي هڪ ٻئي سان محبت پيدا ٿيندي، پر هن وڏيري کي ته ڪڏهن به پوئين صف ۾ بيٺل ڪونه ڏٺو هو. هو ته سدائين پهرئين صف ۾ بيهندو هو ۽ نه ئي سندس ڀرسان ڪو بيٺل غريب ڏٺو هئائين.

هن کي ڪاوڙ ٿي اچي پهرئين پاڻ تي، پوءِ وڏيري تي، پوءِ پيش امام تي ۽ آخر ۾ اهڙي نماز تي ۽ پوءِ هن عید گاهه کي پئي ڏئي موٽڻ شروع ڪيو. پنهنجي گهر!

(1978ع)

بک بچڙو ٽول

انڊلٽ جا سمورا رنگ وڌيري جي بنگلي ۾ سمايل آهن. ان بنگلي جي پٺيان ئي هن جو گهر هو. نوڪريءَ کان پوءِ اڪثر هو شهر رهندو هو. ڳوٺ ۾ هن لاءِ هئو به ڇا؟ هڪ ”شهزادي“ هوندي هئي، جنهن سان پالجيءَ ۾ نينهن لڳي ويو هئس. تنهن جي به شادي هڪ اهڙي ماڻهوءَ سان ٿي وئي جنهن پنهنجي مڙئي موڙي شهزاديءَ عيوض سندس پيءُ کي ڏئي ڇڏي تڏهن ته وٽس به پئسو ڪونه هو. بيروزگار ئي ته هوندو هو.

نوڪري مليس ته شهزاديءَ جي ڳوٺ جو شدت سان احساس ٿيس. والدين جي صلاح سان پنهنجي ان زخمر جو علاج ڳولڻ جي جتن تحت هن ”مريمر“ کي ڪنوار بنايو ۽ ٿيو به ائين، مريمر هن کي پيار جي ورڪا ۾ اڏو ته موهي وڌو، جو هن کي ”ڪجهه به“ ياد نه رهيو. موڪلن وارا ڏينهن هي ڳوٺ ايندو هو، نه ته زال مڙس پئي شهر رهندا هئا.

هيل عيد جي موڪلن کان، ٻه ٽي ڏينهن اڳ ئي موڪل ڪري هو ڳوٺ آيو هو. رات ڳوٺ ۾ پهرين رات هجڻ ڪري سڄي رات ڪچهريءَ ۾ گذري ويس. ڏينهن جو ستو، ته ٻارن جي ڪوڙ ڪمسان ۾ سمهي نه سگهيو. ان ڪري ماڻڙي ڪري اوطاق ڏي هليو آيو ۽ آهلجي پيو.

الاڻجي ڪهڙيءَ مهل هن محسوس ڪيو ته سندس وارن کي ڪو بگاڙي ۽ سنواري رهيو آهي. بلڪل ائين ئي، شهزادي به سندس وار بگاڙيندي ۽ سنواريندي هئي. اک کوليائين، شهزاديءَ تي نگاهه پوندي ئي هو واڙو ٿي ويو. هن ڳالهائڻ چاهيو پر لفظن تي چڻ ڪريو لڳي ويو هو. موت جي خوف کان لفظ وات مان اڪلجڻ کان نابري واري ويٺا.

”شهزادي!“ زور مس کان پوءِ هڪ لفظ.

”يوسف! منهنجو ننڍڙو بيمار پيو آهي. اڄ تيو ڏينهن آهي، منهنجي گهر واري کي به مزدوري نه ملي آهي.“

هوءَ ان کان اڳتي ڳالهائي نه سگهي. الاڻي هي ٻڌي نه سگهيو. کيسي ۾ پيل سمورا پئسا ڪڍي هن، هن جي تريءَ تي رکيا ۽ پاسو ورائي ڪوڙجي ويو.

(1978ع)

زکوات

”تنهنجي چوڻ تي ڏس سائو پڙو پائي آئي آهيان.“

”ته پڙي سان ٺهين به ٿي ڪي؟“

”پر مڙئي ڪجهه ٺهندو آ، تڏهن مزو نه ٿو ڏئي.“

”قد به ته ڪيو ٿي نه! اڄ مليل خيرات جو سٺهن، تون اڄ اهڙي جوڳياڻي ٿي لڳين، جنهن کي سڀني جوڳياڻين جي حسن جي ديوي چئجي ته وڌاءُ نه ٿيندو.“

”ديوي ڇاڪي چئبو آ؟“

”ننڍڙي خدا کي! خبر ٿئي منهنجو هڪڙو پڙهيل واقف پيو ٻڌائي ته، ”هڪڙو ملڪ آ يونان پئي چيائين شايد، اتي هر ڳالهه جو الڳ الڳ ديوتا هوندو آ ۽ خبر ٿئي چيائين پئي ته اتي حسن جي ديوي يا خدا ”وينس“ آهي، پر مان سمجهان ٿو وينس به توکان گهٽ هوندي، جي نه ته به تو جهڙي پر تو کان وڌيڪ ته ٿي نه ٿي سگهي.“

”خدا کي مون جهڙو يا مون کان گهٽ نه چئ! ته دوزخ ۾ نه وڃين.“

”جيڪڏهن مون کي تنهنجي ڪري جنت مان ڪڍي، دوزخ ۾ وڌو ويو ته به مون کي قبول آهي، پر جي اتي تون به هجين ته پوءِ ته پنجين آئي جي مٺائي به ورهائيندس.“

”اتي پنج آنا ڪٿان آئيندين؟“

”چري مڙئي خيرات وٺي وٺي!“

”وڏو بتميز آهين. چڱو تڪڙو هل سڄ ٿو لهي.“

”هلون ته بيا، ڊوڙون ڇا؟“

”نه پر ڪجهه تڪڙو!“

”ڇڏ تڪڙ کي!- ڄاڻي ٻڌا او هو ڏس ڪيڏا نه گهاٽا ٻوڙا آهن.“

”مون کي خوف ٿيندو آ گهاٽن ٻوڙن مان!“

”ڇو؟“

”ڇو جو انهن ۾ حرامي جانور هوندا آهن!“

”چري انهن ۾ ته مزو هوندو آهي؟“

”مزو؟“

”ها! جي چئين ته ڏيکاريندو هلاڻ؟“

پوءِ هو ٻئي گهاٽن ٻوڙن ۾ هليا ويا.....

”ٻڌ! دير ڏاڍي ٿي ويئي آهي؟“ ٻاهر ايندي پڙو چنڊيندي چوي ٿي.

”پوڄاهي؟“

”امان پڇي ته؟“

”ڄڻانس ته ماڻهن زڪوات پئي ورهائي، قطارن ۾ بيبي بيبي دير ٿي وئي؟“

”ڇڱو جو مهينو به زڪوات جو آ- پر جي پڇي ته ڇا مليءُ ته؟“

”اچي! هي مون وارا پئسا به وٺ ڏجانس، ڄڻانس ته هيءُ ملي آ زڪوات.“

”پاڻ به چوندي آ ته جوان هوندي هئي ته الائي ڪيڏي زڪوات ملندي هئي؟“

”هاڻي بيماريءَ جو علاج ٿيس اها ئي زڪوات ڪوڙ ٿيس؟“

”پر جي سڀاڻي ٿورڙا ڏينديمانس ته.....“

”ڇو ٿورڙا ڏينديمنس! مان توکي ڏيندو جو رهندس.“

”تو کان جي ماڻهن پڇي ته روز جي خيرات ۽ زڪوات ڪيڏي ٿو ڪرين؟“

”چوندومانس ته ڇوڪرين جي گهٽائيءَ جي ڪري ڇوڪرن کي زڪوات

ملي ئي ڪانه ٿي!

(1978ع)

ارڃنٽ هيل سروس

شازيه، مون کي پهريون خط لکيو، جنهن ۾ هن مون کي ”محترم“ ڪري لکيو. مون کيس ورنديءَ ۾ لکيو ته ”مون کي ”محترم“ ڪري نه لکندي ڪرا“

هن مون کي ٻئي خط ۾ ”جناب“ ڪري لکيو. مون هن کي موٽ ۾ لکيو ته ”مون کي جناب به نه لکندي ڪر.“

هن مون کي ٽيون خط لکيو، جنهن ۾ هن مون کي ”صاحب“ ڪوٺيو. مون هن کي ورندي لکي ته: ”مون کي صاحب به نه لکندي ڪرا“
هن مون کي لکيو ته، ”محترم، جناب يا صاحب کان سواءِ، ”سڪڻو نالو“ مون کي سٺو نه ٿو لڳي.“

مون هن کي لکيو ته ”مان، هن کان اهوئي ته چواڻن چاهيان پيو!“ ۽ وڌيڪ مون کيس لکيو ته ”جيڪڏهن کيس منهنجو سڪڻو نالو سٺو نه ٿو لڳي ته ڪنهن رشتي جو تعين ٿيڻ گهرجي.“

ياد ته ڪونهي پر شايد هن، ان رشتي جي باري ۾ پڇيو هو يا نه به پڇيو هجائين، مون پاڻهي کيس ٻڌايو ته ”منهنجي امڙ حال حيات آهي، مون کي ٽي پياريون پيڙيون آهن.“ ۽ ان کان پوءِ مون کيس اهو به لکيو ته ”مون کي هڪ عدد زال جو رشتو به آهي“ ۽ اڃان به اڳتي مون کي ٽي عدد اولاد به آهي، ان ڪري مون کي ”اهڙي“ ڪنهن به رشتي جي في الحال گهرج ڪانهي“ ۽ تنهنڪري هوءَ رشتي جي تعين مهل اها ڳالهه ذهن ۾ رکي.

پوءِ هوءَ ضرور منجهي هوندي ۽ ضرور هڪ اڌ رات کن نند به نه آئي هوندس ۽ نيٺ هن جي ورندي آئي، جنهن ۾ هن مون کي ”پيارا دوست“ ڪوٺيو ۽ ائين اسان هن اسپيس ايڇ ۾ ڇهن خطن جي بنياد تي، قليل مدت ۾ دوست ٿياسين.

پوءِ هن مون کان منهنجي اولاد جو پڇيو ۽ مون کيس پنهنجي اولاد جي جنم جا سال به ٻڌايا. بلڪ اهو به ٻڌايو ته هڪ نئون ٻار هن سال پيدا ٿيڻ وارو آهي.

هن کي منهنجي زال جو نالو ”مرڪ“ سمجهه ۾ نه آيو. ان ڪري کيس

وسوسو ٿي پيو. نيٺ کيس مُرڪ جي هڪ لکڻي پڙهايم پوءِ ئي هوءَ مطمئن ٿي. پوءِ هڪ ڏينهن هن مون کي لکيو ته ”قرآن جا پڙهيل ڪوڙ ٺاهن هئندا!“ ۽ مون چيو ته ”بيشڪ تون سچ ٿي چوین.“

۽ پوءِ هن مون کان پڇيو ته، مان قرآن شريف پڙهيل آهيان؟ ۽ جڏهن کيس اها خبر پئي ته مان اڌ قرآن شريف پڙهيل آهيان ته هوءَ بگڙي پئي ۽ لکيائين ته ”تون ضرور مون سان ڪوڙ ڪيو هوندو. تنهنجي ڪا زال ڪانه هوندي، ڪو ٻار ڪونه هوندو!“

مون هن کي يقين ڏيارڻ لاءِ لکيو ته ”قرأ: شريف جا رڳو مڃيندڙ ئي ڪوڙ نه ڳالهائيندا آهن، مان ته اڌ پڙهيل آهيان!“

پر هن کي يقين نه آيو، هن مون کي منهنجا ٻار ڏيکارڻ لاءِ لکيو ۽ مون هن کي پنهنجا ٽي ڪتاب پارسل ڪري موڪلي ڏنا.

ٽي ڏينهن، پوست جي نظام پر ”ارجنٽ ميل سروس“ جو افتتاح ٿيو. ان ئي ڏينهن ارجنٽ ميل سروس پر مون کي هن جو خط مليو، جنهن پر مون لاءِ ڪوڙ گاريون هيون ۽ ائين اسان جي دوستي پڪي ٿي وئي.

(1988ع)

مراندا سين پر هرڪندي

”خواهش؟“

”ڌرتيءَ تي ڌارين جي ڌڀ به نه هجي!“

”هون! امپاسيل“ منهن ۾ سونڊ، نفرت، ڪاوڙ.

”زندگيءَ جي آخري آس؟“

”توهان! پير تي اچو. ڇو جو توهان اسانجا آهيو، پنهنجا ٿي ڪري،

پنهنجن تي ٿا ظلم ڪيو. ڏسو! هو ڌاريا آهن. اچو- اچو! ساٿ ڏيو. اوهان به

اسان سان گڏجو ته توتا ڇپايون. چريو ڪريو به پنهنجن کي سڃاڻندو آ، ڀو

توهان کي ڇا ٿي ويو آهي؟“

”ڪنهن سان، ملڻ چاهين ٿو؟“

”ڪنهن سان ملان-؟ توهان سان ملان؟ ملندو؟“

”فرماءُ!“

”ڏسو اوهان ائين نه ٿيو- اها حقيقت آ ته هن ڌرتيءَ مان سيٺ نائومل به

جڙيو هو ته مير جعفر ۽ چنيسر به! پر ڇا ٻئي پاسي دودو، هوشو، هيومن،

دريا خان، رويو ڪونه هئا ڇا؟ هروڀرو رڪارڊ جو هڪ پاسو نه ٻڌو! هڪ

پاسي ٿي سگهي ٿو ته ڪو خراب گيت هجي، ان کي الهامي آواز سمجهي

چنڀڙي نه پئو، پر ڏسو ته ان جي ٻئي پاسي ڪهڙو نه پيارو ڪلام آ،

”انقلاب - انقلاب“

هيءَ قوم ٿي گهري

”انقلاب - انقلاب“

هر فرد - هر زبان

”انقلاب - انقلاب“

قوم جي آهي ڊمانڊ!

”انقلاب - انقلاب!!“

ڪڏهن خلوص دليءَ سان ٻڌو ته صحيح! خبر آڻو، ڪنهن چيو آ ته هڪ

غلام کي آزاد ڪرائڻ حج کان وڌيڪ ثواب حاصل ڪرڻ جي برابر آ. پوءِ هيءَ ته سڄي قوم غلام آ ۽ جي هيءَ سڄي قوم غلاميءَ جي ڳٽ مان آزاد ٿي وڃي ته.....

”وصيقت؟“

”ڪنهن کي ڪيان- توهان کي ئي ٿو ڪيان!“

ميزن کي به گهران لڳي هئي. ڏسو توهان ته اهي لاهڻ ڇاڙها ڏسي چڪا آهيو. پوءِ به اڃا نتا اچو راهه تي!- پر نه - مان سمجهان ٿو ته هاڻي توهان اسان جا حامي ٿي ويا هوندو! هونءِ به گهر جو ڪو پاڻي غلط راهه تي هوندو آ ته ان کي گهران ڪڍي ڪونه ڇڏبو آ. اهو ڪهڙو انسان آ، جيڪو پليو ناهي يا غلطي ڪانه ڪئي اٿائين! اهو سوار ئي ناهي، جنهن ڌڪ نه کائڻو هجي. اهو وڻ ئي ناهي جنهن کي واءِ نه لوڏيو هجي. مون کي پڪي خاطري آهي ۽ هاڻي توهان به سمجهي ويا هوندو، هاڻي رڳو منهنجو هڪ عرض اٿو ته ڪم ڪريو- وڙهو- ڪٽيو- ماريو- سٽيو- لٽيو پر- پنهنجن کي نه، ڌارين کي! انهن کي، جن اسان جي هن ڌرتيءَ کي پليٽ ڪيو آهي. انهن کي، جن اسان جي فصلن کي پيلي ڇڏيو آهي، انهن کي، جن اسان جي باغن کي اجاڙي ڇڏيو آهي!

وڙهو! انهن سان وڙهو! هٿيار نه آهن ته ڇا ٿي پيو! ڪاستروءَ چيو آ ته ”جيڪڏهن ڪا قوم انقلاب جو عزم ٿي ڪري ته پوءِ اها قوم هوائي جهاز پٿرن سان ڪيرائيندي آهي ۽ ٽنڪون هٿن سان اونڌيون ڪندي آهي.“

اٿو ساڻيو! جنگ ڪريو- وڙهو! ماضي بهتر رهيو آهي. حال پر اسان سان جيڪا ويڌن ٿي رهي آهي، اها ئي سڀاڻي ماضي بڻبي ان ڪري اٿو ته ان کي روڪيون ۽ مستقبل کي سهڻو بنائڻ لاءِ دشمنن سان اهڙو وڙهون جو هو ائين ڀڄن جيئن ڪانءُ ڪمان کان. ڏيس ۽ ڌرم تان جان واريندڙ شهيد هوندا آهن. حق ۽ سچ لاءِ مرندڙ، مرندا ناهن، امر هوندا آهن، ان ڪري دشمنن سان وڙهو- حق تي دشمنن سان وڙهڻ جهاد هوندو آ. ان ڪري ساڻن ايستائين وڙهندا رهو.....“

۽ پوءِ فائرننگ اسڪواڊ جي هٿن ۾ جهليل هٿيار، سامراجي اشاري سان حرڪت ۾ آيا، گولين جو وسڪارو ٿيو- ۽ ”جانڻ“ اونڌي منهن وڃي پنهنجي ڌرتيءَ تي ڪريو ڇڏ، ڌرتيءَ سان مليل هئا آخري لمحي به سندس -

هڪ ڏينهن جي وارتا

ڪالهه کيس هڪ پڪي ماڻهوءَ قسم ڪشي ٻڌايو هو ته صبح تي وائر سڀلاءَ جو پاڻي ايندو. سو صبح سان، اٺن سان، ٽي بات روم جو چڪر لڳائي آيو، پراڻن تائين پاڻي کونه آيو هو. وهنجڻ جون تياريون ڏسي پيش کيس صابن ڪپي وڃڻ جو اطلاع فراهم ڪيو. صابن لاءِ ماءُ آڏو اڌ ڪلاڪ روڻو رنائين، تڏهن مائٽس تمجهندي، ڪرڪندي، آڏيڏي، لوم جي پيتيءَ منجهان دٻڙو ڪڍي، ان منجهان ڳوٺري ڪڍي پراڻا رپڻي ريڻي جا ٽي نوٽ ڪڍي کيس ڏنا.

ماءُ کان پئسا وٺي ننڍڙي پانچ نمونءَ کي سڏي صابن اٺن لاءِ چيائين. ”انهي ڏينهو ڪو آهين نه، جو خرچي گهري هٿيانءِ ته جواب ڏنو هيٺ ۱“ ائين چئي نمون پڇي ويو. پانچ جي اها ورندي ٻڌي، چاهيندي به کيس ڪو دڙڪو ڏئي نه سگهيو ۽ ٻئي پانچ کي سڏيائين. ان کي صابن اٺن لاءِ چوڻ کان اڳ، ٻئي ڏينهن خرچي ڏيڻ جو آسرو ڏئي صابن گهرايائين. صابن پهچندي ئي پيش پاڻي اچڻ جي خوشخبري ٻڌايس. کيسي ۾ ڪجهه کونه هئس، نه ته جيڪو هجيس ها، سو انعام ۾ ڏئي ڇڏي ها پيش کي. وائر سڀلاءَ وارن کي دعا ڪندي، بات روم ۾ داخل ٿيو ۽ وهنجڻ لڳو. صابن هڻي اڃان بس مس ڪيائين ته پاڻي بند ٿي ويو. ”صبح سان ترجدي“ ڪاوڙ مان ويڄاريائين ۽ پيش جي پاڻيءَ جي آخري دلي منجهان وهنجي ڪاليج روانو ٿيو.

ڪاليج ۾ شاهه اچي سندس استول ڀرسان پيل ٻئي استول تي رکيل هن جا ڪتاب ڪشي، ويهي رهي، ٻئي هنڌ جڳهه نه هئڻ ڪارڻ. پر پوءِ اچي منجهي. ڪتابن جو ڪو مالڪ ٿئي ئي کونه، ليڪچرر کانپوءِ، نيٺ چڪر ڏئي ڀرسان واري استول تي اڃان تائين هن کي ويٺل ڏسي، ڏانهس وڌي.

”مان ويهي سگهان ٿي؟“
 ”اڳ ۾ ڪونه پڇيو، هاڻي ٿيون پڇو؟“
 ”چو! ويهن نه ڏيو ها ڇا؟“
 ”ويهن ڇو نه ڏيان ها، پر چوان ها، اکين تي.“
 ”ايڪس ڪيوز مي! آڏا اکين تي ڪانه ويهندي آهيان؟“
 ”آڏا اوهان جي ڪهڙي تو خدمت ڪري سگهان؟“ زندگيءَ ۾ پهريون
 دفعو ڪنهن چوڪريءَ سان واسطو..... لفظ وڇڙندڙ.
 ”جي! خدمت توهان پنهنجي گهر، پنهنجي مميءَ جي ڪندا ڪيو ته
 ٻئي جهان ڇڙندو.“
 ”پل ڪان، پوءِ شاهدہ جي لهجي ۾ نرمي!
 ”اوهان جي هٿ ۾ هي گل ڏاڍو خوبصورت آهي.“
 ”ڪنهن جي وارن ۾ لڳي، هي اڃان به وڌيڪ خوبصورت لڳندو.“
 ”پوءِ نيڪيءَ جي ڪمر ۾ دير، لڳايو ڇو نه ٿا ان جي وارن ۾؟“
 ”ڊڄان تو ڊس لائيڪ نه ڪري؟“
 ”اوهان جي گل کي ڪير ڊس لائيڪ ڪندو؟“
 ”اوهان لائيڪ ڪندو؟“ تون مهينن کان، نه چئي سگهيل ڳالهه چين تي
 نيٺ اچي ٿي ويس!
 ”اوه“ هپڪندي، ڪجهه پل خاموش رهڻ کانپوءِ وارن کي آهستي
 سان سنواريندي ”پوءِ پلا ائين ڪيو ته گل مونکي ڏيو، مان خود هڻي ٿي
 ڇڏيان! ظاهر آ هاڻي اوهان تفصيل پڇڻ چاهيندؤ، سو مان پاڻ ئي ٿي ٻڌايانو.
 نالو منهنجو شاهدہ آهي، ٽيليفون گهر ۾ آهي ڪانه، ۽ گهر توهان کان ليندو
 ڪونه، ان ڪري جي ملياسين ته هتي ئي بيا ملنداسين. او.ڪي“ چپ ڪري
 شاهدہ وري ڳالهائيو،
 ”اوهان جو نالو؟“ ننڍڙو سوال.
 ”ناصر!“ بي انتها خوشيءَ مان هن جي موت!
 ”اوه! ناصر صاحب! هي اوهان جا ڪتاب! ڪيڏو ڊرامو رچائڻ تي مجبور
 ڪيو! پهريون پڇومانو ته ڪتاب ڪنهن جا آهن ته ڪونه ٻڌايو، ڪنهن
 سينئر اسٽوڊنٽ کان مفت، ۾ مليا هوندا، تڏهن ٿا قدر ڪيون.

توڪي انداز ۾ چيل جملي کيس پهريون دفعو محسوس ڪرايو هو ته سچ ڪڙو ڪيئن هوندو آهي!

هو ان ئي مهل ڪاليج مان ٻاهر نڪري آيو هو. واندڪائيءَ کان بچڻ لاءِ ڦٽي ويل سائي رنگ جي قميص جي کيسي مان هڪ پراڻي اخبار جي ڪٽنگ ڪڍي، ايڊريس واري فرم ڏانهن، نوڪريءَ جي آس رکي من ۾، راهي ٿيو. مئنيجنگ ڊائريڪٽر جي آفيس اڳيان پندرهن منٽ مختلف ٽيڪنڪس استعمال ڪري، هن مس ويڇي ”حاضر پوتار“ کي ڳالهه مچائي. نهايت ادب سان، هو آفيس جو دروازو کولي آهستيءَ سان ڪنڌ هيٺ ڪري، اچي ٽيبل آڏو بيٺو. مئنيجنگ ڊائريڪٽر ڏانهن ڌيان ڏيڻ بغير، ڪجهه لکندو رهيو. الاهي مهل کانپوءِ لکيل پن کي پاسي تي رکي، ڪنگ سائيز جي هڪ عدد اوڀاسي ڏئي، آرس پيچي پرڏيهي سگريٽن جي پاڪيٽ مان سگريٽ ڪڍي دکائي، وڏو ڪش هڻندي، پنهنجي چڱي خاصي ايراضيءَ واري جسٽر کي ڪرسيءَ جي آغوش ۾ ڇڏيندي چيائين:

”حڪمران جوان؟“

”حڪمران عرض سائين!“ اميد منجهان نمائائيءَ مان چيائين.

”روايتي جملو آ“ ٺهي ٺڪي، ٻانهون ٽيبل تي، ٽوٽين پورڪندي چيائينس.

”ها سائين پر ———“

”ڳالهه ڪرا“ جملو ڪٽيندي چيائينس.

”سائين ٻڌم ته اوهاڻ وٽ نوڪريءَ لاءِ.....“

”نوڪريءَ هونءِ؟“ هن کلي ڏنو. ”پت! ايڊورٽائيزمينٽ پڙهي هوندي؟“

”جي سائين!“

”اهي فارمليز هونديون آهن بابا- اپوائنٽمينٽ اڳ ۾ ئي ٿي ويندي آهي!“

اِهو ٻيو سچ هئو جيڪو کيس ڪڙو لڳو هو. ۽ هو اوئين ئي با ادب ٻاهر نڪري آيو جيئن ويو هو.

(1978ع)

ٻه واٽي تي بيٺل هو

ٻيءَ جي خط کيس منجهائي ڇڏيو. ڪا ڳالهه سمجهي نه ٿي سگهيو. هاسٽل جي ويل ڊيڪوريٽيڊ روم ۾ هوندي به، لڳي رهيو هوس ڄڻ ڪنهن ڊيزرٽيڊ ڳوٺ جي ٻاهران، ڪنهن سُڪي ويل کوھ جي تري ۾ بيٺو آهي ۽ جنهن مان ٻاهر نڪرڻ جي ڪا به راھ ڪانه هئي. مٿي کي جهٽڪي ڏيڻ سان اوچتو صنوبر جو چهرو، اسڪيچ سمان آڏو اچي ويس.

”شهر وڃي وساري ته نه ويهندي نه؟“ اکين جي پئٽرن جي اکپوٽ ڪندي صنوبر جو اهو سوال اڃان کيس ياد هو. جنهن جو جواب ڇا ڏنو هئائينس. ذهن تي زور ٿو ڏئي، سوچي ٿو.

شايد لرزنڊر فضا کي ڏسڻ کانپوءِ چيو هئائينس ته ”اهو سوال نه پڇندي ڪرا“ ها اهو سوال ڄڻ ته کيس وَڌ وجهندو هو.

”ڪيئن ٿو وساري سگهان مان توکي. مون ان ڪري ئي ته توسان لئٽون لاتو ته جيئن، نينهن نڀائي سگهان. مان به، تون به.“

سوچيندي پٺي ويو هو، ان سوال جي جواب ۾.

ڪئين ڪامياب ۽ ناڪام پريمي جوڙا سموري ڪائنات سان گڏ سندس آڏو ڦرڻ لڳا. جيڪي سدائين، تڏهن سندن نظرن آڏو ڦرندا هئا، جڏهن کيس ڪا چوڪري پسند ايندي هئي.

کيس ياد هو اسڪول لائيف ۾ هن جي ڪلاس مٿي، مينا کيس ڏاڍو وڻندي هئي. هڪ ڏينهن مانيٽر جي حيثيت سان استاد کيس چيو هو ته هنن کان لکرايل صورتخطي ڏس. تڏهن هن، مينا جو بگ ڏسي ڏانهس نهاريو هو ۽ ان ويل هن جي بگ مان ڪا به چُڪَ ڪڍي نه سگهيو هو [هوندي به] ۽ کيس اهو محسوس ٿيو هو ته سندس دل ۾ ڪا ڪٽڪٽائي نڪري رهي هئي. ان ڏهاڙي به ان جي نظرن آڏو پريمي جوڙا ڦرڻ لڳا هئا! پر اهي سهڻي

ميهار کان سسئي پنهنون تائين هئا. ڇو جو تنهن عمر ۾ هن رڳو اهي ئي قضا پڙهيا هئا. انهن جي حالت ڏسي هن پنهنجي دل کي سنڀالي ورتو هو ۽ پوءِ جڏهن به ڪنهن ڇوڪريءَ کي ڏسي پسند جي راهِ دل کان پڇندو هو، تڏهن ڪوڙ ڪامياب ۽ ناڪام پريمي جوڙا سموري ڪائنات سان گڏ سندس نظرن آڏو ڦرڻ لڳندا هئا ۽ اهڙي ئي ڪيفيت سندس پهرين چاهت مينا کان ويندي آخري چاهت صنوبر تائين ٿي هئي. پر صنوبر کي چاهڻ ويل ڪوبه ناڪام پريمي جوڙو سندس نظرن آڏو ڦرندي ڏسڻ ۾ نه آيو هو ڪيس! ڇو جو هن سوچي سمجهي قدر ڪيو هو. هن سمورن پريمين جي تاريخ جاگرافي ڪئي ڪئي هئي. ان منجهان ڪيس سمجهه ۾ آيو هو ته پيار آڻي ڪجي جتي پهچي سگهجي، ٻي صورت ۾ وڏيون وڏيون قربانيون ڏيڻيون پونديون. سي ته ڪئي ڏني به، پر پوءِ به ڪاميابيءَ جي ضمانت نه هوندي آ- ۽ هو ريسڪ جو قائل قطعي نه هو. پوءِ بس هن صنوبر کي چاهي وڌو. ڇو جو هو ۽ سندس سؤت هئي. ۽ سندس خانداني رسمن تحت سؤت سان مئرج ٿي پئي سگهي. ڪهڙي به پئس تي، سولائيءَ سان.

۽ جڏهن ٻيهر صنوبر مرڪي ڪيس چيو هو:

”بادل! شهر وڃي مون کي وساري ڇڏيو ته مان به وساري ڇڏينديمان ۽ سچي!“ تڏهن بادل مرڪي پيو هو. دل جي پاتال جي الاڻي ڪهڙي ڪنڊ منجهان مرڪ اڌمي جيان اٿلتي، وڙي وئي هئي سندس چن تي. ڪيس صنوبر جي ان ڪاوڙ واري پياري دڙڪي کان به وڌيڪ هن جو تڪيه ڪلام ”سچي“ وٺيو. ۽ پوءِ هن ٽن آڱرين جي هلڪي چمات صنوبر جي گل تي هنئي ۽ پوءِ هر مهيني جي پهرئين هفتي ۾ يونيورسٽيءَ مان ڪيئن به ڪري ڳوٺ ايندو هو. پئسن بهاني، صنوبر سان ملڻ.

ڇا نه سوچيو هو هن! پنهنجي من ڌرتيءَ جي هڪ سرسبز ڪنڊ تي هن هڪڙو ڏاڍو پيارو گهر ٺاهيو هو صنوبر ۽ پنهنجي لاءِ. ڪيڏو نه انجواءِ ڪندو هو ان پريم رساڪشيءَ منجهان. پر اوچتو پئس جو خط ٻيهر ڪيس

ياد اچي ويو. هن خط کولي پهر پڙهڻ چاهيو پر کولي نه سگهيو. سندس سامهون ٽيبل تي پيلي رنگ جو لفافو پيو آهي ۽ جنهن مٿان سندس ڏندلي ڏندلي اڏريس!

کيس وهر ۽ گمان به ڪونه هو ته سندس چاهت سندس گهر ڪنوار ته بئجي ايندي، پر پاڄائيءَ جي روپ ۾!

ٻيءَ جو خط! پاءَ جي شادي! وڃان نه وڃان جا به اڀيرا سوال ۽ هو هاسٽل جي ويل ڊيڪوريٽڊ روم ۾ هوندي به پاڻ کي ڪنهن ڊيزرٽڊ ڳوٺ ٻاهران ڪنهن سُڪي ويل کوه جي تري ۾ بيٺل محسوس ڪري رهيو هو، جنهن مان ٻاهر نڪرڻ جي ڪا به راه نه هئي. ●

(1982ع)

مان - جنت ۽ منڪر نڪير

”اٿ! اٿي! سجاڳ ٿي!“

”هون! هون! ڇڏين ٿو؟ هڪ اڳهين رڳهه، ٻيو ننڍو ٻيو ٿو خراب ڪرين.“

”اڙي! چئون ٿا اٿي مٿي!“

مان چرڪ ڀري اٿي ٿو پوان، قبر ويڪري ٿي، ٿي ويڃي: ڪن هنڌن تان هتي ويل ڪفن ٺاهيندي پڇان ٿو.

”ڇا ڪپيو؟ ڇو آيا آهيو؟ ڏسو منهنجا هٿ به خالي آهن ۽ هتي لڪائي رکڻ جي به ڪا جاءِ ڪانهي، جتي ڪجهه لڪائي رکيو هجي.“

”اهڙيون چسيون ڳالهائون نه ڪر، اسان توکان، تنهنجي رب، رسو ۽ مذهب جي باري ۾ پڇڻ آيا آهيون.“

”ڪنهن جي جذبن ۽ احساسن جو ڪو لحاظ ڪونهيو! ان ڳالهه لاءِ مونکي ههڙي پياري نند مان اٿاريو اٿو؟“

”هوش سالر ڪر ۽ ٻڌاء ته تنهنجو مذهب ڪهڙو آهي؟“

”اهو ڪرامن ڪاتبين جي لکيل سموري ڪار گذاريءَ مان خبر پئجي ويندو. جي: سڄي زندگي، منهنجي ڪلهي تي ويهي لڳايون چڱايون لکندا رهيا هئا! هونءِ ساڳي ڪر لاءِ ايڏن ملائڪن کي سڙائڻ مان مطلب ته اهوئي نڪري سگهي ٿو ته ڏٺي سڳورو اوهانجي بي روزگاريءَ کي منهن ڏيڻ لاءِ ائين ٿو ڪري يا مڙئي اعتبار جو ڪو چڪر آهي.“

”نعوذ بالله ڪهڙي ماڻهوءَ سان واسطو پيو آ.“

”جائي چون ٿا ته ڪڪ پڻ به ڏٺي، جي اجازت کان سواءِ لڏي ٿو سگهي ته پوءِ ڪار گذاري نوٽ ڪرڻ لاءِ ملائڪن کي ڇو رکيو ويو؟“

”اسان توکان تنهنجي مذهب جي باري ۾ پڇي رهيا آهيون.“

”توهان منڪر نڪير آيو نه؟“

”ها!“

”توهان کي خبر آ، ”منڪر“ اسان وٽ ڪنهن کي چئبو آ؟ جيڪو انڪاري ٿئي خدا جو.“

”تون نه رڳو سانجي سوال کي تاري رهيو آهين، بلڪه اسان کي ورغلائي به رهيو آهين.“

”مذهب جي باري ۾ ته چون ٿا ته جَمَ واري رات ڌڻي سڳورو لکي ڇڏيندو آهي. اوهان اتان ئي ڏسي وٺو، اجائي تڪليف ڪيو.“

”معنيٰ ته تون نه ٻڌائيندين؟“

”مان کي ٻڌائڻ ۾ ڇا آهي؟ پر ڏسو نه، مان ٻڌايان، پر اوهان اعتبار ڪيو لائي نه؟ ائين به ممڪن آهي ته اوهان سان ڪوڙ ملائي وڃان.“

”هڪ ته بڪواس الاهي ٿو ڪرين.“

”ڇڳو ايجان به هڪ ٻيو طريقو ٿو ٻڌايانو. هر شَيِ بَرَاتِ انسان جي ايندڙ سال جي ڪارگداريءَ جڙندي جيڪا جڙندي هئي، اوهان ان مان ئي ڏسي وٺو. ان سان ڇا ٿيندو ته هڪ ته معتبر ذرائع جي ڪري اوهان کي اعتبار اچي ويندو. ٻيو ته مان به متان ڪو ڪوڙ هڻي ويهان، ان ڏوھ کان بچي پوندس.“

”تو مان ته ڦاسي وياسين.“

”توهان کي الله سائينءَ موڪليو آهي نه؟“

”ها.“

”پوءِ مان ڪونه ٻڌائيندس، کيس سڄي جهان جي ذري پرزي جي خبر آهي.“

”پليز.“

”ڇڳو، اهو ٻڌايو ته الله سائينءَ کي ڪهڙو مذهب پسند آهي ته پوءِ مان اوهان کي ٻڌايان ٿو.“

”اهو ٻڌايون ته ڪوڙ هڻي وڃين.“

”انسانيت سان پيار ڪرڻ واري مذهب وارا ڪڏهن به ڪوڙ ناهن هڻندا ڇريا.“

”نڪير!“ منڪر رڙ ڪئي ”ڪوٽِ اٽ.“

نڪير مٿو ڪنهندي ميرو فائيل آٽلائي ڪجهه لکي ٿو.

”هاڻ ٻڌاءِ پنهنجي خدا جي باري ۾؟“

”منهنجو خدا اهو آهي جو سڄي ڪائنات جو خلقتهار آهي، جيڪو عبادتن

کان بالاتر آهي. مسجدن، مدرن، کلیائن ۽ عبادت گاهن جي چؤڌيوارين کان مٿانهون آهي. ان جو پيغام اهو آهي ته سڀ انسان پاڻ پاڻ آھن. هو محبت ۽ امن جو قائل آهي. هو سڀني تي مهربان آهي، پنهنجي ھامين کانسواء بہ. منهنجو خدا فتنن ۽ فساد بدران بربر ۽ شائنيءَ جو قائل آهي.“

”جھاد کي ڇا ٿو سمجھين؟“
 ”ذاتي غرض کانسواءِ انسانيت جي ڀلي لاءِ جھاد کي رڳو صحيح ٿو سمجھان.“
 ”عبادت ۽ خدا جي قهار واري ڳالهه تي مڙئي..... خير خدا پاڻهي حساب ڪندو! هاڻي آخري سوال! ٻڌاءِ تنهنجو رسول ڪهڙو آهي؟“
 ”رسول معنيٰ؟“

”حق ۽ سچ جي راه ڏيکاريندڙ.....“
 ”ته پوءِ آهي سڀ منهنجا رهبر آهن جن پنهنجي قول ۽ عمل ذريعي حق، سچ ۽ انصاف جا پيچرا ڏيکاريا ۽ انهن ٻڌايو ته ناانصافيءَ سان ٽڪرايو، انسانيت سان پيار ڪيو!“

نڪير فائيل ۾ ڪجهه لکيو ۽ منڪر کي ڏيندي چيائين: ”وَجِ اللَّهُ سَائِنِ
 کي ڏيکاري اچ. جلدي وڃ، جلدي موت. مان هتي ويٺو آهيان.“
 ”اجهو ويس اجهو آيس“ چئي منڪر هليو ويو.

”توهان سنڌ وارن جا نالا ڏاڍا پيارا هوندا آهن“ نڪير ايزي ٿي ويهندي چيو. ”مونکي ياد آهن ڪجهه، ”ساوڻ، سارنگ، بادل، جاڳڻ، بهادر، سنڌو، مارئي، سهڻي، ميهار، مان انهن نالن جي لفظن جو پس منظر ۽ معنيٰ ٻڌي ڏاڍو متاثر ٿيندو آهيان، تنهنجي جوابن جيان.“

ٻيا ماڻهو ڪهڙا جواب ڏيندا آهن؟“

”ڏاڍا ڪل جهڙا! مثلاً الله سائين جيڏو راحمين آ، اوڏو قهار به آ وڙهو، زمينون ۽ لت جو مال دولت هٿ ڪيو. ڇو جو جھاد آ. ۽ خبر اٿئي ڪي

ماڻهو چوند آھن، اسانکي ان جنت ۾ وجهو جتي حورون ۽ گلماڻ ڪجهه سرس هجن؟
مان مرڪي ڏنو.

”صحيح جوابن جو ريشو ڇا آهي؟“

”تمام ٿورو. الله سائين چوي پيو ته اهي باشعور ماڻهو آهن“

بئي لمحي، مان جنت ۾ ادبي سنگت جي آجياڻي ۾ خاص مهمان هئس ته

اڪ ڪلي پئي!

پريان سڀاجهي چئي رهي هئي، ”اٺ به ڪٿي هاڻي! ڪير وٺي آ. وري آفيس
به وڃو اٿئي. اڃان ٿيو ڏينهو ڪي ايڪسپلنيشن ڪال جو جواب به
ڪونه ڏنو اٿئي!“

(1986ع)

جان - جڳ - اوور

واٹرليس سيٽ آن ڪنڊي، ڪرسيءَ تي ويٺو۔ گهڙيءَ ڏانهن ڏٺائين،
بارنهن ۾ پنج منٽ هئا، ريڊئي جو گهٽايل آواز ٻيهر وڌائي ڇڏيائين.
ريڊيو! هڪ اهڙي طاقت هئي سندس لاءِ، جيڪو بند ڪمري ۾ رهندي
به، کيس ٻاهر جي دنيا ۾ وٺي ويندو هو. جتي زندگي، فقير عبدالغفور جي
آلاپن جيان جهومندي هئي، اهو محسوس ئي نه ٿيندو هوس ته هي مانجو
وجود! چئن ڀتين، ڇت ۽ فرش جي وچ ۾ قيد آ. پر لڳندو هوس، ”مان به
آزاد فضا ۾ جهومي رهيو آهيان.“ ها! ڪنهن ڪنهن وقت ڪو دڪي گيت
کيس دڪي به ڪري ڇڏيندو هو. پر تنهن وقت هو ريڊئي کي بند ڪري
ڇڏيندو هو. هنءَ، ڏک ٿيندو هوس جڏهن پروگرام جو آخري گيت سندس
پسند جو ايندو هو! ڇو جوان وقت هن جي ڪال جو ٽائيمر ٿيڻ وارو
هوندو آهي ۽ هو ان گيت مان صحيح لطف وٺي نه سگهندو آ. جيئن هن مهل
علف فقير جو آلاپ اچي رهيو هو ”تڙي پوندا ٻارئين، جڏهن ڳاڙها گل الا لا
تڏهن ملنداسين.“ پر هن کي ڪال جي ان تڻ منجهائي رهي هئي.
گيت پوري ٿيڻ سان ريڊيو بند ڪري رسيور ڪنن تي چاڙهي ساڄو هٿ
”ڪيءَ تي رکيائين.“

ڪڏهن ڪڏهن جڏهن هو تمام گهڻين ذاتي الجھنن ۾ ڦاسي ويندو آ،
تڏهن هن کان اٽينڊنس پرائڻ به وسري ويندي آهي. جڏهن ته مسٽيج رسيو
ڪرڻ لاءِ سيٽ تي ويٺو به هوندو آهي. هڪ دفعي لاڳيتو تي ٽائيمر آيسينٽ
رهڻ کان پوءِ ڌڙڪا مليا هٿس ۾ سهي ويو، پنهنجو ڏوهه سمجهي ۽ پوءِ هو
خيال ڪرڻ لڳو هو.

اڄ اٽينڊنس کان پوءِ سيٽ مان آواز آيو،

”توهان سين لاء اسان وٽ ڪو به مسيڇ ڪونهي اگر توهان وٽ ڪو
مسيڇ هجي ته ڏيو، ** اوور!
هن جو وارو آيو:

”موٽ وٽ به ڪو مسيڇ ڪونهي، اوور!“

۽ پوءِ هن خار مان واپسليست سڀيت ڏانهن نهاريو. ڪنهن وٽ ڪنهن لاءِ،
ڪو به مسيڇ ڪونهي، پوءِ به مصيبت! ڪلاڪ ڪلاڪ ۾ ڪال سڀيت مان
مسلسل آواز اچي رهيا هئا. * ”ڊان-ڊڊ“ جو ميلاپ! جملن جا جملا. پٿرائن
جون پٿرائون، ڳالهين جون ڳالهيون ۽ ٻن حرفن جو ميلاپ.

اڳي ڏاڍو منجهندو هو. ڪورس پوري ڪرڻ کان پوءِ به هن کي ”ڊان-
ڊڊ“ جو ميلاپ سمجهڻ ۾ ڏاڍي ڏکيائي ٿيندي هئي ۽ ان ڪري ئي هو
اڪثر *** آر- تيءَ استعمال ڪندو هو. ان لائين ۾ اڃان به ڏاڍي ڏکيائي
ٿيس ها، جي جهانگيءَ جهڙو سينئر آپريٽر جود ۾ دوست نه ٿي وڃيس ها!
جيڪو هر مسيڇ آر- تيءَ تي رپيٽ ڪري لکرائيندو هوس. دوست به دوستن
جهڙو ٿي ويو هئس. ان ڏنا- ان ٻڌا دوست. رڳو نالن تي اميڇ-! ڳالهائڻ جي
لهجي مان سڃاڻپ ۽ سڃاڻپ جي سڌ!

ائين ته سڀ آپريٽر هڪ ٻئي جا دوست نه هوندي به، هوندا آهن. خير
عافيت کان ويندي گارين ڏيڻ جي حد تائين، دوستيءَ جون لمٽس هونديون
اٿن. هونءِ به اڪثر سڀيت شهرن کان ٻاهر هوندا آهن، ان ڪري پوريت کي
دور ڪرڻ لاءِ مڙهي هڪ ٻئي سان ويٺا دل وندرائيندا آهن. نئون ماڻهو هتي
مشڪل سان هلي سگهندو آهي، پر هن کي دوست ملي ويو هو ان ڪري
ڄمي ويو هو ۽ اڄ جو سٺو آپريٽر لکيو ٿو وڃي.

مسيڇ رسيو ڪرڻ، مسيڇ پاس ڪرڻ، ٿوري گهڻي ڳپ شپ هئڻ،
ريڊيو ٻڌڻ ۽ تصورًا هوندو هو سندس روتين لائيف. گهر جو حال احوال،
ڪم ڪار ۾ ڪونه ڪو دوست ئي ٻڌائي ڇڏيندو هئس، سڀيت تان. اگر ڪو
خاص ۽ نج ذاتي ڪم ڪار ۽ حال احوال هوندو هو ته اهو خطن ۾ لکندو هو
گهر. نه ته بس.

ڪافي وقت پنهنجي شهر ۾ رهيو، هي به مهينا ائين سائيٽ تي موڪليو
اٿنس، سندس ئي چاهنا موجب! پنهنجي شهر ۾ رهي رهي تنگ نه ڪونه ٿيو

هو پر الائي چو چاهيائين ته ڪجهه آئوننگ ڪيان سو هليو آيو.

سيت مان سندس اسٽيشن کي ڪال ڪڍيو.

"بيس سر، آءِ ايم اوپل ايبل اوور!"

"Please! Come on, on second channel

There is a personal massage for you, over."

چين تي مرڪ وٽڙي ويس، سمجهي ويو، جهانگي هوندو.

چئنل مٿاڻي R-T تي ڳالهائين،

"بيس اوور!"

"....." ڪو آواز ڪونه آيو.

"اڙي بابا مان آيو آهيان، ڪمرا اوور؟" تنگ ٿيندي چيائين.

"....." وري به آواز ڪونه.

"سچا نه ته مان سيت آف ڪري وڃان ٿو ٻاهر! مونکي ڪم آهي، اوور!"

"ڪهڙو ڙي ڪم ٿئي ٻاهر! پگهار سيت تي ويهڻ جي ٿي مليئي، يا ٻاهر

ڪم جي اوور."

خفائپ دور ٿي ويس، ٻيهر چين تي مرڪ تري آيس، سڃاڻي ورتائينس؟

"ڏي حال احوال ڪيئن آن؟ تات، اوور!"

"ها، تون ٻڌاء، اوور!"

"آءِ ايم- آلسو اوڪي. ٻڌا ڪهڙو ڙي پرسنل مئسيج اٿي؟ اوور!"

"آهي بابا! نه ته مڙئي مان واندو آهيان سو — هون! توکان سواءِ ڇڻ

ماني ٿي ڪانه ٿي وئي، اوور!"

"پوءِ ڏي نه پلا؟ اوور!"

"اونهون! ايئن ٿوري مٿاڻي وغيره— اوور!"

"حاضر الاهي مٿاڻي، هاڻي پليز تنگ نه ڪر. ٻڌاء، اوور!"

"چڱو مٿاڻي ڏيو— هاڻي مئسيج ٻڌ: "هوءَ تنهنجي پاڙي ۾ جيڪا ڦهلاءُ

ماءُ رهندي هئي نه، ان جي پيشيوئي جي سوڌ جي ماساٽ جي پڦاٽ جي ماءُ

جي سس ڪي ٻي ڦهلاءُ ڄاڻي آهي!! مئسيج ڪمپليٽ، آف يو وائٽ آءِ

ڪئن ريت، اوور!"

"بيس، ڪائينڊلي ريت اڳن اوور!" ڪندي چيائينس.

”بابا، هي آخري دفعو رپيٽ ٿو ڪيان، ڌيان سان ٻڌ. تنهنجي پاڙي ۾ جيڪا ڦٽو ماءُ رهندي هئي نه، ان جي پيڻوئي جي سوٽ جي ماساٽ جي پڦاٽ جي ماءُ جي سس کي ٻي ڌيءَ ڄاڻي آهي. اوور!“

”ڇڳو هاڻي مون وٽ به ٿو لاءِ هڪ مئسيج آهي. ٻڌ، ”هوءَ تنهنجي نياڻيءَ جي ڌيءَ آهي نه، ان جي پٽ جي ماسيءَ جي سوٽ جي پڦاٽ جي ماروٽ جي سهري جي پٽ ڌيءَ منهنجا ويهه رپيا هئا. انهن مان ڏهين رپي جي مٺائي کائي ڇڏجان، باقي ڏهه رپيا موڪلي ڇڏجان. اوور“

”وڏو جرامي آن ——— اوور!“ ڪلندي ڪلندي آواز.

”ڪنا! تون ته چرڪائي ڇڏيندو ان پرسنل مئسيج جو ٻڌائي! مان ته اڃان به اهڙي سيريس مذاق ٿوري ٿو ڪيانءِ اوور!“

بس يارا سوچيم ته بور ٿيندو هوندي پيو، سو مڙهي ڊاڙو هڻي وٺون، هونءِ ٻڌاءِ ماحول ڪيئن آ، اوور.“

”بس يارا! شهر کان ڪافي ڏور آهي آفيس ۽ آفيس کان وري اڃان به پري آهي سٽ! ڪٿ بهار وڌن ڊگهن وٽن هيٺان رکي اڪيلو اڪيلو ويٺو هوندو آهيان. نه ته بس اڪثر ڪمرو مان ۽ ريڊيو. بهرحال مان مطمئن آهيان. ڏاڍو مزو آ پرنٽڪٽيڪل لائيف ۾. هونءِ سچ ڪو ڪم ڪري نه ٿو سگهان. ڏس نه ڪلاڪ ڪلاڪ جي آ ڪال، سو ڇا ڪجي؟ وري هو ٻيو آپريٽر به آهي يولي سو — خيرا ٻئي دفعي پاڻ ٻئي اينداسين. اوور“

”اڙي! مس چپ آئي اٿي — ڇڳو ٺيڪ آ، جيئن چيئي تئين ڪنداسين پر هاڻي ڪجهه سيريس ٿي. ٻڌاءِ ڪو مئسيج وغيره ته ڪونهي نه؟ اوور!“

”نه، اوور!“

”ته پوءِ ڇا خيال ٿئي؟ اوور.“

”پوءِ او — ڪٿي. وري ٻو ملون ٿا. اوور.“

”اوڪي!“

سيٽ آف ڪري، ريڊيو آن ڪري، اچي ڪٿ تي لڳيو. فرمائشي پروگرام ۾ قمر سومري جو گيت پريتما ڏانهن رپي ٿو وڃينس، ڪويتا ڏانهن! جنهن بنان جيون اڏورو لڳندو اٿس. وچئين طبقي جي هوءَ راڳ جيان روح جي، سچ جيان سرير جي ۽ مانيءَ جيان جسر جي غذا لڳندي اٿس اڃان تائين.

زندگيءَ جي نئين ڏاڪي ۾ اچڻ وقت هن جي اردگرد انيڪ ڇوڪريون
تيئن استيج ۾ اچي ويون هيون/ اچڻ واريون هيون پر هن اڃان ان مسئلي
ڏانهن سنجيدگيءَ سان غور ڪيو ئي ڪونه هو ته مئٽرڪ جي نتيجي اچڻ
ڪري، والدين کيس پنهنجي مامي ڏي ڪراچيءَ موڪليو ته جيئن وائيلس
آپريٽريءَ جو ڪورس ڪري، ڪنهن نوڪريءَ سان لڳي وڃي. کيس اهو
احساس ڪونه هو ته اتي کيس ٻه ڪورس ڪرڻا پوندا ۽ ٻئي زندگيءَ لاءِ
ايترا ئي ضروري هوندا، جيتري ماني ۽ پاڻي!!

ڪراچيءَ واري بس مان لٿو، انٽرپرس مطابق ٻي بس ۾ چڙهيو. ان مان
لٿو ته هڪ ڇوڪري به لٿي، الاهي سامان کڻي ويندڙ ان ڇوڪريءَ کانئس
”ڪيڏانهن“ وڃڻ جو پڇيو، جواب ٻڌي سرهي تي ۽ ڏاڍي ڌيمي لهجي ۾ چيائينس،
”ڪجهه سامان کڻائي هلندؤ؟“

هاڻوڪار بنان ئي هن سامان وڃي ڪنيو ۽ ٻئي چپ چپ هلڻ لڳا هئا. هن
کيسي مان انٽرپرس ڪڍي ڏسي وري رکي ڇڏي.
”اوهان اتي ئي رهندا آهيو؟“ ڇوڪريءَ کانئس پڇيو
”جي نه! آءُ ٻاهران جو آهيان.“
”اڃا هتي دوستن وٽ آيل آهيو؟.“
”جي نه! ماڻهن وٽ!“

ٻيهر چپ ٿي وئي، وڪون ڪنڊيون رهيون، وڌنديون رهيون اپارٽمينٽ
جي هڪ فيلٽ آڏو اچي هوءَ رڪي.

”تنڪ يوا هيءَ منهنجو گهر آهي. اچو ڇانهن پيو!“
”جي نه مهرباني!“ سامان ڏيندي، هن کيس چيو.

”هڪ مهرباني، جي ٿي سگهي!“ ڪارڊ ڪڍي ايڊريس ڇوڪريءَ کي
ڏيندي هن کانئس پڇيو: ”ان گهر جو اگر ڏس ڏئي سگهو ته مهرباني!“
هڪ نظر انٽرپرس تي وجهي ٻي نظر هن ڏانهس ڌري ۽ چيائينس، ”اچو
هي سامان رکون، ڇانهه پيون، پوءِ مان اوهان کي ان انٽرپرس تي پهچايان ٿي.“

ڊرائنگ روم ۾ کيس ويهاري هوءَ اندر هلي وئي، جهٽ کان پوءِ هڪ
وڏي عمر جي مائي هن ڇوڪريءَ سان گڏ آئي. مٿس نظر پوندي ئي هن کان
ڇرڪ نڪري ويو.

”مامي توهان؟“

”اما، تو سڃاڻس؟“ ان چوڪريءَ جو عجب ۾ پوندڙ سوال

”ها اما، ابا خوش آهيو گهر خير آهي.“

”ها مامي! سڀ خير لڳو ٻيو آ.“

”توهان خوش آهيو، ڳوٺ خير آهي. ٻئي چاڪ آ؟“ شڪاڻپ کان بچڻ

لاءِ مسلسل احوالن جو پڇاڻو. دل ۾ ڏاڍو کليو هو.

”ها سڀ نڪ آهن. سلام ٻيون چوڻو.“

”۽ پوءِ- ڪويتا پنهنجي پل جو ازالو ڪرڻ لاءِ، الاهي وقت هن سان

رهندي هئي ۽ ائين ڳالهين ۾ کين احساس ٿي نه ٿيو ته ڪو کين هڪ ٻئي

سان پريم ٿي ويو آهي.

اتي مامي، ماميءَ جي شفقت. ڪويتا جي پيار ڪاٽس اهو به وسارائي ڇڏيو

ته هو اصل جنهن ڪورس لاءِ آيو آ، ان پوري ڪرڻ کانپوءِ کيس سروس لاءِ

گڏي ٻئي هنڌ به متان وڃڻو پوي.

بس هن کي رڳو ياد اهو رهندو هو ته هو ڪورس تان موٽندو هو.

ڪويتا ڪاليج مان موٽندي هئي ۽ پوءِ گهر ۾ به مختلف موضوعن تي

ڪچهري ڪرڻي هوندي هئن ته شام تي آئوٽنگ لاءِ به بحث ضروري هوندو هو.

گهر ۾ ته نه، پر جڏهن سورج، شام جو رنگ مٽائي اولهه ڏانهن لڙندو

هو، تڏهن هي روڊ تان پنڌ هلندي اڪثر عورت، مرد، پيار ۽ شاديءَ جي

موضوعن تي ڳالهائيندا هئا.

اوچتو ريڊئي تان ”ڪوڪوڪو“ جي آواز. ”هڪ“ ٿيڻ جي وارنگ

ڏنيس، چرڪجي ٽپ ڏئي وڃي ڪرسيءَ تي ويٺو، سيٽ آن ڪيائين،

اٿيندڻس کان پوءِ:

”يارهين واري ريڊنگ سيم ڪري ڇڏيو. اوور.“

قهاري نظر سيٽ ڏانهن اچي، آف ڪري پاڻ تي ڪيائين ڪٿ تي ياد

آيس ته جهانگيءَ سان ڪچهري ڪرڻي هئي! هڪ مئسيج کيس به پاس

ڪرڻو هو پر ڪم جي گهڻائيءَ نه هئڻ ڪري شام پاس ڪري ڇڏڻ آسري،

پاسو ورائي دري کولي ٻاهر نهارڻ لڳو

ڏور وٺڻ جي لامن تي اس کان بچڻ لاءِ ڳيرا ويٺا هئا. ڳيرن جو آلاپ

کيس ڏاڍو وڻندو هو. پر اتي کيس چئو ٻڌڻ ۾ نه پئي آيو ان ڪري اتيو. ڪچري جو در ٻيڪري آهستي آهستي وڻن ڏانهن وڌيو. تالھين جي ڊگھن وڻن جي ٿڌي ٿڌي ڇانو ۾ کيس ڏاڍو سڪون ملڻ لڳو. کيرن جي آلاپن ٻڌندي ٻڌندي ڪويتا کيس ڏاڍو ياد اچڻ لڳي. جنهن سان انيڪ واعدو ڪيا هئائين. جنهن لاءِ انيڪ سڀنا ڏنا هئائين. الاهي وقت ماضيءَ جي حسين وادين ۾ رهيو ۽ موٽيو تڏهن جڏهن وڻ تي چڙهندڙ هڪڙي ماکوڙيءَ سندس ڪيڙيءَ وٽ چڪ هنيو. حال ۾ ايندي ئي سامهون پورچيءَ کي ماني نيندي ڏسي، هو آفيس ڏي تهلو، کيرن جا آلاپ کانئس پرائهان ٿيندا ويا.

ماني کائي لپتي پيو، سوچڻ لڳو. پريتا سان جيستائين پريم ٿو رهي ڪا به آسپاويڪ ڳالهه نٿي ٿئي، تيستائين ان جي ياد ڪيتري به حسين هوندي آهي. خزان ۾ خزان جو احساس نه رهندو آهي، سرديءَ ۾ سرديءَ جو ۽ گرميءَ ۾ گرميءَ جو چارئي موسمون بهار لڳنديون آهن! وقت، جو به ته ڪو احساس نه رهندو آ. ڏينهن جو ساڀيانن ۽ رات جو سپين ۾، وقت ڪيڏو نه تيز تيز ڊوڙندو آ.

پر جڏهن - جڏهن ڪو آسپاويڪ واقعو پيش ايندو آ ته ڪيڏو نه ماڻهو تڙپندو آ ڏاڍو تمام گهڻو! ان کان وڏو روڳ ته اهو هوندو آهي ته پريتما جي ياد سک سانت ۽ سڪون کي ڪوهين ميل ڏور ڌڪي ڇڏيندي آ. ڪيڏي نه اذيت ناک هوندي آ اها ياد ۽ ڪيڏا نه اذيت ناک هوندا آهن اهي پل - [۽ ياد لهندي به ته ناهي پريتما جي، ذهن مان] بريڪ سان گڏ هٽڻ بريڪ به هڻي ڇڏيندي آ، اهڙي ياد! وقت کي - آ!

”وقت“ جي ياد ايندي ئي هن جو ڌيان گهڙيءَ ڏانهن ڇڪجي ويو. واچ ڏانهن نهارياين. اتيو سیت تي اچي ويٺو سمورو ڌيان سیت ڏي ڏئي وارنگ سیتر لاهور مان ايندڙ ماڻ لکيائين.

گهو، تربیلا، کالا باغ، چشما، تونسا، منن ڪوٽ، منگلا، رسول، قادر آباد، ٺمو، جسر، سنڌني ۽ سلمانڪي جي مٿين وهڪ، هيٺين وهڪ، لکيائين. مئسيج ڪمپليٽ ڪيائين. هنن سوچڻ کان بچڻ لاءِ سڄو ڌيان سیت مان ايندڙ ڊان ڊڊ جي آوازن ڏانهن ڏئي ڪنورزيشن ڪندي مئسيج لکندو رهيو هو. ويچارڻ لڳو پاڻي به ڪونهي پوءِ به هرو ڀرو پر ڀلا وينا آهيون ته فل

ریڊنگ به ٿا ڏين. مرالا، خانڪي، اسلام ۽ قابل جي ریڊنگ پوء به ڪانه ڏنن.

ڪي پل سوچي ٿو ته ڪنهن آپريٽر سان ڪچهري ويهي ڪيان پر وري سيٽ آف ڪري ٿو ڇڏي، نه ڄاڻ ڇو؟ واپس اچي کٽ تي لیتو.

اڳ پر سڄو سڄو سال رڳو ڏوهن جي وچ سان گذرندو رهندو هو، زنا، چورين، ڌاڙا، خون ۽ لائي ڇا ڇا، ڇا جا مئسيج پاس ۽ رسپو ڪندي ڪندي. پر پوء به کيس ڪجهه محسوس نه ٿيندو هو، پر هاڻ جڏهن کان هو پاڻ ڏوه ڪري ويٺو هو تڏهن کان ڏاڍو الرجڪ ٿي ويو هو ڏوهن کان. لڳندو اٿس ڇڻ هي به ڪي ڏوه آهن؟ هي ڏوه ناهن، وڏي پر وڏو ڏوه ته مون ڪيو آهي، مون ۽ پوء ان سال کان وٺي هن سال جي ٻارهن مهينن مان به تي مهينا آزادي حاصل ڪرڻ جي ڪوشش ڪندي ڪندي ڪامياب ٿي ويو ۽ پوء هو هر سال تي مهينا کن ايريگيشن ڊپارٽمينٽ ۾ اچڻ لڳو ۽ اهڙيء طرح سال جا اهي ئي مهينا سندس جيون سڪي پاستندو هئو کيس! پر! هن سال ته اهي ئي مهينا به لائي ڇو هوء ڏاڍو ياد آئي هئس ۽ پوء ————— پوء هو ٽڙپندو رهيو هو.

اهو منظر ٿو تري اچيس ذهن اسڪرين تي جنهن ڏهاڙي سندس اڌوري زندگي، اڌوري ئي رهجي وئي هئي، هميشه لاء. ڪڏهن به پوري نه ٿيڻ لاء. ان ڏينهن - ها. ان ڏينهن - جمع هو شايد ۽ هو سيٽ تي ويٺو هو. آفيس جا مئسيج ڪجهه پاس، ڪجهه رسپو ڪرڻ کانپوء پرسنل مئسيج لاء ڪنهن آپريٽر کيس ٻئي چئنل تي اچڻ لاء چيو - ٻئي چئنل تي سندس ڳوٺ واري دوست آپريٽر ٽوٽ سندس لاء صرف مختصر مئسيج هو:

"Reach here immediately"

ٻئي ڏينهن، هو موڪل وٺي ڳوٺ ويو هو، موڪل ڪيئن ۽ ڪهڙي بهاني ورتي هئائين، تنهن سلسلي ۾ ڪابه ياد چتي ڪانه اٿس، بس رڳو ياد اٿس ته هو موڪل وٺي ڳوٺ پهتو هو ۽ پوء زمين سندس پيرن هيٺان ڇڏائجي چڪي هئي پاڻس جو پيء وٽان احوال ٻڌي پش کيس ٻڌايو:

"تن چئن مهينن جي مسلسل گهر نه اچڻ تي مون ڏانهس خط لکيا پر

انهن جا جواب نه مڪائين. پوءِ سندس هڪ دوست ڏي خط لکيو ته ”منصور“ ڪيئن آ؟ وغيره. ان ورنديءَ ۾ سندس سمورا حال احوال ڏنا ته، هن جا هتي هڪ چوڪريءَ سان افيئرس ٿي ويا سو ان سان شادي ڪري ڇڏي اٿائين. پگهار مان مساوا ۽ زندگيءَ جون ٻيون ضرورتون مشڪل سان پوريون ڪري رهيو آهي. توهان ڏي لکڻ ۽ توهان ڏي اچڻ هاڻ ڪهڙي منهن سان جاري رکي؟

پس ڳالهه اڳتي جاري رکي نه سگهيو هو ۽ گهڻو روڪڻ جي باوجود به سڌ ڪي نپو هو. هو به روئي پيو هو. گهرو ماحول جي ان حادثي سان پيٽ ۽ ان ڪارڻي پيدا ٿيل/ ٿيندڙ اثرن تي ويچاريندي.

ڪوڙ پلن کان پوءِ پس پهر ڳالهائڻ لڳو هو. آواز-صحرائن مان پڙاڏو ڪندو، جذبات مان اتاهون ۽ مائٽيءَ/ سنجيدگيءَ مان هيانهون/ ڊيمو آواز مختلف جذباتي ڪيفيتن سان، سندس ڪنن سان تڪرائجڻ لڳو هو.

”گهرو حال ڪو گجهو هئس، ماڻس ته وڃي آرامي ٿي قبر ۾، مان به پير لتڪايو ويٺو آهيان، ساهه تي ڪهڙو ڀروسو، ههڙي سهڻي سڳي پنهجي گهر واري، ان جو شرم ته نه ٿي نه، پر اولاد جو ئي پويس هاڻي چار معصوم ٻچڙا، انهن جو مستقبل به نه سوچيائين؟“

گيت ڏئي نيشن ۾ آيل پاڻيءَ کي پيئڻ چاهيندي، ڊگهو ٿڌو ساهه کڻندي ڳالهه جاري رکي هئائين: ”مون دوستن وٽان مليل ايڊريس تي وڃي کيس هٿ ڪيو. ڏاڍو سمجهايو مانس، واسطا وڌا مانس. پر اصل هڪ نه ٻڌائين. چئي، ”مون کي پنهجي مرضيءَ سان، جيئن ڏيو!“

پيءُ سان ڪچهريءَ کان پوءِ ننڍو ڀاءُ هوندي به کائڻس ايڊريس وٺي وٽس ويو! سمجهاڻن/ سمجهاڻن جي ڪوشش ڪرڻ، پر هن جڏهن کيس ٻڌايو، ”مان پنهجي هن چاهت کان سواءِ زندگي گذاري نٿو سگهان.“

”پوءِ هن جو به ڪجهه ته تو تي فرض آ.“ مجبور ٿي چيو هئائيس. پر ورندي ٻڌي ڇپ ٿي ويو هئو. هن چيو هو: ”هينئين طبقي وارن ملازمن جون پگهارون ايتريون گهٽ آهن جو هن گهر وارن کي ڊيل ڪري سگهن؟“

چاهيو هئائين ته کيس چئي ڏئي ته پوءِ عشق ڪرڻ لاءِ ڪنهن قرآن وڌو هئي. پر چئي نه سگهيو هئس. ويچارڻ لڳو هو ته ”ڪيڏي نه سوچ ويچار

کانپوء پگهارن جي نسبت ٺاهي وئي آ ته جيئن عام ماڻهو اقتصادي مسئلن ۾ ئي ايترو منجهيل هجي جو جيڪڏهن هن وٽ ڪجهه وقت بچي ته به اهو انهن جي حل لاءِ پيڙيو رهي، ويچارن ئي ويچارن ۾ به جيڪڏهن ڪجهه ڪرڻ چاهي ته به اهوئي ڪري جيڪو سندس جيون جي گهرجن جي ئي مس پورائي ڪري سگهي.

ان شام جو مختصر ڪچهريءَ کانپوءِ تفصيلي ڪچهري رات تي رکي، هو شام تي شهر جي ٻاهرئين چيڙي ڏي نڪري آيو هو ۽ سادي عام رواجي هونل جي سڪون واريءَ هڪ ڪنڊ ۾ اچي ويٺو هو. چانهه جو آرڊر ڏئي چانهه جي ڪوپ جي گولائيءَ ڏانهن ڏسندي، چانهن جي بل لاءِ هن کي، کيسي ۾ پيل ڪجهه سالن کان نئون آيل ڊينگلو رپيو ڏهن ۾ آيو. اهو گول رپيو اقتصادي دنيا جو گولو پائيندي هن کي انيڪ هنڌن تي جنگيون ۽ تحريڪون هلندي نظر آيون.

چانهن جي ڪوپ مان ڍڪ ڀريندي، پنهنجي گهر جي پس منظر تي سوچيو هٿائين، ماءُ مري ويل- پيءُ جهور پوڙهو! ڪمائي نه سگهندڙ، (ڪمائي سگهي ٿو جيڪڏهن کيس دڪان ڪڍي ڏجي ته! پر پئسو پئسي کي ڪمائيندو آ، اسان وٽ پئسو ڪمائيءَ لاءِ سيڙاڻن جو ئي ته مسئلو آ. ڇو جو ايترو پئسو ڪيڏانهن اچي جو دڪان نڪري زمين به ته ڪانهي) پيداواري ذريعا به ڀاڙ، مان ۽ منصور، معمولي درجي جي نوڪري ڪندڙ ۽ به پيئرون [انهن جي شادي جو خرچ] به ڀاڙ ننڍڙا ابهر. ڀاڄائي، ادا جا چار ٻار، الاڻي ڪيئن گذارو ٿيندو هو پيو. پر هاڻ ته ڀاءُ جي پگهار به اسان جي ناهي نه رهي. هاڻ رڳو منهنجي معمولي پگهار مان ڇو ٿو ٿي سگهي؟ پريءَ مان جي رڳ رڳ ۾ سمايل هو پر پوءِ به نه چاهيندي به رات ڀاءُ کي هن زال کي ڇڏڻ لاءِ چوڻ جو فيصلو ڪري اٿي گهر هليو آيو.

”ٻار ناهين، مون کان وڏو آهين ڀاءُ! اسان وٽ گهر جا وڏا بزرگ ناهن هوندا ڇو جو اهي ڪمائي ناهن سگهندا، قدر متجي ويا آهن هاڻي. ان ڪري تون به مان گهر جا وڏا آهيون. پيار جي احساس کي مان محسوس ڪري سگهندو آهيان، بلڪ ڄاڻان ٿو. مان پوئيندو آهيان پيار کي ۽ ان جذبي کي. پر ان مان اها مراد ٿوري آ ته سموريون جوابداريون گئس جا ٽوڪڻا سمجهي

هوا ۾ ڇڏي ۽.....

چپ ٿي ويو هو، رستي تي ڪنهن ڪنهن مهل ڪا سواري، ڪا ٻيهر آئي پئي ۽ گذري پئي وئي، گهر ۾ هن کي ڀاءُ سان هن موضوع تي ڳالهائڻ مناسب نه لڳو هو ان ڪري هيڏي نڪري آيا هئا. پاڻس چپ ٿي رهيو ۽ هن ڪجهه دير کان پوءِ وري چوڻ شروع ڪيو هو. رستي تي پيل پٿر کي لت هڻندي.

”اڄ مان اڪيلو آهيان. سپاڻ ظاهر آ منهنجي به شادي ٿيندي. هاڻ ته اڃان به مسئلو پيدا نه ٿئي پر پوءِ ته، مان به ڪٿي پنهنجي پر پوري ڪوشش ڪيان پر ذاتفاڻا مهڻا هڪٻئي کي وڌي وجهندا آهن ۽ پوءِ زندگي، نه رڳو اسان جي پر تنهنجي اولاد جي به الاڻي ڪيئن گذري. مون سوچيو آ، ڏاڍو سنجيدگيءَ سان سوچيو آ ۽ مان اهو فيصلو ڪيو آ ته پلين، جذبات کي ڇڏا سنجيدو ٿي سوچ ۽ پوءِ موٽي هل واپس گهر. جتي تنهنجو رت توکي پڪاري رهيو آهي. پوءِ ٻنهي کي ڊيل ڪر يا هن کي.....“

هڪي ڪي پل ترسيو ۽ وري ڳالهه کي ٻئي رخ کان شروع ڪيو هئائين؛
”اسان ماڻهن جي حالت اهڙي آ جو چويهه ڪلاڪ، ڏينهن رات هڪ ڪري به جي چاهيون ته به سماج پاران ٿيل مسئلا ٿي مس حل ٿا ڪري سگهون ته هي ته رهندو پنهنجي هٿان پنهنجي ئي ڳچيءَ ۾ مسئلن جا نوڙ وجهڻا ٿيا.....!“

ريڊئي تي اوچتو سندس پسند جو گيت ايندي ئي هن گهڙي ڏني، ساڍا ٽي ٽين واري ڪال ڪانه اٿندڙ ڪيائين. ٽينشن ۾ گيت به انجواءِ ڪري نه سگهيو. ريڊيو جيڪو ايترو وقت وڃندو رهيو هو بنان ڪيس ڊسٽرب ڪرڻ جي تنهن کي هن مهل بند ڪري ڇڏيائين ۽ ٻيهر هليو ويو ماضيءَ جي ڌنڌلڪين يادن ڏانهن جتان ريڊئي تان وڃندڙ سندس پسند جي گيت ڪيس کلهي آندو هو. ڪيس ڏاڍي چڙ آئي ان مهل ريڊئي تي!!

پاڻس جي اها ماڻ ڏاڍي منجهائيندڙ ۽ ڏکي لڳي هئي ڪيس. پهرائين چاهيو هئائين ته ڀلي نه ڳالهائي ته جيئن هو ڪيس سڀ ڳالهيون ته ڪري وٺي، متان اهي به نه رهجي وڃن. پر هاڻ ته ڪيس ڳالهائڻ گهريو هو. ڀاءُ جي ورهڙيءَ لاءِ ڳالهائڻ جي انتظار ۾ چپ چپ، هلي هلي تنگ ٿي پيو هو. ڏاڍو پنڌ ڪري آيا هئا. هن موٽڻ جو فيصلو ڪيو ۽ موٽندي به پاڻس چپ

رہيو. خفائپ کان پوءِ چڙ چڙهندي وئي ڀائس تي سندس. پر الائي ڇو چڙ
رہيو. گهر ۾ باقي وڃي ڪي پنڌ رهيو هو ته ڀائس ڳالهايو هو،

”يارا مان بابا ڪي به جواب ڏئي چڪو آهيان، منهنجي وس ۾ ڪجهه
ڪونهي! نه پنهني ڪي گڏي هلائڻ ۽ نه هن ڪي..... سمجهين پيو نه!“
”ها!“ ڪنڌ نمائي ورنديءَ ۾ بيجهندي هن ورائيو هو.

”باقي ٻي ڪا راهه هجي ته..... ۽ ها ٻڌا! مون تي رحم ڪيو. مون
ڪي ڇڏي ڏيو. جي اڃان به انهن مسئلن تي زور ڏئي مڃرائڻ جي ڪوشش
ڪيو ته سچ، مان خودڪشي ڪري ڇڏيندس. ڇو جو ان کان وڌيڪ مون
لاءِ پوءِ ٻي ڪا راهه مناسب نه هوندي!“

ڪجهه پل ترسي وري چوڻ لڳو هو.

”اهو فيصلو منهنجو اڃ جو فيصلو آهي، اهو فيصلو منهنجو سڀاڻ جو فيصلو
آ، مون نهايت سنجيدگيءَ سان سوچيو آڻ تي!“

۽ ان مهل هو ٻيو ڪجهه به نه ڪري سگهيو هو، سواءِ ان جي ته ليڪ
ان مهل نائيٽ سروس جي بس ايندي ڏسي، هٿ ڏئي، چڙهي پيو هو ان ۾ ۽
سڄي واٽ سوچيندو آيو هو ته حالتن سان ايڏي منافقي سونهن ٿي ڪنهن به ماڻهوءَ کي!
پاءُ جي ڀيٽ/مرتمي جو تيليگرام ڪري، ان دفعي موڪل کان وڌيڪ
ڏينهن رهي پيو هو ڳوٺ. فطري ڏک ٿيو هئس اها تار موڪليندي پر ضمير
مطمئن هئس. اهي ڏينهن هن جي ذهني ۽ زندگيءَ جي وڏي ۾ وڏي امتحان
جا ڏينهن ٿي گذريا هئا. سندس پيار، کانئس امتحان وٺي رهيو هو.

هن چاهيو ته غير ذميوار ٿي هو به پنهنجي پريتما سان شادي ڪري
ڇڏي. ڀاڄائي، سندس ٻارن ۽ پيشن سان سندس ڇا؟ پر پوءِ ڀائس ۽ سندس
۾ ڪوبه فرق نظر نه آيو هو ان ويل کيس.

”ماڻهو ذميوار آ، پاڻ کان وڌيڪ پنهنجي رشتن جو، قوم جو، ڌرتيءَ جو
۽ جي غير ذميوار آ ته پوءِ انسان ۽ جانور ۾ ڪهڙو فرق آ. پيٽ ته هو به
پالين ٿا!“ سوچيائين.

تڏهن سندس ذهن اسڪرين تي معصوم چهرن جا ڪلوزاپ اچڻ لڳا.
معصوم ڀائرن جا، پيئرن جا، ڀاڄائيءَ جو، ڀائين ۽ ڀائين جا، ۽ پوءِ ڪافي
ڏينهن ولوڙجندي ولوڙجندي فيصلو ڪري ورتو هئائين ته ”اهڙي مسئلن ۾

پڙهندڙ ڪتب ۾ هڪ وڌيڪ ماڻهو اچي پڙجي، اهو مناسب ناهي. ان کان
سٺو آ ته اهو فرد ته آرام واري زندگي گذاري.

جنهن ڏينهن اهو فيصلو ڪري ورتائين تنهن ڏينهن ئي ڊيوٽي تي اچي
چڙهيو هو. پيءُ سان ڊگهي ڪچهري ڪرڻ کان پوءِ

پئس کي سندس پريم جي سڌ هئي ۽ واعدو به ڪيو هئائينس ته توکي
اتان ضرور شادي ڪرائيندس پر جڏهن سندس ئي زباني اهو فيصلو ٻڌائين ته
”هاڻي آءُ شادي نه ڪندس ۽ تيسٽائين نه ڪندس جيستائين ٻيا گهر ڀاتي
مسئلن جي پنڄوڙ مان آزاد نه ٿيندا. جڏهن معاشي حالتون سڌري ويون تڏهن
ٿي هتي ڪا ڪنوار ايندي نه ته بس ۽ تيسٽائين انهن حالتن کي مٽائڻ جا چئن ڪيا“

تڏهن روئي ڏنو هو پئس سندس ان فيصلي تي ٻيڪڙي ته خوشي سنڀال
هئي انهن لڙڪن ۾. اهو هن محسوس ڪري ورتو هو. ۽ ان ڏينهن کان
هن پلائڻ جي ڪوشش ڪئي هئي پنهنجي بريتما کي پنهنجي پريتماجي
سمورن يادن کي.

ڪافي يادون پوريون/ ان پوريون پلائڻ جي ڪوشش ۾ ڪامياب ويو هو
پر هڪ ياد اڃا به پلائي نه سگهيو هو. اوچتو ”ياد“ جي ياد ايندي ٿي.
کيس پلائڻ جي ڪوشش ڪندي گهڙي ڏانهن پو ڏسي ليڪ چار لڳي ٿي
منٽ. ٽڪڙ ۾ اتي سيٽ آن ڪريو ڇڏي ايندڙن ۾

”اڳهن ائبسنٽ هئڻ جو سبب؟ اوور“

”لائيت ڪانه هئي سر، اوور.“

”پوءِ ريڊنگ ورتي ائين ڪٿان؟ اوور.“

”نه سائين، اوور.“

”ڇڳو صبح ائين واري سٺي ڪري ڇڏ. اوور“

”او - ڪي سر، اوور.“

”او- ڪي، اوور.“

ايندڙن اڳتي وڌي. هي پنهنجي ڳالهائين ڪوڙ تي ٿو ويڃاري

”ڪوڙ به حقيقت ۾ مجبوري آ، اسان جي. انهن حالتن جي ئي ٽي پيداوار آ،

اسا ڇا ڪيون؟ اسان جو ڪهڙو ڏوه؟.....

ريڊنگ لکي پٽيوالي هٿ موڪلي ٿو ڏئي آفيس ۽ سيٽ آف ڪري، اتي

ٻاهر سامهون ٿر جي وڻ هيٺ پيل ڪٽ تي ٿو آهي، پکي جي هوا به ته کيس تنگ ڪيو هو نه! ننڊ ڪٽيو ڪٽيو پئي ويس ۽ مصيبت اها ته ٻيو پارٽر به ڳوٺ ويل آئين، موڪل تي ته نه، ڇو جو آفيس جي موڪل ڪانه اٿس هن جي، موڪل اٿس، ڪو آپريشن جي بنياد تي! خير وري ايندو ته ڊبل ڊيوٽي ڏيندو به تي ڏينهن، چوريءَ چوريءَ هيءُ به ڳوٺان چڪر ڏئي ايندو.

ڳوٺ جي ياد ايندي ئي کيس اها ياد، ياد ٿي اچي، جيڪا هو اڃان مڪمل نموني پلائي نه سگهيو آ.

”هڪ ڏهاڙي ساگر جي لهرن جي ڇههءَ جي احساسن کي محسوس ڪندي ڪويتا کي چيو هئائين.

”ڪويتا! دنيا جي، سماج جي، هر ديوار توڙي به مان توسان لائون لهندس!“ تنهن ڏهاڙي سمورو ماحول، ساگر جون لهرون، ساحل جا واريءَ ڌڙا، ننڍڙيون ڪوڏيون، سڀون، هوا جون لرزشون، سڀ جون سڀ کيس ان ڳالهه چوڻ تي مجبور ڪري رهيون هيون ۽ تڏهن ئي هن ايڏي يقين سان اها ڳالهه چئي هئي کيس. پر کيس اها سڌ نه هئي ته وقت ۽ حالتون ڪڏهن به ساڳيون ناهن رهنديون! هاڻ! هاڻ هو سوچي ٿو ته ”مون کي اهو جملو چوڻ نه گهريو هو!“ تڏو ساھ کڻي سوچي ٿو.

”مون کي ته ساڻس پيار ئي نه ڪرڻ گهريو هو!“

جنهن ڏينهن کان سندس اهو واعدو ٿيو، ان ڏينهن کان هو پنهنجو پاڻ کي ڏوهي سمجهڻ لڳو. هڪ اهڙو ڏوهي، جيڪو ٻين سڀني ڏوهين کان وڏو ڏوهي هجي.

”ڪويتا سان بيوفائي مون ڪئي يا سماجي حالتن پاران ڪرائي وئي.....“ سوچندي گهڙيءَ تي نڳهه ڪال جو ٽائيمر، سيت آن ڪندي ٿي. ”ريڊنگ سيمرا“ کانپوءِ پرسنل مئسيج لاءِ ٻئي چئنل تي اچڻ لاءِ جهانگيءَ جو چيو.

چاهي ٿو ته سمٽ آف ڪري ڇڏي پر - نه چاهيندي به چئنل مٽائي ٿو. سمٽ مان مزاح بدران سنجيدگيءَ سان آواز ٿو اچي. ”اڄ مون وٽ تو لاءِ هڪ تمام ڊگي مئسيج آهي، تنهنجو بابا.....“ ان کان وڌيڪ هو ڪجهه به ٻڌي نه سگهيو.

هن کي فطري طور الاهي وڌو. صدمو پهتو. الاهي وڌو! پر دل جي ڪنهن
ڪنڊ مان ڪا چٽنگ اٿي. ”اهو به چڱو هڪ ڀاتي ته گهٽيو.“

● ۽ سیت آف ڪري ڇڏيائين.....

(1982ع)

*** ڊان-ڊڊ= وائرليس جي آوازن جا ”ڪوڊ“ جن جي ميلاپ سان مئسيج
ڏنا ۽ ورتا ويندا آهن.

*** اوور= آپريٽر پنهنجي ڳالهه پوري ڪرڻ کان پوءِ اهو سگنل ڏيندو آ ته
جيئن ٻي ڌر پنهنجي ڳالهه ڪري.

*** آر-ٽي= ريڊيو ٽيليفون سسٽم جنهن تحت ڪوڊس کان سواءِ فون
وانگر ڳالهائي سگهيو آهي.

اڪيون، اسڪيچ ۽ شاعري

ان ڏهاڙي، بات روم مان نڪري، پنهنجي ڪمري جي ڀرسان ئي هاسٽل جي مين گيٽ تي وارَ سڪائيندي، هو پٺاڻيءَ جي سر مارئيءَ مان ڪا وائي جهونگاري رهيو هو ته پويان سندس روم پائٽر ٽيليفون تي ڪنهن کان موڪلائي، رسيور، ڪريڊيٽل تي رکندي، کيس چيو هو:

”ڏسڪو ڏور ۾ پٺاڻيءَ کي جهونگاري رهيو آهين! وقت کان ڪيڏو پٺتي رهجي ويو آهين ڀارتترا“

”بات روم ۾ ڳاڻڻ جون شيون الڳ هونديون آهن ۽ ڪائنات جي وسعتن ۾ ڳاڻڻ جون شيون الڳ هونديون آهن ڀارتترا.“ ورندي ڏئي هن سوچيو هو.

”الغابيت تي اهڙائي ڀارتترا ملندا. هونئن به زندگيءَ ۾ ئي چوائس ڀارتترا نه مليو. هيءَ ته هاسٽل آهي.“ پوءِ هو ڪي پل، مين گيٽ جي پاسن کان پارڪن ۾ تڙيل انيڪ رنگا رنگي گلن ڏانهن ڏسندو رهيو. جن جي پويان ڪا به ديوار ڪانه هئي.

پويان ٽيليفون جي گهٽتي وڳي، دروازي تي ڪو ڪونه هو، ان ڪري ٽيليفون هن ئي اٿندو ڪئي. جا اتفاق سان سندس لاءِ ئي هئي ۽ جتان کيس سندس والد جي مرتئي جو پيغام مليو.

ان ڳاڻپوءِ ڇا ٿيو؟ اهو شيڪجهه هن وساري ڇڏيو آهي. مڏڻ کانپوءِ هو ماءُ جي خواهشن تحت، جڏهن ٻيهر پڙهڻ موٽيو ته هن گلن کي قيدي ڏٺو! جيڪو هن کان برداشت ٿي نه سگهيو. ان ڪري هو شهر ۾ رهڻ لڳو.

شهر ۾ هڪ شام، هن کي هاسٽل وارا اهي گل معمول کان ڏاڍو وڌيڪ شدت سان ياد آيا، هو اداس ٿي ويو. دل بهلائڻ لاءِ اخبار ۾ پناهه وٺڻ ڇڏي، جيڪا کيس جرمن جي ڊائري محسوس ٿي. وڳوڙ، فساد، قتل، هڙتالون، اغوا، چوري، ڌاڙا، رشوت، ڌماڪا، حادثا، ڏڪار، ٻڌ ٻڌان ۽

شکایت ۽ مطالبن جي وچ مان، هڪ ننڍڙي خبر ڪشادي ٿي سندس اکين ۾ سماڻجي وئي، ”تصويرن جي نمائش“ مشاعري خبر پڙهي، هن گهڙيءَ ۾ تاريخ ڏني: ان شام ئي هئي. رتو ڇاڻ دنيا جي ڪنڊ مان، ان هال مان، هٻڪار ايندي ڀانئي هن. وڃڻ کان اڳ، خبر ڏيان سان پڙهيائين. ڪنهن نئين چترڪار سازيءَ جي تصويرن جي نمائش هئي، جنهن جو افتتاح ڪو سرڪاري آفيسر ڪري رهيو هو. هن هڪ دفعو ٻيهر پنهنجي وڃڻ واري ويچار تي، ويچاريو. جنهن ۾ ڪجهه ڳڻڪ اچي چڪي هئي. ڳڻڪ جو سبب اهو به هو ته چترڪار نئين هئي. اهو به ٿي سگهيو ٿي ته نمائش ڪرائيندڙ ادارو به ساڪ وارو کيس ٿي لڳو. يا ٻيو به ڪو سبب ٿي سگهيو ٿي. بهرحال مجموعي طور تي، نمائش، کيس ملي ڀڳت لڳي. ان ڪري کيس وري مونجهه محسوس ٿي. هن ڪمري جو دروازو بند ڪري پنهنجي اها ڊائري ڪڍي، جنهن ۾ سندس اها شاعري هئي، جا هن رڳو ۽ رڳو پنهنجي لاءِ ڪئي هئي. هو اها شاعري پڙهندو ناهي، پر اها شاعري کيس پڙهندي آهي! ۽ هر ڪوٽا کانئس اهو پڇندي آ ته ”تو مونکي ڪنهن لاءِ لکيو آ؟“ ان سوال جو جواب هن وٽ رڳو لڙڪ هئا، جن جي ٻولي، ڪوٽائون سمجهندي به نه سمجهي سگهنديون هيون.

هن جي شاعري ۽ هو بستري تي لٽيا رهيا. اوچتو در جي کڙڪي، کين جاڳائي وڌو! هن ڊائريءَ کي ڪتابن جي شيلف جي ٻين ڪتابن ۾ ڪم ڪري، دروازو کوليو. سامهون آفتاب کي ڏسي هن مرڪي ڏنو. آفتاب سان ٻالچيءَ کان هن جو مرڪن ۽ لڙڪن، ٻنهي جو سڱ رهيو آهي.

”اڪيون ڳاڙهيون لڳيون پيون اٿئي؟“ آفتاب اندر اچي ويهندي پڇيس.

”ليٽيو پيو هئس!“ ورندي.

”اڄ منهنجو “آف” آ.“ آفتاب جو موڪل واري ڏينهن جڏهن به اٺوننگ جو موڊ ٿيندو آ، تڏهن ائين ئي چوندو آ.

”مان به ڏاڍو منجهيل آهيان.“ هن ورائيو.

”تون سلجهيل ڪڏهن رهيو آهين؟“ توڪيائينس.

هن مرڪي ڏنو ۽ ڪلندي چيو، ”تاريخ مون سان هر دؤر ۾ ترڻجڙيز ڪيون آهن!“

”رڳو تاريخ ڇو؟ توهان ته جاگرافي ۽ ايڪنامڪس به ترڻجڙيز ڪندي

رهندي آ. اٿئي ڪو سبجيڪٽ ذهن ۾، جنهن توسان انصاف ڪيو هجي؟“
آفتاب ڏاڍي وڏي ڳالهه ڪري ويو جيڪا کيس پٽائيءَ جي شاعريءَ جهڙي
سڃي لڳي. هو ماٺ ٿي ويو.

”ٻاهر نڪرندين يا بند ڪمري ۾ پيو هوندين؟! ڪڏهن ڪڏهن ته
سدورا، حيدرآباد جي شام ٿي نصيب ٿئي؟“ آفتاب چيو.

هن سوچيو چئي ڏيس ته ”حيدرآباد جون شامون ته توکي شفت چئينج
ڪرائن سان ملي سگهن ٿيون. پر شامن جون پوڳنائون ڏاڍيون ڏکيون آهن.“
پر الاڻي ڇو چئي نه سگهيس ۽ گهر کي، ڪنهن بي گهر ماڻهوءَ جي قبضي
ڪري ويهڻ جي پو کان، تالو ڏئي، هو ٻاهر نڪري آيا.
”ڪيڏانهن هلجي؟“ آفتاب جو سوال.

”سج کي جيستائين ڄامشورو روڊ کان يا لطيف آباد روڊ کان الهندي نٿو
ڏسجي، تيسين شام جي آئوٽنگ جو تصور، مون لاءِ ڪا معنيٰ نٿو رکي.“ هن ورائيو.
”شاعري رات ڪجان، هن مهل منهنجي شام خراب نه ڪر“
آفتاب مذاق جي موڊ ۾ ٿي لڳو.

”اخبار ۾ هو ته تصويرن جي نمائش جو افتتاح ٿيڻو هو. جي ڪو
پروگرام نه هجي ته اوڏانهن ئي هلجي. هن چيو.
”رستڪ آ.“ آفتاب چيو.

”آوارگيءَ کان ته بهتر رهندو!“ چئي هو ٻئي نمائش واري هال ڏانهن
روانا ٿيا. ٽائيمر کان اڌ ڪلاڪ دير سان پهتا، پوءِ به اڃان پروگرام شروع نه
ٿيو هو. وقت گذاري لاءِ، هو پهرين قطار ۾ ويٺل ڇوڪرين مان آرٽسٽ
ڳولڻ لڳا، هڪ ڇوڪري جاڏاڍي سادي ۽ سڀاڄي پئي لڳي. ان جي ٻين تي
بيرون جا لهرين مان، سندس ان تن محسوس ڪري هن آفتاب کي چيو.

”اها ئي آرٽسٽ ٿي سگهي ٿي. جي واقعي اهاڻي آرٽسٽ آهي ته شام
سڃائي ٿيندي، جي ٻي ڪا به آهي ته سڀاڻي موڪل ڪري، اڄوڪي شام جي
ليٽ ڪڍي ڇڏجان.“

پروگرام شروع ٿيو. اسٽيج تي شازيه کي سڏ ٿيو ته هو ئي اٿي. هن کي
يقين ٿي ويو ته اڄ جي شام کي جا امرتا ملندي، سا تمام گهٽ شامن کي
نصيب ٿيندي آهي. پروگرام دؤران هن ڪجهه به نه ڳالهايو. بس رگو شازيه

کي پئي ڏٺو ۽ کيس فنڪار جي ڪسوٽيءَ تي پئي پرکيو. هونءَ به سندس خيال هو ته جڏهن فنڪار ۽ فن پئي اڳيان هجن ته ڪنهن به ڍنگ کان ڍنگ جا ڪمپينٽس ڪا معنيٰ نٿا رکن. شازيه هن کي تصور کان وڌيڪ سڃي، سڃاڻي ۽ پنهنجي لڳي. پروگرام کانپوءِ نمائش جو افتتاح ٿيو. شازيه پنهنجي تصويرن جي تشريح ڪرڻ لڳي. هن ويجهو ٿي کيس ٻڌو پر سندس تشريح کان مطمئن نه ٿيو.

”اها به ڪيڏي نه ٿرڀڄي آهي. فنڪار پنهنجون من پائونائون تصويرن ۾ ڏئي ڇڏيون آهن. ضروري آڇا ته اهو سٺو ڪمپيٽريٽر به هجي؟“ هن آفتاب سان ڳالهايو، آفتاب تصويرن ۾ گر هو. ”ٻين لفظن ۾ ائين چئي سگهجي ٿو ته اوهين انڌا آهيو ڇا؟“ هن ٻيهر ڳالهايو ۽ ورندي نه پائي، ان پاسي کان تصويرون ڏسڻ لڳو. جنهن پاسي ڪوبه ماڻهو ڪونه هو. تصويرون ڇا هيون؟ احساسن ۾ ساه پيل هو. اکين جا اسڪيچ هئا. اکيون، جن ۾ تخليق جو درد هو. سر سامونڊيءَ جون سمورين آسائون هيون. سر راڻي جون ويٽيون هيون، مارئي جو انتظار، آهون ۽ دانهون هيون سر سارنگ جي چاهنا هئي ۽ اهو سڀ ڪجهه هو، جو زندگيءَ ۾ هو. هن سوچيو پٽائيءَ جي پائونائون کي سمجهي، انهن جي ايڏي عڪاسي تمام گهٽ آرٽسٽ ڪري سگهيا آهن. هو ماڻهن کان پرائهون ٿي. ڪئمرا جي کوٽ جو احساس پوگيندي، سمورين تصويرن کي ذهن ۾ رٿائڻ جا چٽن ڪري رهيو هو ته آفتاب پرسان اچي چيس:

”يار! شام واه جي سڃاڻي ٿي آ!“

”ها“ چئي هن مرڪي ڏٺو ۽ سوچيو ”اڄ مون کي منهنجي ڪيل ذاتي ڪوتائن جي سوال جو جواب ملي ويو. هن چاهيو ته آفتاب کي ٻڌائي ته ”اڄ رات جڏهن بستري تي سٽي پئي، منهنجي ذاتي شاعريءَ مون کان پڇندي ته ”آخر تو مونکي ڪنهن لاءِ لکيو آ؟“ ته مان هڪ ناو کڻي سگهندس.“ پر الائي ڇو هو آفتاب کي ٻڌائي نه سگهيو.

هن چاهيو ته اهڙن عظيم تخليق ڪار هٿن کي ڇهي/چمي، پر دنياوي اخلاقيات ۾ اهڙي ڪا به گنجائش نه هئي. مجبوراً هن شازيه جي تخليق ڪار هٿن جو لمس پاڻ وٽ محفوظ ڪرڻ لاءِ ڊائري کولي ۽ سڄي سال جي خالي پتل ڊائريءَ مان، ان تاريخ وارو پيج کولي شازيه کي چيائين:

”آٽو گراف پليز!“

شازيه مسڪرائي هن ڏانهن ڏٺو ۽ ڊائريءَ تي لکڻ لڳي؛

The best way to know life is to see & Learn things
Shazia 27-11-86

آٽو گراف پڙهن ڪانسواءِ هن ڊائري بند ڪري اچي گيت تي پيل تاثراتي
بڪ ڪنيو ۽ لکڻ لڳو.

”شازيه! مون تنهنجي اسڪيچن مان ٿر جي پياسي صحرائن جون صداون
ٻڌيون آهن. ان کان به اڳتي ميدان ڪربلا جي پياس آ. جتان جي يزيديت
کي ذهن ۾ رکي. ٻيهر اهڙي سانحي کان بچڻ لاءِ. اسان کي ڪو بلو ڪرڻ
گهرجي.“

تائيلڪي، هن شازيه کي ڀرپور نگاه سان ڏٺو ۽ سوچيو ”شازيه جون
اڪيون، سندس اسڪيچ ۽ منهنجي شاعريءَ ۾ ڪيڏي نه هڪجهڙاپ آهي.“
(1988ع)

احتساب

مان سنڌيالاڄي ۽ جي ڇپر تي ويٺي. سنڌيالاڄي ۽ جي عمارت کي ڏسي، پنهنجي ماضيءَ، حال ۽ مستقبل جي عظيم سرمايي ۽ اتساه جي ذريعي، تي ويچاري رهيو هئس. جڏهن سنڌيالاڄي ۽ جا سڀ رکوالا اسان جي هن عظيم سرمائي کي، چند رين جا تالا ڏيئي، محفوظ سمجهي، پنهنجي رواجي زندگيءَ ڏي هليا ويندا آهن، تڏهن شام جو اڪثر مان هتي ئي اچي ويهندو آهيان ۽ هتي مون کي ”هوءَ“ ياد اچي ويندي آهي.

موهن هڪ ڏينهن ائين ئي هن جي ڳالهه ڪئي هئي ته سندن ڪلاس جي هڪ چوڪري آهي پياري پر مغرور ڏاڍي آ، ڪنهن سان سڌي منهن ڳالهائي ئي نٿي؟ هن جي ڳالهه ٻڌي مان مرڪي پيو هئس.

”هاسٽلر آ؟“ پڇو هيو مانس.

”ها!“ هنريڊ“ روم نمبر ۾ رهندي آ.“

”اڄ ڇا ڇو ڏينهن آ؟“ مون کانئس پڇيو هو.

”اڱارو!“ هن ورائيو هو.

”تون مونکي هن جي مڪمل ايڊريس لکي ڏي، ڇنڇر ڏينهن تون مون وٽ اچجان، هن جو جوابي خط پڙهن. جنهن ۾ ڪنهن جاء تي ملاقات جي آڇ هوندي.“ منهنجي اها ڳالهه هن کي ڏاڍي ڏکي لڳي. هن مون ڏانهن ڏٺو ۽ منهن ۾ گهٽ وجهي، بال پوائنٽ کولي پرسڪر پشن پيڊ تي لکن لڳو. پل کانپوءِ پنو ڦاڙي مون ڏي وڌائيندي چيائين، ”ايل ايم سيءَ جو چارم ٿي سگهي ٿو کيس.....“

”بهر حال مونکي هتي هڪ دوست ڪپي پئي!“ چئي مون ايڊريس وٺي کيسي ۾ وڌي. رات تي خط لکيم. صبح جو پوسٽ ڪيم ۽ ڇنڇر جو انتظار ڪرڻ لڳس.

جمع تي دير تائين ستو رهيس پوءِ وهنجي ڪاريڊور ۾ وار سڪا ئي رهيو هئس ته پتوآلو آهي، ”صاحب اهاڻ جو فون آهي.“

”اچان ٿو.“ چئي اڳو پوءِ چانهن پيئڻ بهاني روم لاک ڪري ڏاڪڻ لهي هاسٽل جي گيت تي آيس. نوال سان وار اڳهندي، رسيور ڪن تي رکير.

”هيلو.“ لاغرضي سان چير.

”هيلو“ چوڪريءَ جو آواز ٻڌي نوال هٿن مان سرڪي ويو. ”آڪاش؟ صاحب پيا ڳالهايو؟“

”جي ها! اوهان ڪير؟“ ڏڪندڙ آواز ۾ پچير.

”جنهن کي اوهان خط لکيو هو؟“ ورنديءَ واٽرو ڪري ڇڏيو هو.

”مان ته سياڻي لاءِ اوهان جي جواب جو انتظار ڪري رهيو هئس.“

هڪندي جملو پورو ڪير.

”اصل ۾ ٿيو ائين ته اوهانجي خط ملندي ئي مان منجهي پيس. اها سڄي رات سمهي نه سگهيس. سوچي سوچي اڌ چري ته ٿي وئي آهيان. هڪ دل چيو ته اها نجو خط ڦاڙي لفافي وجهي ۾ اوهانکي موڪلي ڏيان. ٻي دل چيو ته ائين سمجهان ته ڄڻ خط مونکي مليو ئي نه آهي ۽ ٽين دل چيو.....“

”پهرين ڳالهه اها آهي ته تون پوري جي پوري چري ٿي چڪي آهيان. اڌ نه! ٻي ڳالهه اها ٻڌاءِ ته تو وٽ دليون گهڻيون آهن.“ مون سندس جملو ڪاٽيو. هوءِ کلي پئي. منهنجي ڪنن ۾ سنڌوءَ جي چولين جو آواز ٻرڻ لڳو.

”اوهان صفا ڪٿا آهيو؟“ هن چيو.

”اهو فيصلو پوءِ ڪنداسين؟“ چير.

”ڪڏهن؟“

”تون پهريان ڳوٺ وڃا پنهنجي امڙ کان صلاح وٺي اڃ ته پوءِ.“

”صلاح ته مون وٺي ڇڏي آ.“

”ڪنهن کان“

”هڪ دوست کان.“

”هاستل فرينڊس آخري تاريخن ۾ سدائين غلط صلاحون ڏينديون اٿئي.

هنن جو هاضمو.....“

”نه، هنن جو هاضمو صحيح آهي.“ جملو ڪٽيندي چيائين.

"آخري تاريخن ۾ به!"

"ها!"

"پوءِ ان مان ڪهڙي چڱائيءَ جي اميد ٿي ڪرين." مسڪرائيندي چير.

"توهان ڏاڍا سٺا آهيو!"

"امان به ايئن چوندي آءُ" کلي ورائيم. هوءَ چپ رهي. مون ٻيهر ڳالهائيندو،

"تو تي علام اقبال جو اثر تو ڏسجي!"

"ڪيئن؟" هن پڇيو.

"پهريائين ڪنو چيئي، وري سنو ٿي چئين. هن به "شڪوه" لکيو، وري

تڪڙ ۾ "جواب شڪوه" لکيائين."

"مون سوچيو آ ته پاڻ ڪٿي گڏجي چانهن پيون!" هن منهنجي ڳالهه

دز گذر ڪندي چيو.

"امان جي مون لاءِ ٺاهيل نام نهاد بجيت، مون کي ان جي اجازت نه ٿي ڏني."

"مان ڪجهه به نه ٿي ٻڌان! رات کان تراءِ پئي ڪير ته اوهان سان

ڳالهائين. پر هڪ نمبر ڏکيو ملي، ٻيو ملي ته صاحب لپي ڪونه. سوچير ته

ڳوٺ نه هليو ويو هجي. پوءِ مڙئي صبح تراءِ ڪير ته ڏسان من.....

شڪر آ اوهان ملي ويا، هاڻ سڀاڻ چنچر جي ڏينهن شام جو چهين وڳي

سنڌالاجيءَ جي لان ۾ آءُ اوهانجو انتظار ڪندس!" هن پنهنجو فيصلو صادر

ڪندي چيو هو.

"لان ۾ ڪا ٻي چوڪري پنهنجي منهن ويٺي هجي ته به مان ويهي رهان

ته چانهن پيارا ٻيلي رحم ڪر ڇو ٿي سنڌالاجيءَ جي سامهون مار ڪرائين."

"نه پئي ڪوئي به نه هوندو ان مهل! هل ڀلا نشاني اها اٿئي ته مان سان

گڏ مانجي هڪ فرينڊ به هوندي. يا ائين ڪيو جو توهان پاڻ سان ميڊيڪل

جو ڪتاب کڻي اچي اتي ويهجو. اسان پاڻهي اوهان کي سڃاڻي وٺنداسين."

"په منهنجي جاءِ تي هي ٽيلي فون آپريٽر اچي ويهي رهي ته پوءِ....."

منهنجي ڳالهه تي هن کان تهڪ نڪري ويو. گيت جي ڀرسان لڳل گل

ستارن جيان چمڪڻ لڳا.

"توهان ڇا ڪري رهيا هئا؟" هن پڇيو.

"مان هاڻي اتيو هئس. وهنجي وار سڪائي رهيو هئس، توهان ڇا ڪري

رہیو هیون؟“ جواب سان گلا سوال پچیر.

”مان اوهان کي ٽيلي فون ڪري رهي هئس.“ هن جي جملي مان هن جي چين جي مرڪ محسوس ٿي رهي هئي. ”هونءِ جمع ته اسان جو به“ بات ڏي“ هوندو آه سو وهنجي مان به وار سنڪائن لاءِ اچي گيت تي بيٺم. سوچير من اوهان سان ڳالهه ٻولهه ٿي وڃي.“

”هاڻي پنهنجي ساهرن تي رحم ڪيو! ايڏيون ڪچهريون ٽيلي فون تي ڪرڻ جي عادت پئجي وئي ته....“ مون نه چاهيندي به کيس چئي ڏنو هو. ”اوکي اوکي وڙهه نه بابا! چنچر شام جا ڇهه ياد ڪجو.“ چئي هن رسيور رکي ڇڏيو. مان مدت تائين هن جي آواز جو ڇههءَ رسيور مان محسوس ڪندو رهيس.

ٻئي ڏينهن منا موهن کي خط نه ڏيکاري ڪوڙو ٿي پيس. هن مونکي ان شرط تي بخشيو ته شاهه تي هو اسان کي لکي ڏسندو.

شام تي مان شهر ويس، جتان ورندي دير ٿي وئي ميڊيڪل جو ڪتاب به وسري ويو. مان يونيورسٽي بس مان مارئي هاسٽل واري پاسي لهي پيس ۽ وچان پنڌ سنڌالاجيءَ آيس. لان تي ٻنهي پاسن کان ٻه ٻه چوڪرين ويٺيون هيون. مان منجهي پيس. اهڙن لمحن ۾ مونکي امڙ جيجل ڄامرشد، ”سخي صالح شاهه“، ”احمد شاهه“، ”محمد شاهه“ ياد اچي ويندا آهن. پر ان کان اڳ جو اهي منهنجي واهر ڪن، پريڻ پاسي وارين چوڪرين مان هڪ وڏي آئي.

”آڪاش آهيو؟“ پڇيائين.

”ائين چوندا آهن.“ ورائير.

”اسان اوهانجو ئي انتظار پئي ڪيو. اچو.“ چئي اڳتي وڌي.

”انتظار ڪيئن لڳو؟“ مون کائنس پڇيو.

”اسان اوهان کي صحيح سڃاتو نه؟“ هن جواب ڏيڻ بدران سوال ڪيو.

”تانگهيل من سڃاڻڻ ۾ غلطي ناهن ڪندا!“ مون ورائيو ۽ ٻي چوڪريءَ

کي سلام ڪري ويهي رهيس. هوءُ چپ هئي.

”هيءُ منهنجي دوست آهي“ نجمه“، ڪلاس مينٽ به آهي.“ خاموش

چوڪريءَ جو تعارف ڪرائيندي هن چيو.

مون اڳهن چيو هو ته تانگهيل من سڃاڻڻ ۾ غلطي ناهن ڪندا.“

”ها توھان چيو هو.“

”ٻيو مان پوان ٿو ته ”رخسانه“، اوهان نه هيءَ آهي. ته؟“ مون ائين چيو
چيو اها مون کي به خبر ڪانهي.

”ٺڳي ٿو اوهانجا مرشد پهتل بزرگ آهن.“ هن مرڪندي چيو.

”منهنجي ڇهين جس ڏاڍي پهتل آهي.“ مون ورائيو.

”وڙي به. اوهان ڪيئن سڃاتو؟“ هن اڻسياه مان پڇيو.

”دوستن کي سڃاڻڻ لاءِ دليلن جي ضرورت نه هوندي آ.“ مون ورائيو.

”پلا اوهين ڄاڻو اوهان جو ڪم.“ چئي هو پرتي ٿي ويهي رهي. ”اوهان
منهنجي تصور جي بلڪل ابتڙ نڪتو؟“ هن پهريون دفعو ڳالهائيو هو.

”پوءِ مان هالن“ مون ورائيو.

”چانهن ته پيئي پوندي اوهان کي؟“ هن مسڪراھ کي چين ۾ قيد ڪندي چيو.

”چانهن جي جاءِ تي آءُ اوهان جي ”ڪوڙ“ کي ياد رکندس.“ مون چيو.

”اوهان ماڻيند ڪيو نه؟ مون ته اوهان جو ٽيلينٽ ڏسڻ پئي گهريو.“ هو

شام جي سج جيان پيلي ٿي وئي. مان ڏانهنس ڌيان ڏيڻ بنان سپرهاءِ وي تان
گذرندڙ گاڏيون ڳڻڻ لڳس.

”اوهان لاءِ منهنجي ذهن ۾ هڪ ماڊ ميڊيڪل اسٽوڊنٽ جو تصور هو. پر

توهان ته بلڪل سڀل آهيو. سج ته اوهان سان ملي ڏاڍي خوشي ٿي آ.“ هو
ڳالهه پوري ڪري سنڌ الاجيءَ جي ڀر سان ٺهيل ڪيٽين ڏانهن وڌي وئي.

”رخسانه جي غير موجودگيءَ جو فائدو وٺندي آءُ اوهان کي چوڻ اهو ٿي

چاهيان ته آڪاش! رخسانه کان وڌ مون کي هڪ دوست جي گهرج آهي.

جيڪڏهن اوهان والٽيرلني ”پيس“ ڪيو ته رخسانه سان مان خود ڳالهائي

سگهان ٿي.“ نجمه جي اها ڳالهه ٻڌي جي چانهن جاکوپ منهنجي هٿن ۾

هجن ها ته ڇڏجي ويڃن ها. پر اهي رخسانه جي هٿن ۾ هئا ۽ هن اها ڳالهه

نه ٻڌي هئي. هو به ڪوپ رکي وري ڪيٽين ڏانهن وئي.

”مان اوهان جي ورنديءَ جو انتظار ڪري رهي آهيان“ هن آهستي سان چيو.

”مان فيل ٿيڻ جي پرواه بنان ڪڏهن ڪڏهن اهڙا سوال اٿميت ٿي نه

ندو آهيان.“ منهنجو جواب ٻڌي هن ڇا محسوس ڪيو؟ اهو هو لڪائڻ

۾ ڪامياب ٿي وئي. رخسانه چانهن جو تيون ڪوپ نه کڻي آئي. چانهن

پڻندي رخسانہ چيو ”مون سوچيو هو ته جيڪڏهن مون کي اوهان منهنجي مزاج جا لکڻو ته مان اوهان کي هڪ گل ڏيندس جيڪو دوستيءَ جي آڇ هوندي.“

”گل آءُ پتي ناهيان سگهندو!“ مون جواب ڏنو. هوءَ ٻل کن لاءِ ماڻ ٿي وئي.

”آءُ هاڻ ڄامشوري ۾ پاڻ کي اڪيلو نه پائينديس!“ هن جملو چئي مون ڏي ڏٺو.

”مان پنهنجو فيصلو پاڻ وٽ اڃان محفوظ ٿو رکان.“ ورندي ڏئي مان ڄامشوري جي هوا ۾ پٿرن جي سختي ۽ گلن جي نرمي محسوس ڪرڻ جي ڪوشش ڪرڻ لڳس.

ان کان پوءِ اسان الاهي وقت ڳالهائيندا رهياسين سڄي سنڌ جي مستقبل لاءِ ڄامشوري ڏانهن ڪچندڙ اميد افزا اکين کان وٺي، ڪلشنس تائين. اسان جون ڳالهيون، سچ کي زنجير وجهي ڪونه سگهيون! اسان اڻياسين. هو پئي پارڪ جي چؤ ڦير گلاب جي ٻارين ڏانهن وڌي ويون ۽ مان آهستي آهستي ٻاهر نڪرڻ لڳس.

”مان تنهنجي پاران آڪاش کي هڪ گل ٿي ڏيان.“ رخسانہ کي چوندي نجمہ ٽڪري مٿي مون ڏانهن وڌي. هن ويجهو اچي گل مونڏانهن وڌائيندي آهستيڪيءَ سان چيو ”اهو منهنجي پاران اٿو.“ مان گل اڇلائي به نه سگهندو آهيان ۽ کيس واپس به ڪري نه سگهيس. جڏهن رخسانہ اچي مون کي گل ڏنو ته مون اهو گل، کيس ڏئي ڇڏيو.

”زندگي رهي ۽ ڄامشوري جون حالتون صحيح رهيون ته پاڻ وري ملنداسين.“ چئي مون هنن کان موڪلايو ۽ سڀر هاءِ وي تان تيز تيز گاڏين جي پاسي کان هوريان ايل ڀر سيءَ راهي ٿيو هٿر.

پئي ڏينهن ڄامشوري جا سڀئي تعليمي ادارا وٽڪيشن جي بهاني اڻ ڄاڻايل مدت تائين بند ڪرائي هاسٽلون خالي ڪرايون ويون هيون.

ڇهن اٺن مهينن کانپوءِ جڏهن ڄامشوري جا تعليمي ادارا کليا ته سمورا تعليمي ادارا ۽ سموريون هاسٽلون ديوارن ۾ قيدي بنجي چڪيون هيون. اهڙن قيد خانن ۾ رهڻ کان شاگردن نابري واري ڇڏي ۽ هاسٽلن آڏو قناتون ۽ شاميانه هٿي انهن ۾ رهڻ لڳا. جنهن ڏهاڙي انهن شاگردن کي پوليس گرفتار ڪري وئي، هوءَ مون کي ان ڏينهن ”ٻيو دفعو“ ملي هئي. ”نجمہ پئي چيو ته ”آءُ اڏي ٿي وئي.“ مون غير يقيني طور تي مسڪرائيندي کانئس پڇيو.

”ها! تعليمي ادارن وانگي، گهرن ۾ به اسان جي مرضي ٿورئي هلندي آ.“
هن پاتالن مان ڳالهائڻو

”ڪو ته دؤر اهڙو ايندو جو اسان جي گهرن ۽ تعليمي ادارن ۾
اسان جي مرضي هلندي.“

”ڪاش! ائين ٿئي.“ چئي هوءَ بنا موڪلائڻ جي هلي وئي ۽ پوءِ هوءَ يڪو
نظر ڪانه آئي.

”سند الاجيءَ جي لان ۾ ويٺي اڃ الاڻي ڇو مونکي هوءَ شدت سان ياد آئي.
الاڻي ڪهڙي دنيا ۾ هئڻ جو اوجھو هن تي نظر پئي. هن جي ڪلهي ۾ ٿيلهو
۽ هٿ ۾ شيخ اياز جو ڪتاب ”راج ڪهاڻي تي چند“ هئو.

مون تي نظر پوندي، لڙي آئي. ٿيلهو ۽ ڪتاب هيٺ رکي ٻاهن ڇنڊيائين ۽
ويهي رهي. مان ڇپ ڇاپ اٿي ڪينٽين تان جوس جا ٻه پئڪيٽ ۽ چيس
جون ٻه ٿيلهيون کڻي آيس.

”قرض چڪاڻ ٿو چاهين؟“ هن مونڙي ڏسندي پڇيو.

”وياج سوڌو.“ مون ويهندي چيو.

”مان نه ٿي بيان.“ هوءَ مڙي ڀرتي منهن ڪري ويهي رهي. مون هن جي
ڪلهي تي هٿ رکيو، هن ڪنڌ ورائي ڏٺو.

”ايئن ڪنديئن؟“ مون چيو. هوءَ ڇپ ڇاپ مڙي ويئي. چيس جي ٿيلهي
کولي مون ڏانهن وڌائيندي چيائين هڪ ڳالهه پڇان؟“

”رواجي ڳالهه نه پڇجان.“ چير.

”اڪهن ۾ اوجاڳو اٿئي؟“ پڇيائين.

”رات ستونا هيان.“ چير.

”روز جيان؟“ پڇيائين.

مان کلي پيس هن منهنجون پاونائون سمجهيون پئي.

”ٻي ڳالهه پڇان؟“ هن پڇيو.

”توڪي اجازتن جي ضرورت ڇو ٿي محسوس ٿئي؟“ چير.

”ڪالهه صبح کان وٺي اڃ هن مهل تائين تو وقت ڪيئن گذاريو؟ اهو

جائڻ چاهيان ٿي.“ هن جملو پورو ڪري مون ڏي ڏٺو.

”ڇو؟“ ڪنڌ هيٺ ڪري پڇير.

”ضروري آڇا ڪو سبب ٻڌايان؟“ ورائيائين.

مان خاموش ٿي ويس. هو انتظار ڪرڻ لڳي.

”ها ڪالهه، 23 اپريل تي، صبح جو آئين. ڪاٺين وڳي جاڳئين؟“ شايد انتظار ڊگهو ٿي ويو هو. تنهن ڪري هن ئي ڳالهايو.

”هيو ته چنڇر پر ڪاليج ۾ بائيڪاٽ ٿيو هو، ان ڪري 12 وڳي.“ چيز.

”پوءِ؟“ ڳالهه جاري رکڻ لاءِ پڇيائين.

”پوءِ تيار ٿي دوستن سان ڪچهري ڪيم. شام جو هيڏي واکنگ ڪرڻ آيس رات هتان واپس ويس ته هڪ دوست ٻڌايو ته سپاڻ ”ڪنول“ جي سالڪره آ“ مون چپ ٿي هن ڏانهن ڏٺو، چپ چاپ پنهنجي آڱر ۾ منڊيءَ کي ٻئي هٿ سان ڦيرائي رهي هئي.

”رخسانہ!“ ڪنول“ منهنجو آئيڊيل آهي. هو تمام پياري چترڪار آهي. هن جي هٿن جي آڱرين مان زندگي جذبن سوڌو جنم وٺندي آهي. پنهنجي آئيڊيل جي سالڪره جو ٻڌي، تون سمجهي سگهين ٿي ته مون تي ترٽ ڪيترن سوالن جملو ڪيو هوندو. آخري تاريخن ۾ هڪ هاسٽلر شاگرد وٽ پنهنجي آئيڊيل کي سالڪره جو تحفو ڏيڻ لاءِ ڇا ٿو ٿي سگهي؟ پوءِ به هڪ دوست کان پئسا وٺي شهر ويس. سمورا گفٽ سينٽر ڳولهيم ڪا سَر جي شئي نه ملي خالي هت، موندي سوچيم ڪا شئي ملي به ها ته ايڊريس نه هئڻ ڪري ”ڪنول“ کي ڪيئن ڏيان ها؟ ۽ پوءِ هاسٽل تي اچي سمهي پيس. پر ننڊ اچي ئي ڪانه سوچيم شاعر هجان ها ته ڪنول تي شاعري ويهي ڪيان ها. ليڪڪ هجان ها ته مٿس ڪهاڻي ويهي لکان ها. چترڪار هجان ها ته سندس ڪو خوبصورت پورٽريٽ ٺاهيان ها. پر افسوس مان ڪجهه به ڪونه هوس.

نيٺ سوچيم ته ٻيو ڪجهه نه، ته به ڪنول جو ٽيلي فون نمبر آهي. صبح جو سوير کيس فون تي ”هٿي برٽ ڊي ٽو يو“ چونڊم ۽ ائين منهنجا پهريان لفظ هوندا. هڪ مهينو ساڻه هڪ ڪنن تائين پهچندا. پر پوءِ به رخسانہ!

الائي ڇو مان مطمئن ٿي نه سگهيس” مون رخسانه ڏي ڏٺو، هوءَ ڏاڍي ڏيرج سان ٻڌي رهي هئي. مون ڳالهه جاري رکي.

”رخسي! اوچتو مونکي ياد آيو ته ٿي سگهي ٿو صبح سان مون کان اڳ.

کيس سندس گهر ورا مبارڪ ڏئي ڇڏين. نمبر ٿي نه ملي يا اڃان به مان ڳالهائي نه سگهان ۽ ائين جنهن مهل رات جا 12 ٿيا تڏهن ازخود منهنجي وات مان ”هئي برٽ ڊي تو يو ڪنول“ جا لفظ نڪري ويا ۽ ائين مون پاڻ کي ڏي ڏٺو ته صبح جو جڏهن ڪنول کي فون ڪندڙ ته کيس چونڊس ته ”منهنجي هزار چاهن جي باوجود به ٿي سگهي ٿو“ هئي برٽ ڊي تو يو“ جا لفظ تنهنجي سالگره جي ڏينهن تي پهريان منهنجا نه هجن، جيڪي تنهنجي ڪن تائين پهتا هجن، پر اها حقيقت آهي ڪنول ته هوا ۾ اهي منهنجا ئي پهريان لفظ هوندا جيڪي پنهنجون لهرون ٺاهي آواز جي سطحن ۾ سمايا آهن.“ مون ٿڌو ساه کنيو ۽ ڳالهه جاري رکي.

”ان کان پوءِ مون سوچيو ته ڪنول کي ٻڌائيندس ته امان چوندي آ ته شال تنهنجا سڄڻ سڌا سرها رهن، ڇو جو تنهنجي سرهاڻي سڌي انهن جي سرهاين سان لاڳاپيل هوندي آ“ شال امان جون دعائون اگهاجن ۽ ائين ڪنول کي دعائون ڏئي موڪلائيندس. پوءِ صبح سان ”ڪنول جي“ آفيس نڪري وڃڻ کان اڳ فون ڪرڻ جي الڪي سبب، سڄي رات مان سمهي نه سگهيس. ڇهين وڳي آپريٽر نند پيو هو هيٺ ڦاٽڪ تان اچي پبلڪ ڪال آفيس تان ڪرڻ چاهيڙ سا بند لڳي پئي هئي. ستين تائين اتي انتظار ڪير وري موٽي هاسٽل تي آيس ته شهر جو نمبر انگيچ مليو ائين اٺ ٿي ويا ۽ سوچيڙ ته هاڻي هوءَ ڊيوٽيءَ تي وڃي چڪي هوندي. پوءِ اڄوڪو سڄو ڏينهن ڪيئن گذريو هوندو؟ سو تون سمجهي سگهين ٿي! ڪاليج وڃي ڪونه سگهيس پڙهاڻي به نه ٿي سگهي، بس ائين رور تي پيو رهيس. شام تي ڦاٽڪ تان پي سي او تان وري تڙاه ڪير. نمبر ملي ويو. پر رخسانه! مان ڪنول کي رڳو ”هئي برٽ ڊي“ ئي چئي سگهيم. وڌيڪ ڪجهه ڳالهائي نه سگهيس. رات تي جو ڪجهه سوچيو هئڻ اهو مون وٽ ئي رهجي ويو.“ مون

ٿڌو ساء ڪٺيو. ”ايئن ڇو ٿيندو؟“ رخسانہ ڳالهيون ڪڏهن ڪڏهن زبان تي چڙهن کان نابريءَ ڇو واري ويهنديون آهن؟“ مان سوال ڪري رخسانہ ڏي نھاري نہ سگھيس. ڪافي وقت کان پوءِ هن ورائيو ”تون ٻاراھين اڃان، توکي اھي ڳالھيون سمجھ ۾ نہ اينديون!“ هن ڳالھ اڳتي وڌائيندي پڇيو. ”ھا ان کان پوءِ توڇا ڪيو؟“

”ان کانپوءِ ھيڏي ھليو آيس سوچيو ھئس ته ھتي اچي تصور ٿي تصور ۾ توسان دل جو حال ڪري ڪجهه ٻار ھلڪو ڪندس. اتفاق آ جو تون روبرو اچي وئين ۽ وڏو اتفاق اھو آ، بلڪ حيرت جھڙي ڳالھ آھي تہ، ھيءَ سڄيءَ ڳالھ مان توکي ڪيئن ٻڌائي ويس؟“ مون حيرانگيءَ مان چيو.

”تنھنجي ڳالھ ٻڌائي وڃڻ جي جيتريقدر ڳالھ آ، تہ ان ۾ ڪجهه ٻڌندڙ جي بہ ايفيشنسي آھي.“ هن مسڪرائي چيو ۽ ٻل کان پوءِ هن وري ڳالھايو ”آڪاش اڄ ھي پاڻ تيون دفعو مليا آھيون ۽ شايد ھيءَ ملاقات اسان جي آخري ھجي.“ هن ٿڌو ساء پري ڳالھ جاري رکي. ”زندگي ايڏي فالتو ڪانھي جيڏي تون سمجھين ٿو.“ ھوءَ چپ ٿي وئي ”مان پنھنجي مڙس جي خواهش تحت پڙھائي اڌ ۾ ڇڏي واپس ڳوٺ وڃي رھي آھيان. پر ويندي ويندي تنھنجي سوچڻ لاءِ ھڪ سوال ڇڏي وڃڻ ٿي چاھيان. جيئن نين ھڪ رات تو ڪنول جي برٺ ڏي تي ويچارڻو ھئو، ائين ھڪ رات منھنجي هن سوال تي بہ ويچارجان. پر اھو ذهن ۾ رکجان تہ منھنجي سوال ۾ ڪابه جيليسي نہ آئي.“ ھوءَ جملو پورو ڪري ڪتاب ھٿ ۾ کڻي آئي. ٿيلھو ڪلھي ۾ وجھي گلن جي ٻاريءَ ڏانھن وڌي ھڪ گلاب جو گل پتي، آئي منھنجي ھٿ ۾ ڏيندي چيائين، جي ڪنول ملئي تہ مون پاران ڪيس ڏجان.“ مون هن کان گل ورتو ۽ سوال جو انتظار ڪرڻ لڳس. هن جھڪي منھنجي ھٿ ۾ گل وجھي مون کي اٿاريو. ”آڪاش! مون توکي پھرين ملاقات ۾ چيو ھو تہ تہ ھاڻي مان پاڻ کي ڄامشوري ۾ اڪيلو نہ پائينديس.“

”ھا.“ مون هن سان گڏ ھلندي چيو.

”ھي ڄامشوري جا بلڪه سموري سنڌ جا شاگرد ۽ شاگردياڻيون ئي نہ،

سموڙو عوام به تو سان آهي. تون پاڻ کي اڪيلو نه ڀانئجان. ” هوءَ ٻيئي رهي ۽ پل کان پوءِ منهنجي اکين ۾ اڪيون وجهي چوڻ لڳي. ” هاڻ سوال اهو آ ته تون ئي ٻڌاءِ تون پنهنجي ذاتي زندگيءَ ۾ ڇو ويهن ڪلاڪن مان ڪيترو وقت ڪنهن قومي ڪارج لاءِ ٿو استعمال ڪرين ۽ ڪيترو فالتو؟ ” هوءَ چپ ٿي وري ڳالهائڻ لڳي. ” زندگيءَ ۾ جي اتفاق سان ڪڏهن ملي وياسين ته مان توکان تنهنجي وقت جو احتساب ڪندس! جيڪڏهن نه ته جڏهن به سنڌالاجيءَ جي سامهون اچي ويهين تڏهن تون پنهنجي وقت جو پاڻ احتساب ڪندو رهجان. ” ائين چئي هوءَ مون کان هٿ ڇڏائي اڳتي هلي وئي.

● مون مڙي سنڌالاجيءَ ڏانهن ڏٺو، منهنجو ڪنڌ جهڪي ويو.

(1988ع)

جيسين ٿئي جيت

هو سپليمينٽري امتحان جي سلف وٺي، ڪاليج آفيس مان نڪري، گيت تي پهتو ته سندس نظر، سامهون ايندڙ شاگرد يائين مان سندس سؤٽ صبا تي پئي، هن به کيس ڏسي ورتو، سندس چال سست ٿي وئي، ايئن هوءَ ٻين کان پوئتي رهجي وئي. هي ڏاڪڻ لهي ساڻس مليو ۽ اچي لئبرريءَ جي سامهون واري پارڪ ۾ ويٺا.

”چو ايل-ايمر-سيءَ جيان اداس لڳي پئي آن؟“ هن چهر مان هڪ سنهو تاندورو پٽيندي صبا کي چيو.

”رات مون توکي فون ڪيو هو!“ صبا سندس ڳالهه ڏانهن ڌيان ڏيڻ بدران پنهنجي ڳالهه ڪئي.

”جڏهن کان هاسٽلن کي ديوارون ڏئي، پوليس ويهاري وئي آ، تڏهن کان ٽيليفون تي رومانوي رهاڻيون مون ڇڏي ڏنيون آهن!“ هن ورائيو. ٻل کان پوءِ چيائينس، ”چانهن جو موڊ آهي؟“

مون ناشتو به نه ڪيو آ!“ صبا آهستيءَ سان چيو.

هي ٻئي اٿيا ۽ ڪاليج جي ننڍڙي پارڪ کي به چوڌاري ڏنل لوهي سيخن جي ديوار کان ڦري، ننڍڙي دروازي کان ٻاهر نڪري سومري جي گول ڪيٽن تي اچي ويٺا.

هو حيران هو. اڄ صبا، هن مهل تائين سنجيدي هئي.

”اخبارون پڙهين پيو؟“ صبا پاڻي ۽ جو گلاس هن ڏانهن وڌائيندي چيو.

”ڪورس جي ڀيٽ ۾ ريگيولرنيءَ سان“

جواب ٻڌي صبا تڏو ساه کنيو.

”چو لاتعلقيءَ جو اشتهار چيو آ ڇا ڪو؟“

”نه!“ هن آهستيءَ سان چيو؟

”ضرورت رشتا جي ڳالهه آ؟“

هن ڪنڌ هيٺ ڪري ڇڏيو.

”الڪو ڇو ٿي ڪرين؟“ هن فارما ڪالا جيءَ جي چوپڙي ٽيبل تي رکندي

صبا کي چيو.

”آءٌ مذاق جي موڊ ۾ قطعي ڪانهيان.“

”نار واري لڙائيءَ ۾ تيزي اچي وئي آهي. جنيوا ناه تي صحيحون ٿي.

چڪيون آهن. سنڌ ۾ ڌاڙيلن خلاف آپريشن منظر نموني نئين سر شروع

ڪيو ويو آهي. ٿرپارڪر ۾ مڇن جي فصل کي بيماري لڳي وئي آهي. پبلڪ

سروس ڪميشن جي امتحانن ۾ ڪامياب اميدوارن جا نالا ظاهر ٿي چڪا آهن.....“

”تو اير- اي پرائيوٽ انٽرنيشنل رليشنس ۾ ڪٿي هئي نه؟“ صبا ڳالهه

ڪٽيندي ڪانئس پڇيو.

”جيءُ ان ڪري مون کي اها به خبر آهي ته بين الاقوامي تعلقات سڌارن ۾

راندن کي به تمام وڏي اهميت حاصل آهي. اهي نه رڳو ان لاءِ پر ماڻهن جي

ذهن کي اندروني مسئلن کان پرانهون رکڻ لاءِ پڻ ڪم آنديون وينديون

آهن. شهر ۾ چيسس ٽورنامينٽ به ٿي رهي آهي، اها خبر به هئي اخبار ۾.“

پورو ٻه ڪواب سلائيس، ٽيبل تي رکي ويو. هن هڪ پليٽ مون ڏانهن

وڌائيندي چيو، ”ناشتو نه ڪيو اٿي پايان ٿي، تڏهن ڏاڍو ٿو ڳالهائين.“

”نه، مون کي اها ڳالهه سمجهه ۾ نه آئي آهيان ته تو اخبارن جو ڇو

پڇيو؟ سياست کان تون خفا؟“

”سياست کان ماڻهو سڌا لاءِ خفا نه ٿو رهي سگهي نه؟“

هن تشو پير سان چين تان ساس اڳهندي چيو.

”ته اخبارن ۾ بيان بازيءَ جو خيال آهي؟ او-ڪي. مان تنهنجي هر ممڪن

مدد ڪندس صبا! مان توکي بلڪل نوان مسئلا ٿو ٻڌايان. تون پريس رليز

ڇا؟ پريس ڪانفرنس به ڪري سگهين ٿي.“

هو آگرين تي ڳڻيندي چوڻ لڳو، ”نمبر ون! ٻه سو چورس ميلن تي ٽهليل

ايشيا جي وڏي ۾ وڏي ۽ عظيم ڍنڍ منچر، جنهن جي پاڻيءَ سان پنجاهه هزار

ايڪڙ زمين آباد ٿيندي هئي ۽ ان ڳڻين ماڻهن جي گذر سفر جو بلو ٿيندو هو،

تنهن ۾ پاڻيءَ جي سطح گهٽجي رهي آهي، ايسٽائين جو دانشتمه پمپنگ

اسکیر تحت بہ پائيء پر واڌارو مشڪل ٿي ويو آهي“ هن ڳالهه اڳتي هلائيندي چيو: ”نمبر ٽوا جنينا ناه ڪانپوءِ افغان پڳوڙن کي واپس امانئي سنڌي ماڻهن، سنڌ ڌرتي، ٻولي، ثقافت، مال ملڪيت ۽ عزتن جي حفاظت جو فرض پورو ڪيو وڃي“ هن ڊگهو ساه کڻي ڳالهه جاري رکي.

”نمبر ٿري! هن وچين آگر تي هٿ رکيو“ اسان وٽ بدين ضلع اسٽيٽ آف آئل آهي، اهو تيل اسان جو آهي ۽ هتي ان جي رائلٽي ته رائلٽي جي ماڳ، پر پورهيت به پنجاب مان امپورٽ ڪيا ٿا وڃن.“

”نمبر فور! هن اشارتي آگر کي ڇهندي چيو. توکي خبر آ ته علي حيدر شاهه کي قيد ۾ ڪيترا ڏينهن ٿيا آهن؟ توڙي ۽ گهائڻگهرا موريءَ وارن تربيوئلس جو ڇا ٿيو؟“

”نمبر فائيو!.....“

”آءُ به هتي ئي ته رهان ٿي، مون کي خبر نه هوندي؟“ صبا هن جو جملو ڪٽيو ۽ هو خاموش ٿي ويو.

پريان ڪاليج کي چوڌاري ڏنل لوهي شيخن جي ڀت جي اندرئين پاسي ويندڙ پوليس وارن مان الاهي هنن ڏي نهاري رهيا هئا. هيءُ دروازي وٽان اندر داخل ٿيندڙ هر شاگرد جي تلاشيءَ جو منظر ڏسي رهيو هو، صبا چانهن جي ڪپن ۾ کنڊ ملائي رهي هئي ۽ ميڊيڪل جا سمورا شاگرد ۽ شاگردياڻيون زندگيءَ جي زهريلي ڪڙاڻ پنهنجي پينتن جي ڪيسن يا پرسن ۾ لڪائي وڌا وڌا تهڪ ڏئي رهيا هئا يا مک تي مسڪراهنون سجائي مستقبل جي ڪرب کان لنوائي رهيا هئا.

”تنهنجي ايمر- اي جي ٿيسز جو عنوان ڪهڙو هئو؟“ صبا چانهن جو ڪپ ڏانهن وڌائيندي کانئس پڇيو:

”هڪڙو افغان انقلاب ۱۹۷۹ع وارو، ٻيو انقلاب ايران خمينيءَ وارو ۽ تين فلسطيني ويڙهاند!“ هن آهستي آهستي ياد ڪندي کيس ٻڌايو.

”تو ڇا تي لکيو هو؟“ صبا چانهن مان سرڪ ڀريندي کانئس پڇيو:

”فلسطيني ويڙهاند تي!“

”ان کان اڳ جو مان توکان ان جو سبب پڇان، پهريان ٻڌاءِ اخبارون چڱيان پڙهيون اٿئي؟“

”ان کان اڳ جو مان تو کي ٻڌايان ته مان اخبارون ٿي ته چڱيان پڙهندو آهيان، ٻڌائڻ اهو ٿو چاهيان ته مون ته هندستان ۾ ڪنوارن جي پاڻ کي جيئري ڄلائڻ تي ٿيسز لکڻ ٿي چاهي، پر افسوس ان ڳالهه جو اسان جي امتحان سان ڪو واسطو نه هو.“

”تو افغان انقلاب تي ڇو نه لکيو؟“ صبا ڪوپ خالي ڪري تپيل تي رکندي ڪانئس پڇيو.

”الائي ڇو! مون کي پٺاڻن کان وڌيڪ فلسطيني پنهنجا لڳندا آهن. شايد ان ڪري جو انهن جا ۽ اسان جا دشمن پاڻ ۾ نظرياتي رشتيدار آهن ۽ پنهي جو آقا ساڳيو آ، جنهن جي دلاليءَ ۾ پاڻ کي وڌيڪ سرخرو ثابت ڪرڻ ۾ هڪ ٻئي کان گوءَ کڻڻ جي جتن ۾ جنڀيل آهن.“ هن به ڪوپ خالي ڪري تپيل تي رکي ڇڏيو.

”تو اخبارون چڱيان نه پڙهيون آهن.“ صبا ڳالهائيو.

”مان سگريٽ پيئڻ ٿو چاهيان.“ هن شدت مان چيو.

صبا پرس مان سگريٽ ڪڍي کيس ڏنو.

”تون جيڪا ڳالهه پڇڻ ٿي چاهين، ان ڳالهه ڪرڻ جو مون ۾ سامهس ڪونهي صبا! خبر ضرور اٿم.“ هن سگريٽ مان هڪ ڊگهي ڦوڪ ڀري، پنهنجي اندر جي سموري پوڳنا کي دونهين ۾ ڦوڪڻ چاهيو، پر پٺيانائين ته هو ائين ڪري نه سگهندو، ان ڪري هن سگريٽ کي ٻوٽ جي تري هيٺان چيپائي ڇڏيو. صبا ڏانهس ڏٺو! هن جي رونءَ رونءَ ڪانڊارجي وئي هئي، اڌ پڪوڙيل مٺ هن جي نرڙ تي هئي ۽ هو خيالن ۾ گم ٿي ويو هو. صبا کي ياد آيو، ڪوڙ سال اڳ شهيد اشوڪ سنڌيءَ جي شهادت به کيس لوڙهي وڌو هو. پوءِ شهيد نظير عباسيءَ جي شهادت به هن الائي ڪيئن سٺي هئي؟ ۽ ويجهر شهيد فاضل راهوءَ جي شهادت به هن کي ولوڙي رکيو هو. صبا ٻيهر ڏانهس نهاريو. هو پنهن کي ڏندن سان ڪتري رهيو هو ۽ پريان سپاهي ڪنهن ڳالهه تي تهڪ ڏئي رهيا هئا. ڪا مهل ماٺ رهي.

”تون چاهين ته مان اڃان ڪلاڪ اڌ ماٺ رهي سگهان ٿي؟“ صبا ڳالهائيو.

هن مرڪي ڏٺو ۽ هڪ گهري نظر سان صبا کي ڏٺائين. ۽ بيخوديءَ مان

چيائين،

”مان هن سان ملي آيسا“

”ڪنهن سان؟“ صبا اتاولائي ۽ مان پڇيس.

”ابو جهاد سان؟“ هن بيخوديءَ ۾ ورائيو.

”ڇا پئي چيائين؟“ صبا پڇي ويس.

”چيائين پئي، جيسين هڪ ٻه فلسطيني، پنهنجي ڌرتيءَ لاءِ وڙهندو رهندو،

تيسين مان زندهه رهندس!“

صبا هن جي اکين ۾ جوت محسوس ڪئي. ”هيو، ڇا چيائين؟“ صبا پڇيو.

”هيو چيائين ته ”اسرائيلي آرمي جي تاريخ،“ ۽ ”سئلمينڊر جا ننڍا

اوزار،“ * تي جيڪي منهنجي رت جون ڦهنڪون لڳيون آهن سي ڪڏهن به

خشڪ نه ٿينديون.“ هن ٿڌو ساه کنيو ”صبا! هي خبر آئي هن ڇا، ڇيو هن

ڇيو ته ۱۹۵۱ع ۾ قاهره ۾ سنڌ يونيورسٽيءَ جي استاد علامه آءِ آءِ قاضي

جي حوالي سان مون کي پتائي ۽ جي فڪر سان آشنا ڪرايو ويو هو • ۽ صبا!

هن لطيف ۽ آءِ آءِ قاضيءَ لاءِ عقيدت ۽ پنهنجي ۽ پنهنجي قوم پاران لطيف

واري سنڌ جي بقا ۽ بحالي لاءِ وڙهندڙ سنڌي قوم لاءِ سلام چيا.

صبا ڏاڍي سائيڪي نموني هن کي ٻڌي رهي هئي هن ٿيل تي پيل صبا

جو پرس ڪنيو ۽ ان ۾ سندس لاءِ رکيل سگريٽن جي پاڪيٽ مان

سگريٽ ڪڍي ڏڪايو.

”هن توکي پنهنجي زال ”انتار“ جي باري ۾ ڪونه ٻڌايو؟“ صبا کائس پڇيو.

”ائڻ کان ٿورو اڳ هن ”امر جهاد“ جي باري ۾ ٻڌايو. هن مسڪرائي

ٻڌايو ته هوءَ سندس پياري سوٽ هئي“ صبا شرم وچان ڪومائجي وئي. هن

ڳالهه جاري رکي.

”صبا! هن ڦاٽ ۾ ٻڌايو ته سائس پيار جي ابتدا ڪيئن ٿي؟ سٺ واري

ڏهاڪي ۾ سندس آپريشن ۾ هوءَ فائرننگ ڪندي ڪيڏي خوبصورت لڳندي

هئي؟ ۽ جڏهن هو شام ۾ هڪ مهينو قيد ٿيو هو ته هوءَ پي ايل او جي

ڪمانڊر انچيف ٿي هئي

هن ڳالهه پوري ڪري صبا ڏي ٺهاريو. هوءَ شرم ٻوٽيءَ جيان شرمائجي وئي.

”سوٽ!“ هن صبا کي سڏيو. ڪو جواب نه پائي هن ٻيهر کيس سڏيو.

صبا اونهن ويچارن مان ٽڪري آئي ۽ هن جي اکين ۾ ڏٺائين صبا محسوس

ڪيو ته هن جي اکين ۾ جو ڪجهه لکيل هو اهو هن پڙهي ورتو.
 ”سوٽ! لطيف جي سنڌ لاءِ تون ابو جهاد جهڙو ڪردار ٿي، آءٌ توکي ام
 جهاد جهڙي ٿي ڏيکاريندس!“ صبا جملو پورو ڪري هن ڏانهن هٿ وڌايو.
 هن جو هٿ ڀرپور طاقت سان ڏانهس وڌي ويو. پنهي جي مڪ تي مرڪ
 ڦهلجي وئي، جا سوپ جي علامت هئي.....●

(1988ع)

● ٻه ڪتاب جيڪي شهادت ويل ابو جهاد پڙهي رهيو هو.
 ● ۱۹۳۱ع ۾ قاهره يونيورسٽيءَ ۾ علاما آءِ آءِ قاضي پڙهي آيو هو.

بندش

هن چيو ”هاڻ پاڻ نه ملي سگهنداسين!“
 منهنجو ڪو ريسپانس نه ڏسي هن ٻيهر چيو، ”مون چيو هاڻ پاڻ ملي نه سگهنداسين.“
 مون وري به، نه چرڪ ڀريو، نه تعجب ڪاڌو! هوءَ مسلسل تڪيندي رهي. ”نيٺ ٻهراڙين ۾ ۽ ميٽروپوليٽن سٽيز ۾ ائين ڪڏهن کان ٿيڻ لڳو آهي!“ مون چيو ”دوستيءَ درميان ديوارون ۽ پير تي ٻهرا ته ننڍن شهرن جي واسين جي مقدر ۾ لکيل هوندا آهن. توکي اوچتو ڇا ٿيو؟“ منهنجي سوال تي ڳڀل وقت هوءَ ڪٿي وڃائجي وئي ۽ نيٺ ورندي ڪٿي آئي.
 ”معاشرو ته هڪٻئي سان لاڳاپيل آهي! جاگيرداري باقيات.....“
 ”آءُ انڊراسٽينڊ!“

”مدت پاڇاڻان اڄ توسان رهاڻ جو وجهه مليو اٿر، ان ڄاڻ مناسبت سان ته درد، ونڊڻ سان گهٽيو آهي، مان به چاهيان ٿي ته پنهنجي دل ۾ دفنايل سڀني دڪ ۽ درد توسان ويهي سليان!“

مون هڪ ڀيرو ننگاهه سان سمنڊ ڏانهن ڏٺو ۽ سوچيو جيڪڏهن آمريڪا ۽ ان جي اتحادين عراق جي خلاف ڪيميائي هٿيارن جو استعمال شروع ڪيو ۽ تيل، گيس ۽ ٻين معدني ذخيرن کي تباهه ڪيو ته هن وقت ته جنوري ۾ موسم بدلي، گرمي ٿي وئي آ پوءِ ته هيءُ سمنڊ به.... مون سوچيو ئي پئي ته سمنڊ جي هڪ وڏي وير، اسان کي چيلهم تائين پڄاڻي ڇڏيو. پيرن هيٺان واريءَ جي سرڪڻ ڪارڻ، هن جي هٿ، منهنجي هٿ کي، سوگهو جهلي ورتو. اسان ڪرندي ڪرندي پاڻ سنڀالي ورتو.

”تون چاهين ٿي ته جي هي پاڻي توکي گهلي وڃي ته آئون به توسان ڀلي ٻڏي وڃان؟“ پاڻي آهستي آهستي واپس وري رهيو هو، واري وري به پيرن هيٺان سرڪي رهي هئي، پر هوءَ منهنجي هٿ کي ڇڏي ڏنو.

”مون پاڻ کي بچائڻ لاءِ تنهنجو سهارو ورتو هو، توکي ٻوڙڻ لاءِ خدا نه ڪري....!“ هوءُ جملو پورو ڪري نه سگهي. مون کلي ڏنو ۽ سندس هٿ کي، پنهنجي هٿ ۾ جهليندي چيو، ”مان ته خدا ڪري، يا نه ڪري، جي ٻڌان ها ته اڪيلو نه وڃان ها!“ هوءُ به کلي پئي، واريءَ جا ڦوڙا ڇمڪي پيا. هڪ نوجوان، صدر صدام حسين جون تصويرون کڻي اچي اسان آڏو بيٺو، هن ڊائريءَ جي صفحن جي وچ ۾ پيل ڪجهه نوٽن مان ۴۰ روپيه ڏئي صدام حسين جا ٻه فوٽو خريديا!

”ڊو يو لائيڪ همر؟ مون پڇيو.

”ڊو يو هٿ همر؟“ ۽ هن مورگو مون کان پڇيو.

”ايڪسيٽ اسٽيلشمينٽ، ڊيئر از نو ايٽي سنگل پرسن، ان اور ڪنٽري،

هو هٿ صدام!“

”اسٽيلشمينٽ جو اثر، اسان جي والدين تي آ، الائي اسان جي والدين جو اثر اسٽيلشمينٽ تي؟“ هن کلندي چيو، اسان جي ڳالهه ٻولهه تي، صدام حسين جون تصويرون وڪڻندڙ ڇوڪرو به کلي پيو! مون کي حيرت ٿي. ڏانهس ڌيان سان ڏٺم، ياد آيو اسان جي ئي آفيس ۾ اڳوڻي حڪومت ۾ جونيئر ڪلارڪ اپائنٽ ٿيو هو پر نئين پاڪستاني وزير اعظم، ڪائٽس روزگار ڪسي ورتو! مون کي تعجب ان تي به ٿيو ته عراقي صدر کيس برسر روزگار بڻائي ڇڏيو! هن مون کي سوچڻ مان ٻاهر ڪڍندي چيو، ”خبر اٿئي اسان وٽ الزامن ڏيڻ وارا اسان جي آدمشماريءَ کان به گهڻا آهن ۽ انهن جي سخاوت ان مان ئي ظاهر آهي ته الزام ڏيندي ڏيندي، پنهنجا به سمورا الزام، اسان جي کاتي ۾ وجهي ڇڏيندا آهن. الزامن، تهمن، طعن، تنڪن ۽ گارين جون ڀريون آهن اسان جي ڪلهن تي....!“

”ڇڏين تي نه؟“ مون چيو.

”ڊچان ڪانه ٿي، ڊيچاري وٺي آهيان!“ هن چيو.

”ڳالهه کي ٺاهڻ اچئي ٿو.“ چيم

”تو وٽان سڪي آهيان!“ چيائين، مان چپ ٿي ويس.

مون کي هن جو پهريون ڏينهن ياد آيو.

ان ڏينهن پنجن منٽن ۾ ليٽر ٽائپ ڪري، پتيلي هٿ، صاحب ڏي موڪلي. ٻئي فونين ٽيل تي رکي، هٿ کاڌيءَ تي رکي سوچڻ لڳو هير ”چا ايترو جلد به ڪو جاب ملي ٿي سگهيو؟“ ائين ئي هڪ ڪلاس فيلو سان سندس پيءُ جي ايڊورٽائيزنگ ايجنسيءَ جي آفيس ويو هير. دوست جي ئي ڪنهن ڪم جي حوالي سان! ڳالهين مان ڳالهيون نڪتيون ۽ ڳالهين مان ئي منهنجو جاب نڪري پيو ۽ ٻئي ڏينهن کان ئي مان بيروزگاريءَ جي طعني کان مجرور ٿي ويو هير اوچتو ياد آيو هير ته ڪالهه ويندي ويندي رشيد صاحب، هڪ ليٽر ڏئي ويو هو، ٽائپ ڪرڻ لاءِ، اهو ته وسري ويو هو! هيو ته لنچ بريڪ، پر پير ڪڍي ڪاربن لڳائي اڃان ٽائپ ڪرڻ ئي مس لڳو هير ته پتيلو آيو.

”صاحب ٿو چوي، ڪالهه وارو ليٽر؟“

”جهٽ ترس ڏيان ٿو!“ آگرين جي اسٽيڊ وقائيندي چيو هير، پتيلو ٻاهر هليو ويو، مان ٽائپ ڪندو رهيس، آفيس ۾ مون کان سواءِ، بس ٽائپ رائٽر جا ڪٽڪا ۽ وال ڪلاڪ جي ٽڪ ٽڪ هئي، جي جيئري رهڻ لاءِ ڪجهه نه ڪجهه ڪري رهيا هئاسين. ليٽر جي آخري مرحلي مهل ڪو اندر آيو ۽ اچي منهنجي پويان بيٺي رهيو مان ٽائپ ڪندو رهيس، ليٽر پورو ڪري، ڪڍي پوئتي ڏنر نظرن جي ملڻ سان ئي آواز آيو.

”گڊ مارننگ!“

مون گهڙيءَ ڏي ڏٺو ۽ ٽيل جي خاني ۾ ڪاربن پير رکندي چيو.

”گڊ نون!“ ورندي ڏئي مون ڪنڌ ڦيري، ان چوڪريءَ ڏانهن ڏٺو: هوءَ شرمائجي وئي هئي. مون ان حالت ۾ کيس نه ٿي ڏسڻ چاهيو.

”اوهان نوان اپائنٽ ٿيا آهيو!“ ڪوڙ دير ڇپ ڇپات کان پوءِ هن ڳالهايو.

”مان ڏيڍ مهيني جي پگهار کڻي، ڪپائي به چڪو آهيان“ مون بنان پوئتي نهارڻ جي ورائيو هو.

”نئين هجڻ جا ماپا، پهرين ۾ ٿوري ماپا آهن“ هن چيو هو.

مون ڪنڌ ورائي سندس چهرو ڏسڻ چاهيو پر هوءَ مون کي ٻئي ڏيو بيٺي هئي. ڪرسيءَ تي اڙي ٿي ويهندي، هروڀرو پيچير.

”چا پر ماپيا آهن؟“

”تھارن پر اصل پر جيسين ماڻهو هڪ دفعو ماڻهوءَ کي نه ٿو ڏسي، تيسين ته نئون ٿيو نه؟ ڏسو! مون توهان کي اڄ ئي ڏٺو آهي نه؟“ هن چيو.

”اونهنون!“ مختصر جواب ڏئي مون سوچيو ته لنج بريڪ وٺي!

”آئون نالو پڇي سگهان ٿي؟“ هن وري ڳالهائيو، مون وري پوئتي وريا هن کي ڏسڻ چاهيو پر هوءَ ساڳئي انداز پر بيٺي هئي.

”بيشڪ پڇي سگهو ٿيون!“ مون شرارتي انداز پر ڳالهه کي انگهائيندي چيو هو ”ٻڌايو نه کڻي؟“ هن پڇيو

”ڪنهن جو؟“ هن کي تنگ ڪرڻ پر مزو ٿي آيو.

”اوهان جو ٻيو ڪنهن جو؟“ هن جي لفظن مان خفتگي بکي پئي.

”عليه“ مختصر جواب ڏئي اٿيم ۽ ڪولر مان پاڻي پري پيتر.

”هي پٽيوالا....“

ڳالهه سمجهندي، جملو ڪٽيندي چيو هيم ”مان پاڻي پنهنجي هٿن سان پيئڻ کي ترجيح ڏيندو آهيان!“

”ڇو جو ڪنهن کي ثواب ڏيڻ پر ڪنهن جو آهيان؟“ چيو هيم.

”ڇو جو.....؟ طنزيه نموني مرڪي، جملو ان پورو ڇڏي ڏنو هئائين.

”ويهي سگهان ٿي؟“ هن پڇيو هو

”سواءِ هڪ جي، سڀ ڪرسيون خالي آهن!“ منهنجو جواب هن کي سنو نه لڳو.

ڪرسيءَ تي ويهندڙ چيائين، ”توهان مسلمان هئڻ ڪري، اخلاقيات جي جاءِ تي اسلاميات پڙهي هوندي، ان ڪري اوهان جو ڏوھ ناهي.“

”اسلام پر به بداخلاقيءَ جو درس ته ڪونهي.“

”ته پوءِ توهان کي، گريس مارڪس ڏئي، پاس ڪيو هوندن؟“ مان کلي وينس

”اوهان مون کان نالو ته نه پڇيو؟“ هن بهر ڳالهائيو.

”ڪهڙو ٿو فرق بوي؟“ چيو هيم.

”تڏهن به!“ هن چيو هيو.

”اصل پر مون کي نالا ياد ناهن ٿيندا، ان ڪري.....!“

”پوءِ به مون کي شازيه چوندا آهن“ هن نيٺ نالو ٻڌائي ڇڏيو.

”چوندا هوندا!“ فائيل پر ليٽر ترتيب سان فائيل ڪندي، به ڏيانيءَ پر چيو هيم

هڪ رات.....

مان ۽ منهنجي ”زندگي“، مساوا جي ڪوليءَ نما بنگلي جي هڪ ڪمري ۾ گهٽيل بستري تي لٽيا پيا هئاسين. مان ڪمري جي درين مان چنڊ کي ڏسي رهيو هئس، جنهن کي گرهن ورتي ڳڀل وقت گذري چڪو هو ۽ هو ۽ اهو سمورو وقت خاموش هئي.

سندس خيال هو ته چنڊ گرهن جي ڪري، سندس ڪڪ ۾ پلجندڙ، اسان جي هڪ ٻي زندگيءَ کي ڪوبه خطرو لاحق ٿي سگهيو ٿي ۽ منهنجي هر دليل جو جواب هن وٽ اهو هو ته، ”پلا احتياط ڪرڻ ۾ ڇاهي؟“ هن جو ته اهو به خيال هو ته مان به عام سنڌي شاعرن وانگي، زندگيءَ متعلق ڪهت ۾ چنڊ متعلق ڪهتو سوچيندو آهيان، جڏهن ته هن کي منهنجي اها ڳالهه به سمجهه ۾ نه ايندي آهي ته ”مان زندگيءَ کي سڄي هوءَ مون کي ڪهاري رهي آهي ۽ اسان پس رکڻ اقليت ۾ تبديل ٿيڻ جي خلاف جي، جدوجهد ڪري رهيا آهيون.“

”تو پنهنجي فيل ٿيڻ جي خبر ماڻهن کي ڏني آهي؟“ هن اوچتو ڳالهايو. هن جو آواز جيتوڻيڪ ڀاري ۽ مضبوط هو پر لهجو بيمارن جيان ٿي لڳو.

”اها خبر هن لاءِ ڪا عجيب ڪانه آهي. هو الاڻي ڪيڏيون وڏيون خبرون ٻڌي چڪا آهن. تنهنجي منهنجي شاديءَ جي خبر جيان، اها خبر به منهنجا دوست، ماڻهن تائين پهچائي ڇڏيندا. هو ان معاملي ۾ منهنجا سڄا دوست آهن. تون ڪو فڪر نه ڪرا.“

منهنجي ورنديءَ تي هوءَ ڪي ڀل ماڻ ٿي وئي. ٻاهر رستي تي ڪنهن ڪنهن مهل ڪا چوڪيدار جي وسل يا ڪنهن گاڏيءَ جو ڪو آواز اچي وڃي رهيو هو. نه ته سانت جو سفر جاري هو.

”ته تون پلا هر دفعي فيل ڇو ٿو ٿين؟“ هاڻ هن جو لهجو ڪجهه صحتمند ٿيڻ لڳو هو.

ڪري.... مون فيصلو ڪيو آ ته....
 "تون ڪير ٿيندي آهين اڪيلي فيصلي ڪرڻ واري؟" جملو ڪٽيندي مون
 ڪاوڙ ۾ چيو.
 "اسان جو فيصلو آهي ته.... هاڻي چٽا" ته مون چيو.
 هو ڇپ رهي.

"هان پاڻ نه ملي سگهنداسين!.... هائ!" مون پڇيو. هو ڇڪ مون
 ڏانهن ڏسندي رهي. "يقينن ها ڪنديئن، پڙ منهنجي ڳالهه ٻڌا مون کي اهو.
 فيصلو قبول ناهي!" هو بي ڄاڻ جسم جيان گهوريندي ئي رهي.
 "منهنجو" او ساري" اسان جو فيصلو اهو آهي ته پاڻ زندگيءَ ۾ ملندا
 رهنداسين بلڪه گڏ هونداسين! مان مڃان ٿو، جاگيرداري باقيات اسان کي
 عملي جيون ساٿي نه ٿيون بنائڻ جي اجازت ڏئي سگهن ۽ مان اهو به ڄاڻان
 ٿو ته جن به جذباتي قدم کڻي معاشرتي کان بغاوت ڪري اهڙا قدم کنيا
 آهن، سي اڪثر ڪري پڇتائي رهيا آهن پر گڏ رهڻ جو مطلب گڏ هجڻ ۽
 ملڻ جو مقصد ملاقاتن تي ئي محدود ڪونهي هوندو! ملڻ ڪيس
 سمجهائيندي چيو "اندر آستين!"

لڙڪ هن جي نيشن ۾ پرڄي آيا. "ها" چيائين.
 "هڪ ٻئي جون تصويرون ته بيد روم ۾ لڳائي نه ٿيون سگهجن. هي به
 تصويرون صدار حسين جون ان ڪري به ورتل ته هڪ تنهنجي بيد روم ۾
 هجي، هڪ منهنجي ۾. من اهو احساس رهي ته اهي گڏ ورتيون هيونسين"
 هن تصوير مون ڏانهن وڌائيندي چيو.

پريان پنج ڇهه پوليس وارا، صدار حسين جون تصويرون وڪڻندڙ نوجوان
 کان تصويرون ڦري، ڦاڙي، ڪيس پوليس جي گاڏيءَ ڏانهن گهليندا پئي ويا.

(1991ع)

”ڇا مطلب؟“ هن پڇيو.

”مطلب ته، اوهان جو نالو، شازيه ئي هوندو“ متوجه ٿيندي، هڪندي چيو هير.

”ته توهان کي اعتبار ڪونه ٿو اچي؟“

”اعتبار اچڻ يا نه اچڻ سان، ڪهڙو ٿو فرق پوي؟“

”توهان اسلاميات ۾ فيل ٿيا هوندا؟“ هن ڪاوڙجندي اڳوڻي ڏنل راءِ ۾

درستي ڪندي جذباتي نوءِ ۾ چيو.

”توهان سائڪالاجي پڙهندي، سائڪو ڪيس ته خدا نه ڪري....“

”مان اڄ ئي ڏيڍي ۽ ڪي توهان جي شڪايت ٿي ڪيان.“ هوءَ اٿي صاحب

جي ڪمري ڏانهن وڌي. مان هيسجي حراسجي ويو هيس ۽ اکين ۾ التجا

ڪندي. ڪيس مون مسڪين تي، رحم ڪرڻ جي درخواست ڪئي هير. هوءَ

دروازي تان موٽي آئي، مون ٽائيپ ٿيل ليٽر ڏانهن ڏسڻ وڌي، ”هيءُ به

ڪنو ويو، ڀلا صاحب ڏي؟“

هوءَ ڪلي پئي هئي. ان ڏينهن ٽائيپ رائٽر جي ڪي بورڊ مان الفابيٽ جا

چار لفظ- ايل، او، وي، اي.“ الائي ڇو وري وري ڪاغذ تي لکجي پئي وي.

”تون وري ڇا پيو سوچين؟“ هن ڪلهو هڻندي پڇيو.

”جوانيءَ وارا ڏينهن پئي ياد ڪير،“ ڪلندي چير.

”مذاق ڇڏا ٻڌ، بابا ان ڏينهن پڇيو،“ ڪهڙو رشتو آ تنهنجو علير سان؟“

هن جي ڳالهه مون کي حيران ڪري ڇڏيو.

”تو ڇا چيو؟“ پڇير.

”ڪهڙو آهي پنهنجو رشتو؟ مون کي ڪهڙي خبر؟“ ساهي کڻي چوڻ لڳي

”ڇا پئي چئي سگهين؟ ڇپ رهيس؟“

ڄميس چوڻ پئي ته رشتي جو عنوان ضروري ته ناهي هوندو هڪ رشتو

اهڙو به هوندو آهي دنيا ۾، جنهن جو ڪو عنوان ناهي ڊڪشنريز ۾؟“

”تون سنجيده به ٿيندي زندگيءَ ۾، ڪي ۱....“ مان چپ ڪري ويهي رهير.

پاڻيءَ جي هڪ لهر اسان ڏانهن وڌي رهي هئي. هن جهٽ ڏني، واريءَ تي

اسان پنهجي جا لکيل نانءُ پنهنجي هٿ سان مٽائي ڇڏيا. ”مان ڪنهن تين قوت

هٿان اسان جو متڇڻ نه ٿي ڏسي سگهان؟“ هن جي چهري تي ويا ڪلتا هئي.

”بابا پئي چيو ته ڪيس الائي ڪنهن ڪنهن ۽ الائي ڇا چيو آ.... ان

”تہ جيئن مان ”جمهوری دور“ تہ گهت ٻر گهت، Student Life ٻر گذاريان. نہ تہ ڊگريءَ کان پوءِ ساڳيا. ڌڪا ٿاٻا کائي، جمهوريت مان اصل لاءِ نہ، ويساھ وڃائي ويھان“ مون چيو.

”نہ ائين تہ ڪونهي!“ هن ڳٽڪر ڪندي چيو.
 ”تہ، ڪيئن آهي؟“ مون کائس ان ڄاڻ ٿيندي پڇيو.
 ”تو تہ چيو پئي.....“

”مون تہ چيو پئي تہ ڏينهن رات جي ڇھاسي هزار چار سؤ سيڪنڊن مان هڪ ٻہ سيڪنڊ اهڙو ٺاهي جنهن کي مان پنهنجو چئي سگهان يا جيڪو مون کي پنهنجو محسوس ڪرائي سگهي ها نہ؟....“ مون سندس جملو ڪٽيندي، ڳالهہ کي ٿيڙ ڏيندي چيو.

”نہ! تو چيو هو تہ، ”مان غير مطمئن آهيان“ هن ذهن تي زور ڏيندي چيو.
 ”ميڊيڪل مان ٿوري چيو هئم، پنهنجي سبجيڪٽ مان نہ، پر پنهنجي ڪاليج مان، پڙهائيءَ جي دقيانوسي طريقہ ڪار مان، ”شاگرد... شاگرد“ ۽ ”شاگرد---استاد“ جي رشتن مان، ضلع انتظاميه ۽ قانون نافذ ڪندڙ ايجنسین جي تعليمي ادارن ٻر بي جا مداخلت! مون کان نہ ٿي سٺي ٿئي. زندگي!.....
 تون ٻڌاء....“ مون ساھي کي ٻيھر ڳالھايو.

”تون ٻڌاء ائين وڳي جي استينڊرڊ ڪاليج ٽائيم تي پهچڻ لاءِ صبح جو ڇھين وڳي اٿڻ وارن جو ڏينهن ڪيئن گذرندو؟ ۽ رات جي ننڊ ڪيئن ۽ ڪهڙي ايندي هوندن؟ چار سؤ شاگردن جي اسٽرينٽ ٻر ليڪچر! هڪ ڏيڻ وارو سمجهي! ٻيو سلائيڊس ڏيکارڻ وارو ۽ تيان اڃا اڀيران سمجهن. ٻيو ٿيو خير.“ مون چيو.

”تنهنجو تہ خيال اھو بہ هوندو تہ پھريون ڀيرو Female Teacher جو مڃي“ هن طنز ڪئي.

”چونہ! صبح سان اهڙا چھرا تن سئو شاگردن کي ننڊ مان جاڳائي وجهندا آهن. ڇا اھا گهت ڳالھ آهي؟ ٻي صورت ٻر ڇا ائين ڪونهي ڇا تہ اھي هلندڙ گهمندڙ، هوتنگ ڪندڙ، ڪاڳرن مان جھاز ٺاھي، ليڪچر ھال جي اڳين سٽن تي اڇلائيندڙ شاگرد ننڊ ٻر هوندا آهن؟! بلڪہ هو تہ جاڳندي بہ اگھور

ننڊ ۾ هوندا آهن!.....“

”چنڊ گهرڻ ختم ٿي؟“ هن اوچتو پڇيو.

مون تڪڙ ۾ ٻانهن جي ڪرائيءَ ڏانهن ڏٺو. مرمت لاءِ ڏئي آيل گهڙي نه ڏسي. مون چنڊ ڏي نهاريو. باقي ڪجهه گهرڻ هئي. مان اٿير. ٿرماس مان چانهه جو ڪوپ پري. هن جي سامهون ڪرسيءَ تي ٿي ويلو.

”تون ڪنهن جي ڪنهن جي گهرڻ کان احتياط ڪندي نه؟ زندگيءَ ۾ سموري لوڪ جي، منهنجي، بلڪه خود تنهنجي جهري تي به گهرڻ آهي. اسان ماڻهو آئينا نه به ڏسون پر ٻين جي چهرن ۾ ته ڏسي سگهون ٿا نه؟“

هن مسڪرائي ڏٺو. هڪ پيلي مسڪراھت، زندگيءَ جي مک تي هارجي وئي.

”تون سچ ٻڌاء، تو ميڊيڪل چو ڇڏي هئي؟“

هن منهنجي سوال جي ڪابه موت ڪانه ڏني. اکيون مٿي ڪري، سامهون لڳل پٽ تي سنڌ جي نقشي ۾ تئل، ڌار پيل، سنڌي ماڻهوءَ جي اڪريل جهري ڏي نهارڻ لڳي.

”تو کي مان ٿو ٻڌايان اڄ ته تو ميڊيڪل چو ڇڏي؟ ڊائسيڪشن هال جو ڊچ ڪونه هو! ڊنڊ ٻاڏيز جو پڻ ڪونه هو! خوف هو ته تو کي ايل ايم سيءَ ۾ چرندڙ ڦرندڙ جيئرن لاشن جو، جن ۾ ساهه ته هو پر سينس ڪونه هو!“ مون ٿڌو ساهه کنيو ۽ ڳالهه جاري رکي. ”تو کي سٺو دليل ملي ويو. تو ڇڏي ڏني! مان به اهوئي سوچيندو آهيان، ته هتي هلندڙ گهمندڙ هي سڀ، ماڻهو آهن يا مشينون؟ پر ڇڏڻ هار آءِ مار، مان زندگيءَ ۾ ڇڏي آءِ. اعتراض آهن انيڪ! منهنجو فيل ٿيڻ، احتجاج آهي!“ مون چانهه جي ڪوپ مان ڍڪ ڀريندي ڳالهه جاري رکي. ”اسان کي ڪاليج جي ڪينٽين اپيل ٿي ڪري ڪاليج خود چونه؟ ست سال هٿ گذريا آهن! پوءِ به ڪاليج پنهنجو چونه ٿو لڳي؟ هي استاد سڀ رويوت چو آهن؟ پرنسپال کي هر سال نوان ٽائيلس لڳرائڻ جو ايڏو فڪر چو ٿو رهي؟ هي استاد سلائيڊس تي ليڪچر ڏيڻ بدران اهي نوٽس ڇپائي يا فوٽو اسٽيٽ ڪرائي چونه ٿا شاگردن کي ڏين؟.....“

هاڻي چنڊ گهرڻ ختم ٿي چڪي هوندي!“ چوندي زندگيءَ آهستي بستري تي اٿي ويئي. مون چانهه جو ڪوپ ٿرماس مان اوتي ڏانهن وس ڏاڍو.

”تون به ڇڏي ڏي کي ميڊيڪل کي، حيات!“ چانهه جو ڪوپ وٺندي هن چيو.

”جمهوري درو پر استودنٽ لائيف جي ملوليت مان به واقعي اسان کي ڇا مليو؟ ڪاليج ۽ هاسٽل کي ساڳيون چؤديوارون، ساڳيو پوليس فورس! استودنٽس يونينس جي بحاليءَ جي اعلان کي به اچي سال ٿيو آهي! هاسٽلون هاڻي به خالي ڪرايون ٿيون وڃن. هن دور ۾ ته تعليمي ادارن ۾ سنڌي اخبارون ۽ رسالا گهرائڻ تي به پابندي وڌي وئي آهي. جمهوريت مان ڇا پلڻ پيو اسان کي تعليمي ادارا ساڳيا مدتون بند پيا ٿا رهن. نوڪرين لاءِ ڊگريون هوندي به ساڳين ماڻهن کي ايلاز ڪرڻا ٿا پون جن کي مارشل لا دؤر ۾ ايلاز ڪيا ويندا هئا!“

”تڏهن ته چوان ٿي!“ هن چانهه جو وڏو ڍڪ ڀريندي چيو.
 ”چوين تون به سچ ٿي پر ... سوچيان ٿو. ڪجهه ته اهڙا ڊاڪٽر به هجن، جن کي گهٽ ۾ گهٽ ماڻهو ڪلهن کان وٺي جهنگهوڙي اهو پڇڻ کان نه چرڪن ته ”توهان ماڻهو آهيو يا ريوٽ؟“ مون چانهه جو ڪوپ رکندي چيو.
 ”ته پوءِ مڙسيءَ سان پڙه يا هيٺئر ٿي چؤ چوا ڪرائي ڇڏ!“ هن به چانهه جو ڪوپ خالي ڪري ورتو.

”پڙهڻ ماڻهوءَ جي پنهنجي وس ۾ نه هوندو آهي زندگي اهو حالت تي مدار ٿو رکي. چؤ چوا، جن جي هلندي آهي، انهن جي آفيسن ۾ سدائين هنگامي ميٽنگس هونديون آهن. سندن ڪارن جا شيشا ڌارڪ هوندا آهن ۽ سندن ٽيليفون سدائين انگيڪ ملندي آهي. تي سو پنجهٽ ڏينهن مان، جڏهن پنجهتر ڏينهن هڪ پروفيشنل ڪاليج هلي ته ماحول ٿيل لائق ٿي ته ٿي سگهي ٿو نه!“
 مان خاموش ٿيس، ته هوءَ به چپ رهي. مون ٻيهر ڳالهائڻ شروع ڪيو.
 ”هاستلن ۾ ڪهڙيون سهوليتون آهن؟ نه فرنيچر، نه ميس جو نظام درست، نه پاڻي هوندين شهر ۾ ڪنٽونمينٽ کان سواءِ آهي ڪو علائقو، جتي پڙهائيءَ جو ماحول ميسر هجي؟ سال جا اهي ڏينهن جيڪي ڪاليج هلي ٿو، شهر ۾ اهي به تينشن ۾ ٿا گذرن.“

”پر هاڻي ڪجهه پڙهائيءَ ڏي ڏيان ڏي!“ هن انگل مان چيو.
 ”تنهنجي هيڏي چهي تي مسڪراھٽ ڏسڻ لاءِ“ ها ته ڪرڻي ٿي پوندرا! چير.
 ”شيطان آن ڪو!“ چيائين.

”نه ان کان ڪجهه وڌيڪ“ چير.

”ڇا؟“ پڇيائين.

”هن يڪ جو انسان!“

هوءَ تهڪ ڏئي کلي پئي. مسڪراهن ۽ تهڪن جون لهرون کوليءَ نما
بنگلي جون ديوارون اورانگهي ويون، اوچتو ڪلاشنڪوف جو برست هليو.
مسڪراهن جو سينو ڇيرجي ويو. زندگي ڇرڪجي وئي. پهر ٻه فائر ٿيا.
مان سندس ڀرسان اچي ويس. پوءِ ٽي گوليون، اسان جي کليل دريءَ جي
شيشي ۾ اچي لڳيون، شيشو چور چور ٿي ويو. زندگي تڙپي پئي. مون
شيشي تان نظرون ڦيرائي بستري تي ڏٺو، جتي رت ئي رت هيو
هڪ زندگي ڪنهن به کولي لڳڻ کان سواءِ شهيد ٿي وئي ٻي زندگي،
زندگيءَ ۽ موت جي وچ ۾ فوت ٻال جيان ٿيلهجي ۽ ٽلاجي رهي هئي. ۽ آءُ،
”زندگيءَ“ جو ”حيات“ دنيا جي صليب تي ڪيل سهي رهيو هيس! اندر
زندگي تڙپي رهي هئي. ٻاهر موت، دهشت گردي ڪري رهيو هو. مٿي آسمان
تي چنڊ پنهنجي آب تاب سان ڇمڪي رهيو هو.

(1988ع)

رتيل ليڪچر

”اڙي چورا ڪيترا ڀيرا چيو اٿمانو ته گهٽ ۾ گهٽ ڏهه ڪلاڪ روز پڙهندا ڪريو. پر جي اصل اهڙا چندا آهيو ترڙ، ته به هاسٽل وارو پڙهائيءَ جو تائيمر ته نه ضايع ڪندا ڪيو. اهي چار ڪلاڪ به آرام ۽ سانت سان ويهن ۽ پڙهڻ ڪونه ٿو اچيو. ڪنهن کي هڪ آيو آ، ڪنهن کي ٻه.... اڙي چندڻو جي توهان ڌيان سان پڙهندڻو ته ميڊيڪل ۾ يا انجنيئرنگ ۾ سليڪٽ اوهان ٿيندڻو يا مان؟ اگر توهان ڊاڪٽر يا انجنيئر ٿي ويٺو ته به مون کان ته نه سترهون گريڊ ڦري وٺندا. نه ئي توهان جي ڪري مون کي ڪو اڃان مٿين پوسٽ ملندي. مان ته اوهان جي ڀلائي ٿو چاهيان پٽ! جڳو پڇيو ته گهڻي کان گهڻي محنت ڪيو ته جيئن ڊاڪٽريءَ ۾ يا انجنيئرنگ ۾ سليڪٽ ٿي وڃو. باقي جي نه ته پوءِ وٺندڻو ڏکا ۽ ٿاڀا کائيندا. اسان کي چاهي؟“

اوهيو، جنهن ڳالهه جو شڪ هيو ساڻي ٿي. اهو آهي ليڪچر! جيڪو اسان جي هن لاوارٿ ڪاليج جي لڏڪي هاسٽل جي انچارج جو، جيڪو گڏوگڏ ليڪچرار پڻ آهي. هر جاءِ، هر وقت، ڪنهن به شاگرد کي ڪٿي به ويٺل، بيٺل يا گهمندي ڦرندي ڏسندو ته شروع ٿي ويندو--- او جيستائين ڪي پورو ٿئي. مٿيون ليڪچر به منهنجي ڪري شروع ڪيائين مان جيئن ئي روم مان دروازو کولي ٻاهر نڪتس ته سامهون واري ڪمري مان ”سر“ ڏسي ورتو ۽ رڙ ڪري پڇيائين.

”اڙي چورا وري ڪهڙو موت پيئي؟“

”ساڻين هڪ ڪرڻ ٿو وڃان!“ چئي مان پريان اوندهه ۾ پاڪاريندڙ بات رومس ۽ ٽوائليٽس ڏانهن هليو ويس ۽ جيسين موٽي آيس تيسين سر جو اهو ليڪچر جاري هو. مجال آ جوان مان ڪڏهن به ڪو اکر به گهٽجي. رهندو به چار اکر مٿي ها ڪڏهن ڪڏهن ته چوندو آ:

”اڙي ڪو پڙي ته الله سڀني کي هڪ جهڙي ڏني آهي نه؟ باقي رهي دماغ جي ڳالهه سو جتي سڻي دماغ وارو چار ڪلاڪ پڙهي هوشيار ٿو ٿئي ٿي، جڏي دماغ واري کي ڏهه ڪلاڪ پڙهي، ان سان مقابلو ڪرڻ گهرجي. پر نه، وتندا ٿڌا شوڪارا پريندا ۽ وتندا دانهون ڪندا ته ”نصيب پنهنجو پنهنجو“ ”هه ڙي قسمت!“ هون! پڙهڻ کان پوءِ باقي هه ڙي قسمت! ڏوھ وري قسمت جو!“ مان ماٺ ماٺ ڪري روم جو دروازو کولي اچي اندر ويس. پارٽنر منهنجي منهن مان اندازو لڳائي ورتو ۽ هڪ دفعو وري ٿئي چٽا درسي ڪتابن جي بي سري دنيا جو بي لطف سير ڪرڻ لڳا سين. ڪتابن جا ورق ورائي ورائي جڏهن ٽڪاسين تڏهن پنهنجي ساڄي پاسي ويٺل پارٽنر کي اک هنيم - هو فرمانبردارن جيان اٿيو ۽ ڪمري کان ٻاهر نڪتو. ٻئي لمحي ساڳيو تلخ ڪلام ٻڌڻ ۾ آيو ۽ جهٽ کان پوءِ هو موٽي آيو. در تپيو ته هنگامي نظر ڏانهس اڇليس. ساڳيوئي تاثر جيڪو سر جي جاڳ واري دور واري عمل جي رد عمل تي هاسٽل جو هر شاگرد ظاهر ڪندو آهي.

وري نراسائيءَ مان ڪتاب اٽلائين لڳا سين. ڪتاب ڇڻ اسان کي کائڻ تي آيا. مون ڪرسيءَ تان اٿي، پاڻ وارو ڪٻيٽ کوليو ۽ ان مان امر جليل جي ڪهاڻين جو مجموعو ”دل جي دنيا“ ڪڍي، پاسو ڏئي بڪ جي وچ ۾ وجهي پڙهڻ شروع ڪيو. ايجان ”اروڙ جو مست“ ڪهاڻي پڙهي پوري ٿي مس ڪيم ته روم جو در کليو.

”اڙي پڙهو پيا...“ قهاري نظرون اڇلائيندي سر ڇٽو. ان وقت مون کي سر، سر نه پر اروڙ جو مست لڳي رهيو هو.

”اڙي تون ڇا ٿو ڪرين؟“ سر جو اوچتو مون کان ائين پڇڻ، اڳمر ڇڻ اروڙ جي مست ڪنهن سواليءَ تي ڪارين جو وسڪارو لائي ڏنو هجي. ان وقت منهنجي حالت اهڙي ڪنهن سواليءَ جهڙي ٿي وئي هئي جنهن کان، جيڪو سوال هو پڇڻ چاهيندو هجي سوئي وسري ويو هجي.

”مٿس... سڙا“ آواز ويران وادين مان آرس پڇندو ڪر موڙيندو، سر جي ڪنن سان وڃي ٽڪرايو.

”اڙي مٿس ياد ڪرڻ جو سڄيڪٽ آهي؟“ سڙا ائين چونڌو، روم جو در تپي مون ڏانهن وڌڻ لڳو. مون کي هاڻ غلطيءَ جو احساس شدت سان ستائڻ

لڳو، ٻيڪڙم مجموعو ٻين ڪتابن ۾ اٺائي پٺلائي، رلائي ملائي ڇڏيم پر شڪر جو جنهن ڪاٻي ۽ ٻي وجهي پڙهي رهيو هئس اها مٿس جي هئي۔ ”سرا ياد ڪرڻ جو نه پر سمجهڻ جو ته آهي نه؟“ مون چڻ ڪنهن انڌي جيان ڊاڦوڙا هڻندي چيو۔

”ها... ها نيڪ آ پڙهو پٽا منهنجون دعائون به اوهان سان گڏ آهن.“ سر ائين چوندو هليو ويو۔

”هن کي سر جو اهو جملو اروڙ جي مست جو چيل اهو جملو لڳو، جنهن ۾ مست، سواليءَ کي سندس وڃايل دوست جي بازي ۾ نتائڻ کان پوءِ ائين چيو ته، ”اهو تنهنجو وڃايل دوست آءٌ ئي آهيان، جنهن کي ڳولهي ٻيندي ڳولهي ٻيندي تون هتي پهتو آهي.“

سر جي وڃڻ کان پوءِ اعتماد ٿيو ته، هاڻي سر ٿي ويو آءٌ سو وري ڪونه ايندو مان ڪٿي عام وري ڪهاڻيون پڙهڻ شروع ڪيون. ٻي ڪهاڻي پوري ڪرڻ کان پوءِ گهڙيءَ ڏي نهاريم. ٽائيم ٻارنهن ۾ پنج منٽ. پنج منٽ بيتابيءَ سان ڪتاب ڄا پٽا اٺائيندي گذاريم ۽ پوءِ ڪاٻي پاسي ويٺل پارٽنر کي اڱ سان اشارو ڏنر اکين تي اکين ۾ ايڏا وڏا پرابلمس حل ٿي ويا، جڏهن ته فزڪس ۽ ڪيمسٽريءَ جا پرابلمس ڪلاڪن جا ڪلاڪ هڙي دماغي سخت محنت سان به حل ڪونه ٿيندا آهن، اسان کان!

(پارٽنر اٿيو، هڪڙي وڏي ڪنگ سائيز، سر جي ليڪچر جيڏي، اوباسي ڏيندي، روم مان ٻاهر نڪري ويو. اسان ٻئي ڏانهن ڏسندا رهياسين. هو جهٽ پلڪ ۾ موتي ڏسندي ئي ڏسندي سڄي هاسٽل جا چونڊ چونڊ ۽ اسان جي جوڙ جا چوڪرا اسان جي روم ۾ گڏ ٿي ويا.

هونئن به ساڍي يارهن وڳي تائين پڙهائيءَ جو ٽائيم آهي. پر پوءِ به اڌ ڪلاڪ کن سر کي ڏيندا آهيون ته جيسين لائيت آف ڪري وڃي آرامي ٿئي. اسان جي روم، سر جي روم کان پري هئڻ ناتي گڏا بهميشه هتي آهيون.

سڀ شاگرد پهچي ويا. ڪچهري شروع ٿي وئي. سمورن ليڪچرس جي تڪيه ڪلامن کان وٺي حڪومت جي ڪيل هر ڪم جو جائزو وٺڻو هو، پر اڃا ڪچهري مٿي ئي نه هئي ته در ڪڙڪڻ جو آواز آيو.

”ابا“

آواز سڃاڻڻ ٿي ڏيڻي ڏوڙي وڃي در جهلڻ ۽ سر کي حوالن ۾ ٻاهر ٿي روڪي رکي. پويان سڀني کي چڻ ڪڪڙ تي مينهن پئجي ويو. مينهن به ڪيئن نه پئي؟ ڪيمسٽري پريڪٽيڪل جون مارڪون به جو هٿ ۾ اٿس.

”ابا! ناس ته وٺي آئي ڏي.....“ منهنجو ڪلهو ٺپيندي چيائين.

”سر ساڍا ٻارهن ٿيا آهن سڀئي دڪاندار دڪان بند ڪري وڃي ٿانڪا ٿيا هوندا. اها رڳو اسان جي ئي ڦٽي آهي جو سليڪشن جي آسري پيا ٿا نئون ڦٽائي پڙهون. ههرا“ مون چيو.

”اڙي جائي اڳهن هيڏي به آيو هوس نه؟ شايد ڊبلي هتي ئي وسري وئي هوندي ائين چئي، ڪمري ڏانهن وڌڻ لڳو. مون ڏاڍو چيومانس ته سر! ڊبلي هتي ڪانه وسري اٿو! پر سر چئي ”گولهيان ٿو، ڏسان ٿو پالا“

سر جيئن ئي روم ۾ داخل ٿيو ته ناس جي ڊبلي ته گولهن وسري ويسا هاسٽل جا سڀئي چڱا چڱا مڙس ڏسي وائڙو ٿي ويو.

”اٽيهه ڏينهن چور جا، تيهون ڏينهن ڀاڳتي جو.....“

ائين چوندي شروع ٿي ويو ليڪچر ۾، ياد ڪيل ۽ رٿيل مخصوص ليڪچر! جيڪو خاص ڪري اسان هاسٽل وارن لاءِ هڪ اهڙي زهر مثل آهي جيڪو تڙپائي تڙپائي ماري.

(1980ع)

ايس ايس ايف

اهو سالياني امتحانن جو دؤر هيو، ڪاليج جون هاسٽلون ديوارن ۽ پوليس جي پهري ۾ قيد هوندي به آزاد هيون. راتيون جاڳي رهيون هيون ۽ ڏينهن آرام ڪندا هئا. ڪٿل شاگرد تنظيمن جا ليڊر ڪمرن ۾ اڪيلا رهندا هئا ۽ موسيقيءَ جي ڪڏهن مڌر ته ڪڏهن تيز لهرن تي، تنهائيءَ کي دور ڪندا هئا، ۽ انهن جي ڀرسان رهندڙ اسان جهڙا اڄوڃهه ماڻهو، پنهنجي روم پارٽنر سوڌو ڪنهن اسان جهڙي اڄوڃهه دوست، جنهن جي ڀرسان ڪو ليڊر نه رهندو هجي، جي روم تي وڃي، پڙهائي گهٽ ۽ سندس روم جي افاديت تي وڌيڪ ڳالهائيندا هئاسين ۽ سياري جي سرد هوائن ۾ ڦاٽڪ جي پنڌ کان بچڻ لاءِ سندس هٿ جي چانهه ۾ جادوءَ جي ڪرامت، تي پڻ ڳالهائيندا هئاسين ۽ اهڙا اسان جا اڄوڃهه دوست، منهن ڪنواريءَ جيان، ڪڏهن ملڪ پيڪ جي مهربانيءَ سان ته ڪڏهن ڪنهن ڊاڪٽر دوست کي سيمپل ۾ مليل ڪير جي دٻي مان ڪڏهن بليڪ ٿي، ته ڪڏهن گرين ٿي ۽ ڪڏهن ڪڏهن ته اسان جي دعائن ڪٿن لاءِ ڪافيءَ جا مزا به وٺرائيندا هئا ۽ اسان چانهه يا ڪافيءَ جي ڪپ پيئندي دوران ملڪي سياستدانن جيان سياست تي پڻ تبادلہ خيال ڪري وٺندا هئاسين ۽ جمهوريت جي پهرين سالگرهه به گذري وڃڻ تائين، سرڪار سڳوريءَ کان شاگرد يونين تان پابندي هٽائڻ جي اعلان کان پوءِ وسري ويل شاگرد يونين جون اليڪشنون ڪرائڻ تي اطمينان ۽ سک جو ساڻه ڪٽندا هئاسين ۽ دعا ڪندا هئاسين ته شال ائين اهڙن ۽ ٻين انيڪ اعلانن ۽ واعدن جيان سرڪار کان سڀ اعلان ۽ وعدا وسري وڃن! ته جيئن سرڪار جي بجيت تي ۽ سرڪاري اهل ڪارن جي آبروءَ تي ڪي غير مثبت اثر نه پئجي وڃن.

هونءَ به اسان کي پنهنجي سرڪار سان ٻي انتها پيار آهي، ان ڪري اسان

کي پنهنجي تعليمي ادارن جي انتظاميه سان پڻ بي انتها پيار آهي. هاستلن ۽ تعليمي ادارن کي جڏهن کان ديوارون ڏيئي قيد ڪيو ويو، تڏهن اسان کي چيو ويو ته هاڻ ڇاڪاڻ ته سمورن ڪمرن ۾ سمورو فرنيچر توهان کي مهيا ڪري ڏنو ويندو، تنهن ڪري توهان اسان وٽ پئسا جمع ڪرايو. اسان پنهنجي پيار جو ثبوت ڏيڻ لاءِ پنهنجي والدين ۽ ڀائرن جي حق خلاف جي روزي مان، هر سال اٽڪ ڳاڙها نوٽ پنهنجي محبوب تعليمي ادارن جي کاتن ۾ جمع ڪرائيندا آيا آهيون! توڙي جو اسان کي، ڪٿ ته ڇا؟ توهان به ڪانه ملي آهي. تيل ڪرسي ته ڇا؟ بلب ۽ تالو به نه مليو آ، پر اسان ڪا شڪايت ڪانه ڪئي آهي! وڏي سرڪار جيان ننڍي سرڪار کان به وعدا ورتي ويندا آهن. محبوب، هونئن به اهڙا ٿيندا آهن. جي واعدن پاڙين ته ڪيئن محبوب سڏجن! ٻيو ته ڇڏ، وهجن لاءِ پاڻي ئي ڪونه ملندو آ، پيئڻ لاءِ پري رکيل تن ڏهاڙن جي جڳ مان نوال پسائي منهن اگهي ويندا آهيون ڪاليج، پوءِ وري شڪايتون ڪندا آهيون ته ڪوايچوڪيشن ۾ پڙهندڙ ڇو ڪريون اسان بدران ڊرائيورن کي پنهنجو وڌيڪ ٿيون سمجهن! هاڻي ان ۾ انهن ويچارين جو ڪهڙو ڏوهه؟

اهڙي ئي هڪڙي دردناڪ رات جو ذڪر آ، اسان ٻئي روم پارٽنر پاڻي هڪڙي اڻوڄهه دوست جي روم مان پي ۽ چانهه جو بخار هڪ ٻئي اڻوڄهه دوست کي ڏئي، واپس پنهنجي ڪمري تي اچي، ڇوٽيون تيل تي اڇلائي تيموب لائيت وسائي خواب ۾ ئي ڪشي ڪنهن سهڻي ڪلاس فيلو سان ڪچهريءَ جي اميد تي سمهي پياسين. اها رات به ڪهڙي نه دردناڪ رات هئي، پر واري ڪمري مان دردناڪ گيتن جي آواز، ان رات کي وڌيڪ دردناڪ بنائي ڇڏيو هو.

ٻئي ڏينهن مان ڪاليج جي گيت مان ٻاهر نيڪتس ته گاڏي اچي منهنجي پيرسان بيٺي، ڊرائيور اچي پويون دروازو کوليو، پريان ڪنهن ”هيلو“ ڪيو، مون ”هاء“ ڪري، پوئين سٽ جو ٻيو دروازو کوليو، هو پيرسان ويهي رهي، ڊرائيور گاڏي هلائڻ لڳو، اوچتو مون ڏٺو ته ڊرائيور Back Mirror مان اسان ڏانهن نهاري رهيو هو. مون شور مان ڏانهن ڏٺو ته هو سامهون نهاري لڳو....

اوجتو در کڙ ڪيو ۽ منهنجو سڀڻو اڏورو رهجي ويو۔ ٻيو ڏينهن ڪيئن هو، اها ته اهاڻي دردناڪ رات هئي۔ مون اکيون مهڻي دروازي ڏانهن ڏٺو، دروازي مان ڪو ڪاغذ اندر اماڻيو ويو، قدمن جا آواز پري ٿيڻ لڳا. مهمانن جي پو کان سڪي ويل ساه ٻيهر جسر ۾ اچ وڃ شروع ڪئي. قدم جڏهن تمام گهڻو پرائهان ٿي ويا، تڏهن آهستي آهستي اتي مون اهو ڪاغذ کنيو، جيڪو پمفليت هيو۔۔۔ مان آهستري ٿييل ليمپ آن ڪئي ۽ پمفليت پڙهڻ شروع ڪير.

JOIN THE HANDS TO S.S.F

ايسن ايسن ايف سان سهڪار ڪريو

مون پمفليت تي نئين تنظيم جو نالو پڙهي شڪر ڪيو جو سنڌ ۾ اڳ ۾ تمام ٿورڙيون تنظيمون آهن، ان ڪري نين تنظيمن جي ضرورت تمام گهڻي آهي. مون پمفليت کي هيٺ پڙهڻ شروع ڪيو.

● اڄوڃهه شاگردن جي پنهنجي تنظيم.

ميمبر ٿيڻ لاءِ هدايتون؛

- (۱) تنظيم ۾ شامل ٿيڻ لاءِ درخواست، ساليانن امتحانن جي شروع ٿيڻ کان اڳ ۾ قبول ڪئي ويندي. ان کان پوءِ ميمبر شپ نه ڏني ويندي.
- (۲) تنظيم جو ميمبر ٿيڻ کان پوءِ ميمبر کي لائبريري ۾ نه ڏنو وڃي.
- (۳) ميمبر لاءِ ضروري آهي ته سگريٽن جو هڪ پاڪيٽ سندس کيسي ۾ هجي.
- (۴) چوپڙين ۽ ڪتابن جي جاءِ تي شو بزنيس جا رسالا هٿن ۾ هجڻ ضروري آهي.

(۵) جيڪڏهن نه، ته ڪنهن به نوٽيس کان سواءِ ميمبر شپ معطل ڪئي ويندي.

(۶) سالياني امتحان شروع ٿيڻ پڇاڻان، ڪنهن به صورت ۾ ميمبرشپ نه

ڏني ويندي.

مون ٻيو صفحو اٽلايو.

”شاگرد ساڻيو!

هي سمورا پوزيشن هولڊر، هي سمورا ”اي ڪلاسيا“ ۽ ”فرسٽ ڪلاسيا“، سي آءِ اي جا ايجنٽ آهن، سامراج جا پٺو آهن، پگهاردار آهن. اهي چاهين ٿا ته هتان جي اڄوڃهه شاگردن کي انگير يارتي ڪامپليڪس ۾

کھیری رکون- پر اسان سندن سمورین چالن کي سمجهون ٿا. اسان ڪمزور ناهيون.

اسان اڪيلا نه آهيون- اسان کين منهن توڙ جواب ڏينداسين اچو- اعتماد سان اڳتي وڌو ته هٿ هٿ ۾ ڏئي کين شڪست ڏيون- ”مون صفحو اٿلايو. اسين، ايس ايس ايف جي پليٽ فارم تان مطالبو ٿا ڪريون ته؛
(۱) لائبريريءَ کي هميشه لاءِ بند ڪيو وڃي.

(۲) سمورن پوزيشن هولڊرس، اي ڪلاسين ۽ فرسٽ ڪلاسين کي جيل ۾ وڌو وڃي.

(۳) سمورن شاگردن کي چوپڙيون مهيا ڪيون وڃن.

(۴) امتحان هالن جي آڏو فوٽو اسٽيٽ ڪارنرس کوليون وڃن.

مون مطالبن جي لائين آخري ڪندي آخري لائينون پڙهيون؛

Come with best hopes

Join the hands to S.S.F

مون کان تهڪ نڪري ويو، دردناڪ رات جي درد کي پوئجي ويا، مون تيوب لائيت آن ڪئي. رات روشن ٿي وئي مون پمفليت پارٽنر جي منهن ۾ هڻي ڪڍيو ۽ زور سان نعرو هنيو، ”سامراج--- مرده آباد“ مون ڄاتو ٿي ته پارٽنر جو خواب به منهنجي خواب جيان ڏاڍو خوبصورت هوندو پر هيءَ حقيقت به، گهٽ خوبصورت نه هئي.

(1989ع)

فيصلو

منهنجي پانچ مئٽرڪ ۾ سٺن نمبرن ۾ پاس ٿي ته، جيتوڻيڪ منهنجي اقتصادي توڙي سماجي طور تي وس ۾ ته، ڪجهه به ڪونه هو پر پوءِ به مون سندس دل رکڻ لاءِ کانئس پڇيو.

”ماما اڳتي ڇا ٿيڻ جو ارادو آهي؟ ڊاڪٽر؟“

هن روڻهار ڪي انداز ۾ چيو ”نه ماما، آه ماڻهن کي انجنيڪشنس هڻي نه سگهندس.“ اها سندس حساسيت هئي يا بزدلي؟ اهو فيصلو آه ڪري نه سگهيس. زندگيءَ جي هر شعبي متعلق پڇڻ تي سندس جواب انڪار ۾ ئي حاصل ڪندي، نيٺ مون کانئس پڇيو ته ”پلا ڇا ٿيندين؟“ هن مون ڏانهن نهاريو ۽ پوءِ ڪرايي جي جاءِ جي ڀت ڏانهن نهاري اٿل ارادي سان چيو، ”آه سرڪار ٿينديس ماما!“

مون کلي ڏٺو- ”ته جيئن جاءِ خريد ڪري سگهين!“ منهنجي جملي تي هن جو منهن ئي لهي ويو. ”تون مون تي ٿو ڪون ٿو ڪرين ماما!“ هن چيو.

”نه ماما، هتان جي سرڪار جي حوالي سان ڳالهه ٿو ڪريان! توکي جهليو اٿر ته تون جمهوري ۽ سوشلسٽ رياستن جا ڪتاب ۽ رسالا نه پڙهندي ڪرا!“

”ته پوءِ تون ڇو پڙهندو آهين؟“ هن پڇيو.

”ان ڪري جو مون کي ڪا به پاس ٿيڻ به ايندو آ!“

هوءَ منهنجي جملي تي منجهي پئي ۽ ڪي ڀل سوچ ۾ پڙي ۽ ڪي ڳهڙي کان پوءِ مون کان پڇيائين، ”پلامان ڇا ٿيان ماما؟“

هن مون کي به منجهائي ڇڏيو. مان به ڪي ڀل سوچ ۾ پڙي ويس ۽ نيٺ وراڻي، ”ماما توکي ٽيچر ٿيڻ گهرجي.“

”ان ڪري ته جيئن مان ٻارن جي تعليم جو معيار وڌائي سگهان؟“ هن پڇيو.
”نه، ان ڪري ته جيئن ٻارن کي ڪا به ڪندو ڏسي تون به ڪا به
ڪرڻ سگهي وٺين.“

منهنجي ڳالهه تي هوءَ چڙي پئي. ”توهان مون کي هٿ ٿا ڪيو ماما؟“
”نه رائي! آءُ ڄاڻان ٿو ته جيئن تون ماڻهن کي انجڪشن نه ڪري
سگهندين، ته تون جهاز به اڏائي ڪونه سگهندين؟ ان ڪري تون ٽيچر
ٿي؟ ان ۾ تنهنجو پلو آهي؟“ مون ڳالهه جاري رکندي چيو ”۽ توکي
ايدوائٽيج اهو به آهي ته تنهنجو پيءُ به ٽيچر آهي؟“

”ضروري آ ڇا ته ٽيچر جو اولاد به ٽيچر ٿئي؟“ هن سخت غصي ۾ چيو.
”جتي اهو ضروري آ ته فوجيءَ جو پٽ فوجي، پوليس واري جو پٽ پوليس
وارو، سياستدان جو پٽ سياستدان ۽ ڪلارڪ جو پٽ ڪلارڪ ٿئي، اتي اهو
به ضروري آهي ماما، ته ماستر جو اولاد ماستر ٿئي؟“

منهنجي ڳالهه ٻڌي هن جو ڪاوڙيل سرخ منهن، پيلاڻ مائل ٿيڻ لڳو ۽
هوءَ چپ ٿي وئي.

”ماما پنهنجي مرنندڙ جهرندڙ ماڻهن کي نئون جيو، نئون جذبو ۽ نئين
جلا بخشڻ چاهيان ٿي؟ مان ٽيچر ٿي اهو سڀ ڪجهه ڪري سگهان ٿي؟“
هن نهايت معصوميت سان مون کان پڇيو.

”جي خدا جي ڪرامت سان، تون سولجر به ٿي وڃين ته به تون اهو ڪم
نه ٿي ڪري سگهين؟ رائي؟“

”پر توهان ته چوندا سيو ته ٽيچر....“

”مان تجربي جي بنياد تي ٿو ڳالهائين؟“

”ڪيئن؟“ هن پڇيو.

”جڏهن کان شاگردن پنهنجي مڙمن سان عشق ڪرڻ شروع ڪيو آ،
تڏهن کان انهن کين پڙهائڻ ڇڏي ڏنو آهي؟“

”پنهنجي ڳالهه ٻين جي ڪاٽي ۾ ڪرڻ واري عادت اڃان نه وئي آ ٿو ماما؟“
”جتي ماڻهن ۾ سڌي ڳالهه ٻڌڻ جي عادت نه هجي اتي ڪيتر آف ضرور
ڪرڻي پوندي آ. ماما“ مون چيو.

”هڪ ته توهان ڳالهائيندي به ڪهاڻيون لکندا آهيو؟“

”سڌي ڳالهه اها! ته فرض ڪرا! تون ڪنهن اڪيليءَ گهٽيءَ ۾ بلڪل اڪيلي وڃي رهي هجين. سامهون ڪو تنهنجي هر عمر نوجوان ايندڙ هجي. اهو تنهنجي سامهون اچي بيهي رهي ۽ توکي چوي ته، ”تنهنجون اڪيون ڏاڍيون خوبصورت آهن!“ تڏهن تنهنجو تڙت ري ايڪشن اهوئي ٿي سگهي ٿو ته ”بدتميز! نان سينس! هتي پري ٿي پنهنجي ڪا ماءُ، پيٽ ڪانهي!“ - پر فرض ڪر توهان ڪا پياري سهيلي تنهائيءَ ۾ رهائين ڪندي اوچتو توکي چئي ته ”اٽي ڪله خبر ٿئي ڇا ٿيو؟ ادا مون کي چيو ته مون تنهنجي سهيليءَ کي رستي تي ڏٺو. سندس اڪيون ڏاڍيون پياريون آهن!“ تڏهن يقين تون مرڪي ڏيندين ۽ ۽ دل ٿي دل ۾ فخر ڪنديين!!- ها نه؟“

مون ڳالهه پوري ڪري هن ڏانهن نهاريو- هوءُ ڪنڌ جهڪايو ويٺي هئي- ”ها نه؟“ مون ڪانٽس ٻيهر پڇيو. هن ڪنڌ مٿي ڪيو. حياءُ هن جي اکين ۾ ۽ مرڪ هن جي چپن تي چلي رهي هئي.

”هاڻ توکي احساس ٿيو ته ڪٿي ڪٿي سڌو ڳالهائي نه سگهيو آ-!“
 ”پر ماما! آءُ تيڇر نه ٿيندس!“
 ”ڇو؟“

”ڇو جو تيڇر ته بس هاڻ ”ميڊيٽر“ وڃي رهيو آهي. الاڻي ڪنهنجي منشا تي سٺليس تيار ٿو ٿئي! الاڻي ڇا آهي ان ۾ ته، خودڪشيءَ کي وفات، جاء پيدائش هڪ جي جاء تي ٻي، هالن کي فتح، درندن کي فاتح ۽ غازي ۽ سروچن ۽ محب وطن کي ڪافر لکيو ٿو وڃي.....“

”منهنجي مٿڙي پاڻچ، اهو سڀڪجهه جنهن جي منشا تي لکجي ٿو ته ان کي سرڪار چئبو آهي. اها ”سرڪار“، جيڪا تون ٿيڻ پئي چاهين! اها سرڪار، نيڪيدارن کان سٺليس تيار ڪرائيندي آهي ۽ انهن جي ڪميشن مان جايون ۽ بنگلا خريد ڪندي آهي!“

هوءُ وائڙي ٿي عجب جي نشاني ٿي وئي!

”اها سرڪار اهي جايون ۽ بنگلا ڪرائي تي هلائيندي آهي ۽ ان ڪرائي مان ان سٺليس کي پڙهائڻ وارن تيڇرس کي پگهار ڏني ويندي آهي! تڏهن ته جوان ٿو ته مسواڙي جاين ۾ رهندڙ ماڻهو ماسٽر ٿي سگهن ٿا!“
 هن جو منهن لهي ويو- هوءُ اونهي ويچار ۾ پيهجي وئي- مان پل کان

پوء وري ڳالهايو.

”مون ٽيون ڏينهن سرڪاري پارٽيءَ ۾ هڪ اهم اهل ڪار ۽ پنهنجي هڪ سٺي دوست سان تنهنجي لاءِ تيجر جي هڪ سيٽ جي باري ۾ ڳالهايو، هن معذرت ڪندي چيو ته ”ساري، آڻا تنهنجي ان سلسلي ۾ ڪابه مدد نه ٿو ڪري سگهان!“. توکي خبر آرخسان ته ان کان پوءِ مان جنهن دوست سان مليس ان چيو ته ”تون مون کي ڏهه هزار رپيا ڏي ته مان توکي؟ تنهنجي ان ئي دوست کان مليل تيجرس جي ڪوٽا جي سڀني مان هڪ سيٽ وٺي ڏيان!“. تون ته ڄاڻندي هوندين ته مون ان کي ڇا چيو هوندو، مون کيس چيو ته ”جيڪڏهن اسان جهڙن ماڻهن وٽ ڏهه هزار رپيا هجن ته اسان تيجر ڇو ٿيون؟“

هوءَ اٿي ۽ ٽيليويزن تي هلندڙ جمهوريت تي مباحثو بند ڪري ڇڏيائين.

”ته ماما! جمهوريت ۾ اهليت کي اهميت ڪانهي؟“

”اهليت کي اهميت آهي! ماما، پر اهليت جو معيار تبديل ٿي ويو آهي، ڦٽڪن جي سزا، جيل ۾ سالن جي ڪاٽيل سزا هاڻ اهليت آهي، ان ڪري هاڻ ته پوزيشن هولڊر به جڏهن اها اهليت نه هجن ڪري نوڪريءَ لاءِ نااهل ٿا ٿين تڏهن اهو ٿا چون ته، ”پلا هاڻ ڦٽڪا هڻو! سال سزا ڏيو! پوءِ نوڪري ڏيو!“ هوءَ اٿي خاموشيءَ سان گهر جي ڪنڊ ۾ تازي تي رکيل ڪلامر پاڪ ڏي منهن ڪري، ٻئي هٿ مٿي کڻي دعا گهرڻ لڳي.

”يا خدا! هاڻ ملڪ ۾ وري مارشل لا لڳراءِ ته ان ۾ اسان به قيد ۽ ڦٽڪن

جي سزا کائي نوڪرين لائق ٿيون!“

مون کلي ڏنو، ”مارشل لا هڻڻ وارا جيڪڏهن خدا جو چوڻ مڃين ها ته

ڪو مارشل لا لڳي ها ڇا چري؟“

”مون کي تنهنجون ڳالهيون سمجهه ۾ ڇو نه ٿيون اچن ماما؟“ هن مون

ڏانهن منهن ڪندي پڇيو.

”تون اڃا پار آئين ماما، آهستي آهستي سمجهه ۾ اچي ويندي!“

”هن ملڪ ۾ ماڻهو وڏو نيڪ ڪڏهن ٿيندو آهي؟“ شناختي ڪارڊ جي

حوالي سان ۱۸ سالن کان پوءِ، ووٽنگ لسٽ ۾ نالو داخل ڪرائڻ جي حوالي سان ۲۱ سالن کان پوءِ، پر زنده رهڻ جو فن ڄاڻڻ لاءِ ۽ ملڪ ۽ ملت کي

سمجھڻ لاءِ تڏهن جڏهن، ماڻهو رشتن ناتن، جذبن ۽ احساسن پاونائن ۽ پوڳنائن کي وڪڻي سگهڻ جو فن سکي وٺندو آهي.“

مون ڏٺو هو ۽ پنهنجي ڳالهه ۾ ڪوئجي وئي هئي. مان اتان اٿي، ٻي ڀاڻج ڏانهن هليو ويس. جيڪا ورندي ۾، اسان جي ڳالهين کان ٻي نياز اسڪول جو هوم ورڪ ڪري رهي هئي. مان اتي ئي بيٺو هئس ته پهرين ڀاڻج اتي آئي. ”ماما! مون فيصلو ڪيو آ ته.....“

”ماما! هيءَ روز ڪونه ڪو فيصلو ڪندي آهي!“ هوم ورڪ مان ڌيان هٽائيندي ٻي ڀاڻج ورائيو. هن معصوم نظرن سان ننڍي پيڻ ڏانهن ڏٺو. هو ٻيهر هوم ورڪ ۾ محو ٿي وئي.

”ماما! مون فيصلو ڪيو آ ته هاڻ مان عدالت ٿيندس!“ هن محڪم ارادي سان چيو. مون کان عدالتن جي ڪارڪردگي ڳجهي ڪانه هئي. مون ته اهو به ڄاتو پئي ته اسان ماڻهن جو عدالتن تائين رڳو ايپروچ به ڪيترو ٿي سگهيو ٿي، پر پوءِ به پنهنجي معصوم ڀاڻج جي جذبن، پاونائن، چاهنائن ۽ خواهشن سان ڪيل اٽل فيصلي آڏو ڪٽڻ جهڪائي ڇڏيو.

(1990ع)

ڪو ڪيئن چوي ڪو ڪيئن چوي

(ليکڪ، فن ۽ شخصيت)

ظفر بکاييل به آهي ته دکايل به! هن دک ۽ بک کي ظاهر ڪرڻ ۽ مٿان ڪارڻ وڌا جتن ڪيا آهن. ظفرالدين ٿي اسڪول جي تحريري ۽ تحريري مقابلي ۾ جڏهن هن جي اندر جي دوزخ جي باهه نه اجهائي ته بک جي شامت ايڪل ٻين سان ڪهاڻين جي روپ ۾ آڻڻ لڳو. سندس ٻيو حملو ظفر جانيءَ جي روپ ۾ شاعريءَ تي ٿيو. ان کان پوءِ پتر سنڌي بنجي چتر ٺاهڻ لڳو. سندس چترن جا آئيڊياز ڏاڍا پيارا هوندا هئا. پر هن ان ڪم کي سنجيدگيءَ سان نه ورتو. ان کانپوءِ بائيبل وارن جا ڪورس ڪيائين جعفر بخاريءَ جي نالي. انهن مڙني روين مان ٻيو نه ته اهو احساس ضرور ٿئي ٿو ته هن ڪلاڪار کي جيون سان پيار آهي.

ناز سهتو

ظفر جي لکڻين مان اهي ئي اميدون رکي سگهجن ٿيون ته اهي سنڌي ماڻهن کي مفاد پرستي ۽ خود غرضيءَ مان چوٽڪارو ڏيارينديون ۽ منجهن حوصلو پيدا ڪنديون ته هو خود مفادي فردن ۽ گروهن طرفان ملندڙ ڏک سور تڪليفون ۽ عذاب سهندي به پنهنجي مقصد تان هٽ نه ڪن حق ۽ سچ جي راه تان موت نه کائڻ. معاشري طرفان ملندڙ هر تڪليف ۽ ڏکيائيءَ کي پنهنجي لاتعداد صلاحيتن سان منهن ڏيڻ ۽ پنهنجي نئين رت ۽ نئين جذبي سان انسانيت جي تباهيءَ لاءِ پيدا ٿيل خطرناڪ حالتن کي بدلائڻ ۾ ڪامياب وڃڻ. ۽ قربانيءَ جو ٻڪرو بڻجڻ کان اڳ ڪات بنجي هر ان طاقت جو خاتمو آڻڻ جيڪا انساني ڀلي لاءِ ٺهندڙ نئين سماج جي دشمن هجي.

رڪ سنڌي

مونکي خبر آهي ته وڏيون دعوائون ڪندڙ دوست به رات جو ائين وڳي سوڙ ويڙهي سمهندا آهن ته صبح جو ۱۱ وڳي اتندا آهن. پر جي موڪل جو ڏهاڙو هوندو ته جيسين پيٽ ۾ بک موسيقي نه وڃندي تيسين سنگتي ستائي

پيا سونهندا پر ظفر کي مون راتيون ڪاڳندي، پڙهندي، لکندي ڏٺو آهي، پنهنجي ڪاز خاطر هن بڪون به ڪاٽيون آهن. کيس پڙهڻ ۽ لکڻ جو جنون آهي. رات جي پيٽ ۾ به تي ڪهاڻيون لکي، فيئر ڪري، پريس ڪاپيون به تيار ڪري وٺندو آهي. مان دعويٰ سان چوان ٿو ته اسان وٽ علي باب کان پوءِ ظفر وڌ ۾ وڌ تيز لکي سگهي ٿو. جيتوڻيڪ گهڻين اڻ گهڙيل شين کان ٿوريون گهڙيل شيون سٺيون هونديون آهن. پوءِ به ظفر جون ڪجهه ڪهاڻيون عالمي ادب جي معيار تي رکڻ جهڙيون آهن.

انجم سومرو

اڄ ڪارونجهر جي ڪنڌيءَ تي ڪيترن ئي ڪهاڻيءَ جي مورن ٺهڪا ڏيڻ بند ڪري ڇڏيا آهن. هو چوڏ سائين جي سونهن، بک ۽ اڃ مان ۾ سڻائي ڪهاڻيءَ جي ڪارونجهر ڏانهن پنک کولي، پنهنجي پيرن، تي نگاهون ڄمائي پتل اکين سان وڌي پيو اڳتي. سندس آجيان لاءِ تڪل مورن پنهنجا پر لوڏيا آهن.

الاهي بخش ٻاڻيڻ

ظفر اڃاڻ به لکندو. ايترو گهڻو لکندو جو سندس قلم لکڻ کان جواب ڏنو ته به هو اگر کي ڇيهه ڏئي، رت سان لکندو رهندو.

الطاف مگسي

ظفر نه لکي ها ته جيئرو نه هجي ها، جيڏو ماليتو آهي ته هٿان هٿان ڦاٽي پوي ها، سندس وجود ريزا ريزا ٿي وڃي ها.

خادم ستهو

ظفر عباسي نئين ٽهيءَ جي اهم ڪهاڻيڪارن مان هڪ آهي. هن نه فقط وڏن لاءِ لکيو آهي، پر ساڳي وقت ٻارن لاءِ به ڏاڍي سچائيءَ ۽ لکڻ سان پئي لکيو آهي.

آغا قيوم

سوال اهو آهي ته ”ظفر ڪيستائين لکندو؟“ ڪٿي سندس ارتقا رکجي ته ته ويندي؟ ڪٿي ظفر پڙ ڪڍي بيهي ته نه رهندو؟ ڪاش ڪڏهن به ائين نه ٿئي

علي نواز قل

نيڪڪ جي اڳين شايع ٿيل ڪتابن جي حوالي سان مختلف ليکڪن جا رابا



ظفر جون ڪهاڻيون ۽ سندس موضوع آهن ته سوشل ويلفيئر کاتي سان تعلق رکندڙ (جو يقينن ادب جو هڪ مکيه ڪارج آهي) پر سندس ڪهاڻين ۾ ڪٿي به سمونڊ جي گجگوڙ جيان نيري بازي پرچار ۽ هاڪا بازي ناهي. هو ڪٿي به پنهنجي پڙهندڙن کي لفظن جي لهرن حوالي ڪوڙ، ڪوڙ ڏوڙ سان ڏاهي ٻوڏ ٻوست ۾ ڪو نه ٿو آڻي. ان جي برعڪس سندس ڪهاڻين سان سندس تربيتيت درياءَ جي خاموش ان رواني ۽ جيان آهي، جو هلندي هلندي ڌرتيءَ کي سيراب ۽ سائو ڏاڻو ڪرڻ جو ثواب ڪمائندو آهي. ان لحاظ کان ظفر جون ڪهاڻيون پڙهڻ به يقينن ”ثواب“ جو گهو ڪر آهي.

غيرالنساء جعفري

ظفر کي اسان هڪ اديب ۽ ڪهاڻيڪار جي حيثيت ۾ هن دنيا کي سونهن بخشائڻ وارن ڏهين انسانن مان ڳڻي سگهون ٿا ڇو ته سندس اڪثر ڪهاڻين مان اسان کي محسوس ٿئي ٿو ته هن کي ٻهڪندڙ انسانيت ۽ چنڊ کان سهڻي ڌرتيءَ سان اڻ ميو پيار آهي.

خاڪي جوڀو

خليل جبران جي هڪ ننڍڙي ڪهاڻي ۾ آهي ته ڪنهن وڏي ليکڪ ننڍي ۽ نئين ليکڪ کان آڪڙ ۾ پڇيو ته ”ڪجهه لکيو اٿئي؟“ ننڍو ليکڪ ڪو جواب ڏئي ٿي ڏئي ان کان آڳ ۾ وڏي ليکڪ چيو ته ”مون هڪ طويل شاهڪار نظر لکيو آهي سو ٻڌا“ غريب نئون ليکڪ ڇپ چاپ اهو طويل نظر ٻڌندو رهيو، نظر پورو ڪري وڏي ليکڪ ننڍي ليکڪ کان پڇيو ته ”تو ڪجهه لکيو آهي؟“ ان ورائيو ”ها مختصر نظر لکيو اٿم“ چون ٿا ته يوناني ادب ۾ طويل شاهڪار نظر جو ڪوئي ذڪر نه آهي. جڏهن ته ان ننڍڙي نظر کي اڄ يوناني شاعريءَ ۾ عظيم نظر سڏيو وڃي ٿو. ڪير ڄاڻي ظفر عباسي ان ننڍڙي ليکڪ جو ٿي ڪو نئون جنم هجي.

نصير مرزا

ڪنهن پڇيو ته ”سمنڊ ڪارو ڇو آهي؟“ چيو هيومانس ته ”ان ڪري جو منجهس ڪائنات جي اڪثريت ٿي رهي. انهيءَ ڪائنات جو بار ٿو سهيڙي سو ڪارو به نه هجي ڇا؟“ ظفر به ڪارو آهي. منجهس به ڪائنات ٿي رهي. ظفر جي ڪردارن ۾ به مون کي سمونڊ جي ڪائنات نظر آئي آهي.

عزيز گويانگ

ههڙي پياري ليکڪ جنهن پنهنجي عمر جو ههڙو حصو علم ۽ ادب جي حوالي ڪري ڇڏيو آهي، تنهن تي سچ ته اسان کي فخر ڪرڻ گهرجي

انور هالائي

اردو ادب جي مهان ليکڪ ڪرشن چندر لاءِ چيو ويندو آهي ته هو سونهن ۽ مانيءَ جي حصول ۾ انسانيت جي منزل سمجهندو هو. پر ظفر جون ڪهاڻيون پڙهي، مون محسوس ڪيو آهي ته انسانيت جي منزل رڳو سونهن ۽ مانيءَ جي حصول تائين ڪانهي، پر سونهن ۽ مانيءَ سان گڏ سچ به اهم آهي.

ارشاد ميمڻ

(ليکڪ جي اڳين شايع ٿيل ڪتابن جي حوالي سان مختلف ليکڪن جا رايو)